

හැරෝන් පහත තුළින් සිය ලේඛන ගමන් මග සකසා ගත් නූතන පරපුරෙන් හැඩක්..

**ප්‍රදීපය ගමන් මගේ අතිතාවර්තනයක්**

**3** පිටුව

**කත්වන ලෝක පවුල් හමුවේ වතගොත**

ඉතාලියේ මිලාන් නුවරදී මුළුදුන් සත්වන ලෝක පවුල් හමුවේ වතගොත සොයා යන වාර්තාව

**8** පිටුව

**දිව්‍ය කන්ප්‍රකාද මංගලෝත්සවය**




**2010 වසරේ හොඳම ආගමික පුවත්පත**

# ඥානාතී ප්‍රදීපය

ආරම්භය : 1866 ජූනි 07

**"මෙය බොහෝ දෙනා වෙනුවෙන් වගුරුවනු ලබන මාගේ ගිවිසුම් රැඳිරය වේ."**  
(මාක් 14:24)

ක්‍රි.ව. 2012 ක් වූ ජූනි 10 ඉරිදා 147 වෙළුම 02 කලබ සතිපතා පත්‍රය - පිටු 20 - මිල රු. 25.00 QD/12/NEWS/2012 පුවත්පතක් ලෙස ලියාපදිංචි කරන ලදී.

**අ.පො.ස. උපදේශන විෂය සම්මන්ත්‍රණ**

2012 වසරේ අ.පො.ස. උපදේශන විෂය විභාගයට ක්‍රියාත්මක කිරීමේදී සිසුන් සඳහා සම්මන්ත්‍රණයක් කොළඹ අගරදොරු නිවසේ ප්‍රබලි ශාලාවේ දී ජූනි මස 22 වන දින දී උදේ 8.30 සිට සවස 3.30 දක්වා පැවැත්වීමට සංවිධානය කර ඇත. සම්මන්ත්‍රණය සඳහා ඔබ විදුහලෙන් සහභාගි වන ශිෂ්‍ය සංඛ්‍යාව අගරදොරු පදවි කතෝලික අධ්‍යාපන කාර්යාලය වෙත දැනුම් දෙන්න.

**අගරදොරු පදවි පුජා පදවි සම්මි වාර්ෂික දිනය**

කොළඹ අගරදොරු වසමේ පුජා පදවි දරුවන්ගේ දිනය මේ වසරේ දී ජූනි 16 සෙනසුරාදා කොළඹ අගරදොරු අති උතුම් මැලකම් කාදිනල් රංජිත් හිමිපාණන්ගේ ප්‍රධානත්වයෙන් බොරැල්ල සා. ඇලෝසියස් කතිටු දෙවිසත්තලේ දී පෙ.ව. 9.00 ට පැවැත්වේ. පුජක හා පැවැදි දේව කැඳවීම සඳහා නිරන්තර ඇරියුමක් බහුලව ලබන පුජා පදවි දරුවන්ගේ කැඳවීම සවිබල ගන්වමින් මේ අවස්ථාව සඳහා මිසම් මට්ටමින් පුජා පදවි දරුවන් සහභාගි කර ගැනීමට අගරදොරු පදවි දේව කැඳවීම සම්බන්ධීකාරක ගරු ජේ. ඩී. ඇන්ටනි හා සා. ඇලෝසියස් කතිටු දෙවිසත්තලේ අදියුරු ගරු ලලිත් ගිලික්ස් පියතුමෝ බලාපොරොත්තු වෙති.

**මිනිසුර පදවි වාර්ෂික වන්දනා ගමන**

රත්නපුර රදගුරු පදවිගේ වාර්ෂික වන්දනා ගමන මෙවර ජූනි 14 බුහස්පතින්දා කුඩාගම ශුර්ද සිද්ධස්ථානය වෙත යයි. එහිදී මිනිසුර රදගුරු අති උතුම් ක්ලිටස් වන්දසිර පෙරේරා හිමිපාණන්ගේ ප්‍රධානත්වයෙන් වැඩසටහන් පැවැත්වේ. සෑම මිසමකින් එක්රැස්වන වන්දනාකරුවන් සම්බන්ධීකාරණය අතිගරු ඩේමියන් ප්‍රනාන්දු මාහිමිපාණන් ප්‍රධාන රත්නපුර පදවි ධර්ම සේවා සංගමය විසින් කරනු ලැබේ.

**කිතුනු වටිනාකම් සුරැකීමට වැඩපිළිවෙලක්**

කිතුනු වටිනාකම් සුරැකීමත් දේශපාලනයේ නිරත වන්නන් දිර ගැන්වීමේ වැඩපිළිවෙලක් අනාගතයේ ආරම්භ කිරීමට සැලසුම් කරමින් තිබේ. ඒ සඳහා කතෝලික හා ක්‍රිස්තියානි (බරවුම් එස්. ප්‍රනාන්දු) (15 පිටුව)

# ලෝකය සැබෑ වෙනසකට ලක්කළ හැකි එකම බලවේගය ජේමයෙන් බැඳී පවත්නා විවාහක පවුල් පමණයි

අති උත්තම සොළොස්වන බෙනඩික් සසුනිසුරාණෝ ලෝක පවුල් හමුවේ දී අනාවරණය කරති

ඔබගේ කැඳවීම ජීවත් කරවන්න අපහසුයි. විශේෂයෙන් නූතන ලෝකයේ හා සමාජයේ එය අභියෝගයක්. ජේමයට කැඳවීම් ලැබීම වමන්කාර අත්දැකීමක් වන අතර ලෝකය සැබෑ වෙනසකට ලක්කළ හැකි එකම බලවේගය එය යැයි අති උත්තම සොළොස්වන බෙනඩික්ට් ශුද්ධෝත්තම පියතුමා අනාවරණය කළේය.

ඉකුත් ඉරිදා අවසන් වූ සත්වන ලෝක පවුල් හමුවේ දී ඉතාලියේ මිලාන් නුවරට එක්රොක් වූ දස ලක්ෂයකට අධික සැදැහැවුණු අමතමින් සසුන් පියා මේ බැව් ප්‍රකාශ කළේය. ලෝකයේ රටවල් 153 කින් මේ පවුල් හමුවට එක්වූහ.

"පවුල! වැඩකිරීම සහ සතුහි පුජෝත්සවය" යන්න මෙවර තේමාව වූ අතර ලෝකයේ දිළිඳුම රටවූ ගිනිබිසව් වලින් පටන්ගෙන රටවල් 153 කින් නියෝජනයේ මීට සහභාගි වූහ. යැදුම, කුති පිදීම,

විවාහය හා පවුල් ජීවිතය පිළිබඳව හැදෑරීම සඳහා විවිධ වැඩසටහන් රැසක් සකස්ව තිබිණ.

ශුද්ධෝත්තම පියතුමා ජූනි 01 දා ලොම්බාර්ඩ් වෙත සැපත් වූ අතර ජූනි 03 දා මිලාන්හි බ්‍රෙසෝ උද්‍යානයේ කුති පිදීමේ මෙහෙය පැවැත්වීය. 2015 වසරේ 8 වැනි ලෝක පවුල් හමුව ඇමෙරිකා එක්සත් ජනපදයේ ෆිල්ඩෙල්පියා අගරදොරු වසමේ පැවැත්වෙන බැව් සසුන් පියා මෙහෙය අවසානයේ දී නිවේදනය කළේය. (විශේෂ ලිපි 8-9 පිටුවල)



## දේශපාලකයන් ළඟ පාවිච්චි නොවන අදින ශක්තිය මෑතක දී මා දුටුවේ කාදිනල් හිමිපාණන්ගෙන් පමණයි

**මහාචාර්ය සරත් විජේසූරිය පවසයි**

ඒ ජේ. සංඝලාආචාර්ය


එදා අපේ සංඝ පිනාවරුන් කවර කාරණාවක් නිසාවත් දේශපාලනඥයන් ළඟ පාවිච්චි වූයේ නැත. එහෙත් අද මේ ශක්තිය අප දකින්නේ නැත. එය අභාගයකි. ආගමික නායකයකු සතු විය යුතු ඒ ශක්තිය, පෞරුෂය මෑතක දී මා දුටුවේ අස්ගිරියේ හෝ මල්වත්තේ නාහිමිපාණන් නමකගෙන් නොව කාදිනල් හිමිපාණන්ගෙන් යැයි මහාචාර්ය සරත් විජේසූරිය මහතා ඉකුත් දා කොළඹ බණ්ඩාරනායක සම්මන්ත්‍රණ ශාලාවේ දී පැවැසීය. **15 පිටුව**

## පාදුවා ජාතික කිතුනු රැළිය මෙවර 14 වන වරටත් පැවැත්වේ

ඉතාලියේ සේවය කරන ශ්‍රී ලාංකීය කිතුනු බැතිමතුන් වාර්ෂිකව සංවිධානය කරන ජාතික කිතුනු රැළිය ඉකුත් දා 14 වන වරටත් පාදුවා ශුද්ධවූ අන්තෝනි මුනි බැසිලිකා පුදබිමේ දී පැවැත්විණ.

මෙවර එහි ප්‍රධාන ආරාධිතයාණන් ලෙස ශ්‍රී ලංකා කතෝලික රදගුරු මණ්ඩලයේ ශ්‍රම සංක්‍රමික කොමිසමේ සභාපති, හඳාවන රදගුරු අති උතුම් දෙවිග්‍රින වැලන්ස් මෙන්දිස් හිමි සහභාගි විය.

එහිදී රදගුරුහිමි මෙසේ පැවසීය. "විදේස් රටක දිවි ගෙවන ලාංකික ජනතාවක් ලෙස දේශය ගැන ගොඩනැගී ඇති වැරැදි චින්ත රූප වෙනස් කිරීමට ඇප කැපවන ලෙසත්, සාමය අගයන සහෝදරත්වයේ ජනතාවක් බව



එදිනෙදා දිවි පෙවෙන තුළින් ද, රැකියාවේ දී ද, සමාජ ජීවිතයේ දී ද ජීවිත ආදර්ශයෙන් මතු කරන්න.

අබණ්ඩව 14 වසරක් මේ ජාතික කිතුනු රැළිය පැවැත්වීමේ පුරෝගාමියා වූ අතිගරු නෙවිල් ජෝ පෙරේරා මාහිමිපාණන්ට උපහාර ප්‍රදානයක් ද මෙහි දී සිදු කැරිණ.

## දෙව්මැලුරේ 225 ජයන්තියට මුද්දරයක්

ඒ ලෝරන්ස් ප්‍රනාන්දු

ඡා-ඇල, උදම්මට සා. පිලිප්නේරි මුනි දෙව්මැලුරට වසර 225 ක් පිරීම නිමිත්තෙන් රු. 5.00 වටිනාකමැති තැපැල් මුද්දරයක් හා මුද්දින කවරයක් නිකුත් කිරීමේ උත්සවයක් දේවස්ථාන පරිශ්‍රයේ දී පැවැත්විණ. දෙහියාගාන මිසම් සේවක ගරු ටෙරන්ස් බෝදියාබදු පියතුමා කටයුතු සංවිධානය කළේය.

## මහනුවර පදවිය 125 ජයන්තිය සමරයි

1887 ජනවාරි මස ආරම්භ වූ මහනුවර පදවිය 2012 දක්වා වූ අවුරුදු 125 ජයන්ති සංවත්සරය ජූනි 13 වන දින මහනුවර ශාන්ත අන්තෝනි ආසන දෙව්මැලුරේ දී මහනුවර රදගුරු අති උතුම් වියානි ප්‍රනාන්දු හිමිපාණන්ගේ ප්‍රධානත්වයෙන් පවත්වන කුති ප්‍රශංසා යාගික මෙහෙයේ දී අති උත්කර්ෂවත් ලෙස සමරනු ලැබීය.

මහනුවර රදගුරු වසමට ඥානාර්ථ ප්‍රදීපයේ සුපැතුම්!



පදවියෙන් පදවියට

අතිඋතුම් තෝමස් කාදිනල් කුරේ දේව සේවකයාණන් ශුද්ධවරයට එසැවීමේ ක්‍රියාවලිය පිළිබඳ යෝජනාවලියක්!

බද්දේගමට ක්‍රිස්තු සංචාරයක්

මරිය හමුදාවේ ශ්‍රී ලංකා සෙනට් සාමාජිකයන් 8 දෙනෙක් ගාල්ල පදවියේ බද්දේගම මිසමේ ක්‍රිස්තු සංචාරයක නිරතවූහ. මිසමේ නිවෙස් 107 ක් බැහැදැක අධ්‍යාත්මික, භෞතික, ජීවිත සිදුවීම්, පවුල් ප්‍රශ්න, දුෂ්කරතා, දු දරුවන්ගේ වන්මන් තොරතුරු බෙදාගන්නා ලදී.

බොහෝ නිවෙස්වල සම්පූර්ණ කරගත යුතු සත්‍යමිත්තු ජීවිතය හා අනෙකුත් කරුණු ගනේගම් මිසමේ සේවක ගරු බොහිපස් පෙරේරා පියතුමාට ගොළුකරන ලදී.

පදවි උපාධ්‍ය ගරු බීනි නිහාල් සිල්වා පියතුමාගේ ඇරඹුමෙන් සෙනට් සභාපති නිවුටන් ප්‍රනාන්දු ඇතුළු පිරිසක් මීට එක්වූහ.

එම පී. ඩබ්ලිව්

දේව සේවක අතිඋතුම් තෝමස් කාදිනල් කුරේ හි.ම.නි හිමිපාණන් ශුද්ධවරයට එසැවීමේ ශාසනික ක්‍රියාවලිය සම්බන්ධයෙන් අතිගරු ප්‍රැන්සිස් නික්ලස් සේනානායක පියතුමන් විසින් අතිඋතුම් මැල්කම් කාදිනල් රංජිත් හිමිපාණන්ගේ ප්‍රධානත්වයෙන් පැවැති අදාළ කමිටු රැස්වීමට පහත සඳහන් යෝජනා ඉදිරිපත් කළ අතර ඉදිරියේ දී ඒවා ක්‍රියාවට නැංවීමට තීරණය විය.

අගරදගුරු පදවියේ යෝජනා විමර්ශන කිරීමේ වැඩපිළිවෙල අනුව බෙදා වෙන්කර ඇති කලාප හතර සඳහා සම්බන්ධීකාරක පියතුමන්ලා හතර දෙනෙක් පත් කරමින්, මෙම කමිටුව විසින් ගන්නා ක්‍රියා මාර්ග ක්‍රියාත්මක කිරීමේ සහය ලබා ගැනීම.

ශ්‍රී ලංකා ගුවන් විදුලි සංස්ථාවේ 'සිනගෝගය' වැඩ සටහන තුළින් මේ සඳහා සාකච්ඡා වට හයක් පවත්වා ඇති අතර, ශ්‍රී ලංකා රූපවාහිනී සංස්ථාව ද 'සුපුවත' වැඩසටහන් තුනක් මේ සඳහා වෙන්කර 'ආනාර්ථ ප්‍රදීපය' පුවත්පත මගින්ද විවිධ විට එතුමා පිළිබඳ ලිපි පලකිරීම.

කලාපීය හෝ දිසාමට්ටමින් සෑම මිසමක මේ පිළිබඳ ඉරිදාවක් වෙන්කර, කාදිනල් කුරේ හිමිපාණන් පිළිබඳව එතුමන් ශුද්ධවරයට එසැවීමේදී ජනතා දායකත්වය හා යාවිඤා කිරීමේ වැදගත්කම ජනතාවට දැනුම් දීම.

දහම් පාසල් මට්ටමින් ශ්‍රව්‍ය දෘශ්‍ය මාධ්‍ය ප්‍රයෝජනයට ගනිමින් කාදිනල් කුරේ හිමිපාණන් පිළිබඳව දහම් ගුරුවරුන් හා සිසුන් දැනුවත් කර පසුව රචනා තරගයක් පවත්වා සිසුනට ත්‍යාග පිරිනැමීම.

එතුමාගේ සහසැපත් සංවත්සරය තේවත්ත බැසිලිකාවේ පමණක් නොව, හැකියාව අනුව මිසම් මට්ටමින් විශේෂ දිව්‍ය පූජා යාගයන් පුදකරමින් ජනතාව ඊට යොමු කිරීම.

දැනට පදවියේ ජ්‍යෙෂ්ඨ පියතුමන්ගෙන් කාදිනල් කුරේ හිමිපාණන් හා ඔවුන්ගේ පුද්ගලික අත්දැකීම් යම්තාක් දුරට රැස් කර ගෙන ඇති අතර, එතුමන් අතින් පූජකවරයා ලබා ගත් සෑම පියතුමකුගෙන්ද එවැනි විස්තර ලබාගැනීම.

මිසම් සේවක පියතුමන්ගේ සහයෝගයෙන් කාදිනල් කුරේ හිමිපාණන් පිළිබඳව ගිහි ජනතාවගේ

අදහස් හා විස්තර ලබා ගැනීම.

ගිහි සැදැහැ ආධාර මගින් කාදිනල් කුරේ හිමි රුව සහිත යාවිඤා පත්‍රිකා බෙදා හැරීම. එනමුත් 'ගේ' ලිපි ලේඛන අධ්‍යයන කරමින් ඓතිහාසික කරුණු රැස් කරන හා පරීක්ෂා කරන කමිටුව කරුණු ලේඛනගත කිරීම.

ප්‍රාතිහාර්යයන් සොයා ගෙන ඉදිරියට ගෙන යමින් හැකිතාක් දුරට කරුණු රැස් කිරීම.

සී. ආර්. ඩික්සන් ඇන්ටනි



ලක්බිමෙන් සමුගන් දයාවේ දුනිකාවිය



හාගාවන්ත නෙරේසා මවතුමියගේ දයාවේ ධර්මදුකිකාවන්ගේ නිකායට අයත් ගරු මේරි එලිසා පැවිදි සොයුරිය ලක් මවුනට කළ විසිපස් වසරක පමණ වූ ධර්මදුකික සේවා කාලය නිමකර තමා උපන් හාරන දේශයට පසුගියදා නික්ම ගියාය. ලක්බිමෙන් සමුගෙන ඇ ගුවන්ගත වීමට ගුවන්තොටුපලට ගියද

නිලධාරීන් ගේ දුබලතාවයන් හේතුකොට ගෙන අධිකරණ ක්‍රියාවලිය ඉදිරියට නොගැනීම නිසා වරක් ඇයට නැවත හැරී පැමිණීමට සිදු වූවාය.

වසර තුනක් පමණ මොරටුව රාවතාවන්ත 'ප්‍රේම නිවාසයේ' පාලිකාව වශයෙන් සේවය කළ එතුමිය වචනයේ පරිසමාප්ත අර්ථයෙන්ම අල්පේච්ඡ දිවි පෙවෙතක් ගතකළ දයාවේ සොහොයුරියකි. යුද ගිනිදැල් ඇවිලී ගිය සමයේදී උතුරු නැගෙනහිර පළාත්වල අනාථ වූ ජනතාවට එතුමියගෙන් අත්වූ සේවාව අපමණය. විශේෂයෙන් යුද පසුබිම නිසා අනාථ වූ කුඩා දරු දැරියන්ට ඇය දයාවේ මාතාවක් වූවාය.

පසුගියදා දිවයිනේ මහත් ආන්දෝලනයකට හේතුවූ රාවතාවන්ත 'ප්‍රේම නිවාසය' ප්‍රශ්නයේදී 'ප්‍රේම නිවාසයේ'

පරිපාලනය සම්බන්ධව සැබෑ තත්ත්වය හෙළිදරව්වීමෙන් පසුවද එතුමියගේ නාමයට සිදුවූ වරද නිවැරදි කිරීමට ජනමාධ්‍යයන් ඉදිරිපත් නොවූ අතර එතුමිය ඒ සම්බන්ධව කණගාටුවට පත්වූයේ නැත. කිතුනුකමට සාක්ෂි දරමින් නිහතමානීව සුපුරුදු දෛනික කටයුතුවල නිරත වූවාය.

ගරු එලිසා සොහොයුරියගේ ජීවිතයේ එකම අරමුණ වූයේ දෙවියන්වහන්සේටද, දේව ජනතාවටද සේවය කිරීමය. දෙවිදුන්ගේ කැඳවීමට අවනතව සේවය කිරීමට වරම්ලත් එතුමියට තවදුරටත් දේවසේවයේ නිරතවීමට අවශ්‍ය නිරෝගි සුවස සහ අධ්‍යාත්මික සුව සහනය පැමිණීම.

ඩග්ලස් කුරේ

තාරකයාණෝ අද අයි ටී එන් හි

නාමල් වේවැල්දෙණිය කිතුනු මුද්‍රා නාට්‍ය ආචාර්ය වරයාගේ තාරකයාණෝ මුද්‍රානාට්‍ය ඉඟි නළුව ජූනි 10 ඉරිදා (අද) ප.ව. 3.30 ස්වාධීන රූපවාහිනියේ විකාශනයවේ.



රත්නපුර මිසමේ පවුල් පෝෂක වැඩ සටහනක් රත්නපුර මිසම් ධර්මෝපදේශ මධ්‍යස්ථානයේදී සුනිල්+නිතා ප්‍රනාන්දු යුවලගේ සහ එස්. සෙල්වරාජ+මරිය ගොරෙට්ටි යුවලගේ සම්බන්ධීකරණයෙන් රත්නපුර මිසම් සේවක ගරු රන්ජන්මාල් මොරායස් පියතුමාගේ මෙහෙයවීමෙන් රත්නපුර සෙත්මිණි කර්ටාස් අනුග්‍රහයෙන් සිදුකෙරුණ. ජායාරූපයෙන් දැක්වෙන්නේ ආරාධිත දේශක වශයෙන් සම්ප්‍රාප්තවූ ගරු හිලරි පීරිස් හි.ම.නි පියතුමා විරාගන පොල්තෙල් පහත දල්වනු ලැබූ අවස්ථාවයි.



සලාපුර පදවියේ සියළුම සහයක පියතුමන්ගේ වාර්ෂික පුහුණු වැඩමුළුව තෙදිනක් පුරා සලාපුර රදගුරු අතිඋතුම් දෙවිභිත වැලෙන්ස් මෙන්ඩිස් හිමිපාණන්ගේ මඟපෙන්වීමෙන් හලාවත පදවි අඛණ්ඩ පූජක පුහුණු කමිටුව මඟින් සංවිධානය කර තිබුණි. සහයක පියතුමන් 24 දෙනෙකුගෙන් යුත් මෙම කණ්ඩායමට ආරාධිත දේශක ගරු ගාමිණී සිල්වා හි.ම.නි පියතුමාගෙන් ලැබුණු පන්තරය ඉහළය. සලාපුර අනුනායක අතිගරු පීටර් වාර්ල්ස් අඛණ්ඩ පූජක පුහුණු කමිටු සමාජික ගරු පයස් හිනාල් පදවි තරුණ කටයුතු අධ්‍යක්ෂ ගරු සුසන්ත බෙනට් පියතුමන්ගෙන් නොමසුරු දායකත්වයක් මීට ලැබිණ.

සටහන - ගරු ඉසංක මිහිරාන් පියතුමා සේයා - ගරු දිනංජය ද සිල්වා පියතුමා

ආගමට ගුරුවරයෙක් නැති මතුගම සා. මරියා මහ විදුහල

පාසල් රජයට පවරා ගැනීමේ පනත යටතේ මතුගම සා. මරියා මහ විදුහල දෙපාර්ශවයේ එකඟත්වයෙන් පවරා ගන්නා ලදී. එදා මෙදා තුර වසර 48 ක් පුරාවට කතෝලික දරුවන්ට කුඩම්මාගේ සැලකිලි ලැබුණද පාසල ගොඩනැගිලි අධ්‍යාපනය හා ගුරු මණ්ඩලය ඉතා දියුණු තත්ත්වයක් ලබා ඇත.

කතෝලික ගුරු ඇබැර්තුවක් වසර 11 ක් තිස්සේ ඉංග්‍රීසි ගුරු පත්වීමකට පරිවර්තනය වී ඇත්තේ කෙළෙසින්ද? මීට වසර 11 කට පෙර ගරු පැවිදි සොයුරියකට පත්වීම ලැබුණේ ඉංග්‍රීසි ගුරු පත්වීමකි. ඇය ඉංග්‍රීසි විෂය උගන්වන අතරම දැඩි දුෂ්කරතා මධ්‍යයේ කතෝලික ආගම විෂයද ඉගැන් වූවාය. කතෝලික දරුවන්ට ඇති එකම පාසල සා. මරියා මහ විදුහල මෙන්ම තමන්ගේ ආගම ඉගැන්වීමට

මඟින් ආගම ඉගැන්වීමට නිදහස ලබාදී ඇත. දේවස්ථානයේ ඇවැසිතාවකදී පාසල නොපැවැත්වෙන වෙලාවලදී පාසල ලබාදීමටද, දහම් පාසල පැවැත්වීමටද එකඟ වී ඇත. මේ වනවිට ගරු පැවිදි සොයුරිය ගුරුවරුන් මාරු කිරීමේ වැඩ පිළිවෙල යටතේ මාරු කර යවා මාස ගණනක් ගතව ඇතත් කතෝලික දහම ඉගැන්වීමට ගුරුවරයෙක් නැත. වෙනත් පැවිදි සොයුරියක් ස්වේච්ඡාවෙන් පාසලට ගොස් ආගම උගන්වයි. ඇයට පාසල හා සම්බන්ධතාවයක් පැවැත්විය නොහැක්කේ ස්ථිර නිල පත්වීමක් නොමැති නිසාය.

කිහිප අවස්ථාවක්ම වගකිව යුතු නිල දරුවන්ට මේ පිළිබඳව දැන්වූවද ඊට ප්‍රතිචාරයක් මේ වනතුරු ලැබී නැත. රජය පවසන සර්ව ආගමික සහ ජීවනය මේකදැයි අපට සිතන්නේ දරුවන්ගේ අධ්‍යාපනය ගැන උනන්දුවක් නොදැක්වීම නිසාය. වගකිව යුතු පුද්ගලයන් මේ පිළිබඳව වහා ක්‍රියාමාර්ග ගෙන ගුරුවරයකු ලබා ගතයුතුව ඇත.

සුනිතා මාලනි විජේසිංහ



වවුනියාව දිස්ත්‍රික්කයේ පුවරාසකුලම් ගම්මානයේ යුද්ධයෙන් විපතට පත් ජනතාව අතරින් ගැබිණි මවුවරුන් සඳහා යහපත් එඬේරා පැවිදි සොයුරියන් විසින් පවත්වාගෙන යනු ලබන සේවාව සඳහා නව ගොඩනැගිල්ලක් ජර්මනියේ ඩොක්ටර්ස් හෙල්ප් ඩොක්ටර්ස් සංවිධානයේ අනුග්‍රහයෙන් ක්‍රිස්තියානි කම්කරු ව්‍යාපාරය මඟින් ඉදිකරයි. මන්තාරම් පදවි භාණ්ඩාගාරක අතිගරු සෙබමාලෙයි ඇන්තනි පියතුමා මුල්ගල ආසිරි ගැන්වූ අයුරු. ජාත්‍යන්තර සම්බන්ධීකාරක ඇන්ටනි මංවිකායක මහතා හා සුධර්මා පෙරේරා මහත්මිය මෙහි වෙති.

සේයා - ඇලොයි කහදව්ට ගමනේ

වල්පිටගම ජපමාල රැයක්

කුරුණෑගල පදවියේ වල්පිටගම මිසමේ මැයි මංගල්‍ය නිමිත්තෙන් දෙවිමවුන් පසසා ජපමාල රාත්‍රියක් පවත්වන ලදී. මිසමට අයත් නවසිගහවත්ත, යායමුල්ල, නාබිරිත්තන්කඩවර, වල්පිටගම දෙවිමැදුරුවල සැදැහැවතුන්ගේ නිවෙස්වල ප්‍රතිචාර වඩම්මවා ජපමාලය උච්චාරණය කැරිණ.

මේ ජපමාල නාවනවා මංගලය දිනයේදී වල්පිටගම දෙවිමැදුරේදී සියලු ප්‍රතිමා වඩම්මවා සිදුකරන ලදී. මිසම් සේවක ගරු නිල් ක්‍රිස්තියානි පියතුමාගේ අදහසක් අනුව මෙය පැවැත්විණි.

ටී. එම්. පී. සන්ධ්‍යා කුමාරි



මිහ/ ආවේ මරියා කතකාරාමයේ 25 වසරක ගුරු සේවය සපිරූ 15 දෙනෙකුගෙන් යුත් ගුරු මණ්ඩලයට උපහාර පිළිමේ උලෙළක් ඉඹුන්දා පැවැත්විණි. විදුහල්පතිනියගේ ප්‍රධානත්වයෙන් පැවැති උත්සවයෙන් පසු පිරිස සමූහ ජායාරූපයකට පෙනී සිටියහ.

තියබෝල්ඩ් සමරතුංග

# ඥානාඤ්ඤ ප්‍රදීපය

ශ්‍රී ලංකාවේ පළවන ඉපැරණිම සිංහල පුවත්පත  
කොළඹ කතෝලික මුද්‍රණාලය, කොළඹ 8, දු.ක. 2695984, 4899611 ෆැක්ස් 2692586  
වෙබ් අඩවිය: www.colombocatholicpress.lk  
දුරකථන: pradeepaya@yahoo.com, වෙබ් අඩවිය: www.colombocatholicpress.lk

## පක්ෂ දේශපාලනය පූජ්‍ය පූජක පක්ෂයට අකැපයි

### සජ

ම ආගමික නිකායකටම අයත් පූජක පක්ෂයේ උතුම්ම පක්ෂ දේශපාලනයේ නියැලීමේ අවකාශ අවහිර කෙරුමට හිතී සම්පාදනය විය යුතු යැයි විප්ලවය රාජපක්ෂ පාර්ලිමේන්තු මන්ත්‍රීවරයා ගෙන එන යෝජනාව සැබවින්ම අගය කළ යුත්තකි. ගිහි පාර්ශ්වයේ උගත් බුද්ධිමත් හිත විශාරදයෙක් වන විප්ලවය රාජපක්ෂ මහතා පැවදි පාර්ශ්වයේ දැස් අරවන්නට ගෙන එන කාලෝචිත යෝජනාව හෙලා දැක කථා කරනවාට වඩා එකී විෂය පද්ධතිය අරඹයා කතිකාවක් ඇතිවිය යුතු බවට අපි යෝජනා කරමු.

පෙර කල පූජක පක්ෂය රාජ්‍යයේ රජුන් හට අර්ථයෙන් - ධර්මයෙන් අවවාද අනුශාසනා කොට රටක්, රජුන්, රටවැසියන් අතර අපූර්ව පාලකත්ව වූ බවට ඉතිහාසය දෙස් දෙයි. එකී මනා සම්බන්ධතාවය තුළ රජු පවා දෙදණ නැමුවේ පූජක පක්ෂයට පමණි. ඒ දන නමා ගරුත්වය දැක්වීමේ සැලැස්සුණු කථා වලිය වූයේ පෙර කී අගනා සම්බන්ධතාවයට කෘතඥ ආරාධනා සැලකීමේ ගති ලක්ෂණයයි.

පටු පක්ෂ දේශපාලනයක - නියැලීමේ සංසිද්ධිය තුළ මිනිසුන් දිනා ගන්නවාට වඩා මිනිසුන් අත් කරලීමේ අවකාශ බොහෝයි. සිත් සනාථවීමෙන් පවසාලන වදන් ගොන්නකට වඩා ද්වේශය පතුරන වදන් බොහෝයි. පූජක පූජක ජීවිතය ගත කරන්නාගේ ගරුත්වය උදෙසා අවට සමාජයේ සැකසෙන වාතාවරණයේ අර්ථවිය යුතු සහනදායකත්වය ඉරි තැලි යන වාර ගණන බොහෝයි. සුඛ විභවයට ජීවිතයට ඇද දමන අවස්ථා බොහෝයි. ප්‍රතිවිරුද්ධ පක්ෂ වල නොහොඳිනා සරුප් වදන් වලට භාජනය වන අවස්ථා බොහෝයි. ඒ සැමටත් වඩා අදහස තන මාධ්‍ය ජාලය තුළ විකට වෙස් ගන්නා අවස්ථා බොහෝයි.

සිල්ලර ආත්ම වාසියකට පූජක - පූජක ගරුත්වය හැරුණු කල ගැනුමට පක්ෂ දේශපාලනයේ නියැලීමේ බඩ පිණුම් ගසන 'පිදිය යුත්තන්' 'පුදන ඇත්තන්' දැක්මට ගිහි සමාජය කොහෙත්ම සුදානම් නැත යන්න ඉතාම පැහැදිලියි. දේශපාලන ලෝකයේ පක්ෂ පොරබැඳුම් තුළ ඇති තරඟය මත මෙත් මුදිතාවෙන් අසල් වැසි දොවෙන් වදන් එළිදැක්වෙන අයුරු දැක්ම ඉතා අල්පයි. කොහෙත්ම එවන් තත්ත්වයක් ඇති නොවන තරම්ය. එපමණක් නොව තම තත්ත්වයේ ගරුත්වය තමන් පමණක් හැරුණු කල ගන්නා සේ හැඟීමක් විනිද ගියත් එම කුලකය නියෝජනය කරන සෑම කෙනෙක් හටම එහි විපාක විදින්නට සිදුවීම අනිවාර්ය වෙයි. එවන් උභයෝගීකාරීකා දහසකුත් එකක් ප්‍රශ්න මත බවුන් වඩා අනම්ස ලෝචනයෙන් සිත කය වචනය සංසුන් කරගන්නට පූජක පූජක පක්ෂයට නොහැකිවන තැන ඔද්දල් වන්නේ සසුනයි.

කිසිදු ආගමික සසුනක් තනි පුද්ගල බුදුල් අයිතියක් නොවේ. ආගමික සංස්ථා සියල්ල පොදුවේ කාගේත් උරුමය වන අතර එය සුරැකුම් එහි ලබ්ධිකරීන්ගේ අයිතියයි. සිවුරත්, ලෝගුවත් තුළින් එහි තනි අධිකාරී අයිතිය ගැන විකාර රූපි සිතුවම් රටා නැඟීම අහිතකරව බලපවත්වන්නේ පවත්වා ගෙන එන ආගමික ව්‍යුහයටයි. එහිදී පූජකීයත්වයෙන් සලකා ගිහි සමාජයේ සැබෑ නියෝජනය සසුන ගැන එලෙසින් සිතදීදී ආගමික තත්ත්වයක් ලැබූ තැනැත්තෙකුට හෝ තැනැත්තියකට එකී සසුන බාලුදු කරලීමට කිසිදු සදාචාරාත්මක අයිතියක් නොමැත යන්න පෙන්වා දීමත් ගිහි සමාජය සතු අයිතියක් සේ සලකනු ලබයි.

එනමින් බලා පටු පක්ෂ දේශපාලනයක නොයෙදෙන්නට කාලාන්තරයක් පුරා ගිහි සමාජය දෙඩු වදන් හිස් අවකාශය පුරා ප්‍රතිඵල නොමැතිව නිනාද වීම ඔවුන්ගේ සන්තාපයට හේතුවී ඇති සැටි පෙරකී යෝජනාවේ ගැබ්වී තිබේ. ප්‍රතිඵල රහිත හඬකින් තවදුරටත් එලක් ඇති ද යන විපිලිසර බවින් අන්දමන්ද වූ බහුතර ගිහි සමාජය අද නෛතික සහනයක් හෝ මෙයට අවශ්‍යය යන තැනට තල්ලු වී ඇති බව පැහැදිලියි.

සියලු කරුණු කාරණා සලකා බැලූවිට පක්ෂ දේශපාලනයේ, පාර්ලිමේන්තු නියෝජනයේ හා මිනිසුන් දුරස්කරවන බල අරගලයේ නොයෙදීමට පූජක - පූජක පක්ෂය උදෙසා හිතී සම්පාදනය කර ගැනුමට ගිහි පාර්ශ්වය පෙරට පැමිණීම සැබවින්ම හෙලා දැකීමකට වඩා ස්තූති පූර්වකව සිහිපත් කළ යුතු කාර්යයක් සේ අපි දකින්නෙමු. පෙර කල අර්ථයෙන් - ධර්මයෙන් රටක්, වැසියන් එක් සේසත් කළ අනුශාසනා පැවැත්මට ජනතාව පෙළ ගස්වන්නට පූජක - පූජක පක්ෂය හැවත එකතු විය යුතු තැනට තල්ලු කරන්නට හෝ මේ නෛතික සහනය සොයාගැනීම පිටිවහලක් වනු ඇත.

එබැවින් පූජක - පූජක පක්ෂය කළ යුත්තේ උපන් තැනට මෙම යෝජනාව කුණු මස් වැදැල්ලක් සේ ප්‍රතික්ෂේප කොට ලොප් කිරීම නොව එයට යටින් ඇති පවසන - නොපවසන කරුණු කාරණා ගැන සද්භාවයෙන් එකත්පස්ව විචාරශීලී වීමයි.

ඒ සියල්ල ගැන විමසදී හිතිය විප්ලවය රාජපක්ෂ පාර්ලිමේන්තු මන්ත්‍රීවරයාගේ යෝජනාවේ ගුණාත්මක බව හා ප්‍රමාණාත්මක බව අධික යැයි පවසන්නට නොබියවම පූජක - පූජක පක්ෂය කටයුතු කළ යුතු යැයි එකඟවම ප්‍රකාශ කරමු.

# ප්‍රදීපය ගමන් වැටට අතිතාවර්ෂනයක්

දැන් අපේ ගමේ පල්ලියේ ඥානාර්ථ ප්‍රදීපය විකුණන්නේ පල්ලියේ වම් පැත්තේ ඇතුළුවන දොරටුව අබියස තබා ගෙනය. ඉරිදා පූජාව නිමා වී ආපසු ගෙදර යනවිට ඥානාර්ථ ප්‍රදීපය පුවත්පත මිලදී ගැනීමට මා පෙළඹුනේ සැබවින්ම ඒ අන් කිසිවක් නිසා නොව මා පාසල් සිසුවකු ව සිටියදී මීට දශක හතරකට පමණ පෙර ඥානාර්ථ ප්‍රදීපය පුවත් පත මිලදී ගැනීමට පෙරුම් පුරමින් සිටි වාර ගණන නිතැතින්ම මාගේ මතකයට ආ නිසාය. ඒ සොදුරු මනකය, බොහෝ කලකට පසු අතට ගත් ඥානාර්ථ ප්‍රදීපය පුවත්පත නිසා යළි අලුත් විය. අලුත් වූ මනක ගබඩාවේ රසනැත් පුරු ගාන්නට මම පැනක් සහ කොළයක් අතට ගත්තෙමි. ඒ ඇතැම් රසකතා ඥානාර්ථ ප්‍රදීපයේ දයාබර පාඨක සහායයින් වන බව හා බෙදා හදා ගැනීම සංවන්සරය පිළිබඳ කෙරෙන කථා වල මුල් අදියරේම හොඳය කියා මට සිතන නිසාය.

ඉස්සර මා වත්තල ගාන්න අන්නෝනි මහා විදුහලේ අපොස (උ.පෙ) සිසුවකු ව සිටියදී මාගේ පෙම්බර මිතුරා වූ, පාසලේම ජනප්‍රිය චිත්‍ර ශිල්පියා, ජනප්‍රිය කෙටිකතා කරුවා, බිත්ති සඟරා කතුවරයා ද වූ ශ්‍රී ලාල් නානායකකාරයෝ මගේ කවි සිත, මගේ රසිකත්වය ඇවිල වූ පරමාදර්ශී වර්තය බවට පත්වී තිබුණෝය. (අදටත් ඔහු මගේ ආදරණීය මිතුරාය) ඒ දිනවල ශ්‍රී ලාල්ගේ කෙටි කතාවක්, විශේෂයෙන්ම කෙටි කතාවලට අදාළව ඔහු විසින් අදිනු ලැබූ චිත්‍රයක් ද සහිතව ඥානාර්ථ ප්‍රදීපයේ, එකල ඥානාර්ථ ප්‍රදීපය සමඟ නොමිලයේ බෙදූ ළමා ප්‍රදීපයේ පළවූ වාර එමටය. පසුව ළමා පත්තරයෙන් ඔබ්බට ගිය ශ්‍රී ලාල් මහ පත්තරයේද තමන්ගේ නිර්මාණ එළිදැක්වන්නට පටන් ගැනීම මට මහත් ආශීර්වාදයක් විය. මමද නිසඳුස් කවි ලිවීම ආරම්භ කළෙමි. ශ්‍රී ලාල් බොහෝ විට ඒවායේ විරුණ විශේෂයෙන්ම ණ,න,ළ,ල

හේද හරිගස්සා දුන්නෝය. මට අදටත් ඔය ණ,න,ළ,ල ගැන නම් වගේ වගක් නැත. කරුණු කාරණා එසේ වුවද, ඥානාර්ථ ප්‍රදීපයට එකල දිගින් දිගටම නිසඳුස් යවා, මා ඔබට මුලින් පැවසූ ඊළඟ ඉරිදා වනතෙක් ඇඟිලි

වූයේ පසුකාලීනව ඥානාර්ථ ප්‍රදීපය බැබල වූ අප වැනි කුඩා ලේඛකයන්ට පැන නිවැරදිව මෙහෙයවීම හුරු කැරැටු අපේ ආදරණීය සගයා 'නෝමා' ය. නෝබට් අයියාය. නෝබට් මාවලගේ... නම් සොදුරු මිනිසාය. පසු

යොමු කළ කාව්‍ය නිර්මාණය ලැබුණු බවත්, තව තවත් දිරිමත්ව නිර්මාණ කරණයේ යෙදෙන ලෙසත්, නුදුරු අනාගතයේ යම් දිනෙක මාගේ නිර්මාණයකට ඉඩ හසර ඥානාර්ථ ප්‍රදීපයෙන් ලැබෙන බවත්ය. ඊට අත්සන් කර තිබුණේ 'නෝමා' ය.

මම මහත් ප්‍රීතියට පත්වීමි. මම මහත් ධේර්යයෙන් යුතුව ලියන්නට වීමි. අවසානයේදී මාගේ ප්‍රථම නිසඳුස් කාව්‍ය නිර්මාණය ඥානාර්ථ ප්‍රදීපය පුවත්පතේ පලවිය. දිනය හරියට කියන්නවාම 1973 මැයි මාසයේ 01 වැනි ඉරිදාය. 'මැයි දිනය හා කම්කරුවා' යනුවෙන් මා ලියා තිබූ කවිය මට තමන් මතකය. දවස් තුන්සිහ හැටපහෙන් එක් දිනක් නුඹට ඇත ඒ දිනේ පිබිදිලා! කුඩා උන් රැලක් සේ, අගනුවර වීදි බැස "සාදුකින් පෙලෙන උන් දැන් ඉතිං නැගිටියව් අන්තිම සටනට සැරසියව්!" වැනි සුපුරුදු සටන් පාඨ ලේ රහවන තුරු උගුර කැ මොර දීදී නුඹ ගෝල්පේස් පිට්ටනියේ පෝලිම් ගැහෙනවා.....

වැනි, සැමදා මහ උන් විසින් රවටනු ලැබූ අභිසංක කම්කරු ජනතාව ගැන එදා, මා අ.පො.ස (උ.පෙ) සිසුවකු ව සිටියදී හදවතට දැනුන දේ ලියා ඥානාර්ථයට යවා තිබුණේ එසේය.

මේ කවිය පලවූ දා ඥානාර්ථ ප්‍රදීපය පුවත්පත බදා වැළඳගෙන මා එය කියවූ වාර ගණන කොපමණදැයි මට මතක නැත. මගේ නිර්මාණය මුලින්ම රසවින්දේ මගේ රත්තරං අම්මාය. (මැග්බලින් විජේසිංහ) අම්මා එය කියවා මහත් වූ ආඩම්බරයෙන් ඥානාර්ථ ප්‍රදීපය පුවත්පත අපේ තාත්තා (සොලමන් විජේසිංහ) අතට දෙනු මම හොඳහින් බලා සිටියේ හීනි ලජ්ජාවක් ද සහිතවය. තාත්තා උපැස් යූවල දමාගෙන ඉස්තෝප්පුවේ



“ ඒ කාලයේ ඥානාර්ථ ප්‍රදීපයේ ප්‍රධාන සංස්කාරක වරයාව සිටියේ, අදින පුවත්පත් කලාවේදියකු වූ හෙක්ට් වෙල්ග මිපල මහතාය. එතුමාගේ තේජස් පෙනුමත්, සුමට කතාබහත්, පියකරු සිහනවත් මට මේ මොහොතේදී පවා මතක් වේ. එතුමාගේ සහයකයා වූයේ පසුකාලීනව ඥානාර්ථ ප්‍රදීපය බැබල වූ අප වැනි කුඩා ලේඛකයන්ට පැන නිවැරදිව මෙහෙයවීම හුරු කැරැටු අපේ ආදරණීය සගයා 'නෝමා' ය නෝබට් අයියාය. නෝබට් මාවලගේ... නම් සොදුරු මිනිසාය. ”

ගනිමින් පසුවූයේ මගේ කවියක් ඥානාර්ථයේ පලවී තිබෙනු දැකීමටය. එහෙත් වසරකට ආසන්න කාලයක් යනතෙක් මගේ සියලු නිර්මාණ ගියේ ඥානාර්ථ ප්‍රදීපයේ සංස්කාරක මණ්ඩලයේ කුණු කුඩයටය. ඒ කාලයේ ඥානාර්ථ ප්‍රදීපයේ ප්‍රධාන සංස්කාරක වරයාව සිටියේ, අදින පුවත්පත් කලාවේදියකු වූ හෙක්ට් වෙල්ගමිපල මහතාය. එතුමාගේ තේජස් පෙනුමත්, සුමට කතාබහත්, පියකරු සිහනවත් මට මේ මොහොතේදී පවා මතක් වේ. එතුමාගේ සහයකයා

කලෙක සිරිල් එඩ්වර්ඩ්ස් නමැති 'යෝධ' කෙටි කතාකරුවාද මට මහත් සේ උදව් කළේය. මා ඔබට මුලින් කියූ මුල්ම කාලයේදී මේ අය කවුරුන්ද කියා මට මෙලෝ අවබෝධයක් නොතිබුණි. එහෙත් නෝබට් අයියා මට හරි අපූරු දෙයක් කළේය. මා ඥානාර්ථ ප්‍රදීපයට නිසඳුස් ලිවීමට පටන් අරගෙන මාස තුනක් පමණ යනවිට, මා නමට ඥානාර්ථ ප්‍රදීපය පුවත්පතින් පෝස්ට්කාඩ් එකක් ලැබෙන්නට පටන් ගත්තේය. එහි සටහන් වූයේ මා විසින් ඥානාර්ථ ප්‍රදීපයට

15 ඉලාබ >>> ජනතා විජේසිංහ

## සිතන්නට යමක්

මොකද අක්ක නාත්තා අද අහ ජන්ද බැස්වීමට ගිහින් ආව වෙලේ ඉදලා ලැයිට් නිවාගෙන ඉන්න ?

අවුර්... අද බැස්වීමේදී අප බැව ඛේගල්වල හැටියට අපායට යනවා කියලා දන්නවනෙ... දැන් ලැයිට් නිවාගෙන අපායට යන්න අවුරුදු වෙනවා ඇති....



# මිසමෙන් මිසමට

# කිතු දහම ඉදිරියට යන්නේ විශ්වාසයේ සාක්ෂිය මතයි

# සින්දුත්‍රිය මඩු වන්දනා ගමන 77 වන වරටත්

## හලාවත රදගුරු හිමි වෙන්නප්පුවේදී පවසයි

## දෙවිඋන්ගේ දුන කාරිය ඉටුකිරීම අපේ වගකීමක්!

ස්වාමිත්වභවයේ මෙලොව ජීවිතයේ දී එතුමන්ට පැවරී තිබූ දුන කාරිය නිසි ලෙස ඉටු කළා සේ අප ද දෙවිඋන් අපට නියම කළ දුන වගකීම නිසි ලෙස ඉටු කරමින් ජීවිතයට අර්ථවත් සම්ප්‍රදායක් ලබා දෙමු' යැ යි ජා ඇල කලාපීය නාහිමි අතිගරු ශාන්ති කුමාර වැලිච්චි පියතුමා කලමුල්ල ජේසු බිලිදු දෙව්මැදුරේ වාර්ෂික මංගල්‍යයට සහභාගි වෙමින් පැවසීය.

කළුතර දිසානායක කලමුල්ල මිසමි සේවක ගරු මොරිස් නාමල් පියතුමාගේ සහ හිටපු සහයක ගරු රුවන්ත කුමාර පියතුමාගේ මුලිකත්වයෙන් මංගල්‍ය කටයුතු ඉතා අර්ථවත් ලෙස සංවිධානය කොට තිබුණි.

සඳුමාලි සිල්වා

කිතු දහම ඉදිරියට යන්නේ හුදෙක් මුද්දිය මත පිහිටා හෝ දුවා මත පදනම්ව හෝ නොව කිතු සම්ප්‍රදායන්ගේ උත්තරීතර ප්‍රේමයේ පුජාව වටා ගොඩනැංවුණු ධර්මය මගෙන් විශ්වාසයේ සාක්ෂිය මත යැයි හලාවත රදගුරු අති උතුම් දෙව්මුහුණ වැලඳුණ මෙන්විසි හිමිපාණෝ පැවසූහ. උත්වභවයේ මෙසේ ප්‍රකාශ කළේ වෙන්නප්පුවේ ඉ. ජුසේ මුනිදුන්ගේ දේවස්ථානයේ වාර්ෂික මංගල්‍ය දිනයයි.

වෙන්නප්පුව ඉ. ජුසේ මුනිදු මංගල්‍යය අති උත්තරීතරව අන්දමින් පැවැති අතර නුවා වලට සන්ධ්‍යා මෙහෙයට හා මංගල්‍ය පූජාවලට විශාල ජනතාවක් එක්වූහ.

වෙන්නප්පුව මිසමි සේවක ගරු පුජන්තිසේරා සහයක ගරු සුනිල් ශාන්ත, පැතුම් නිර්මාලී පියතුමන්ගේ උපදේශන නිවේදනයන් මිසමි සේවක මණ්ඩලය සහ වෙන්නප්පුව මිසමි



ජනතාව ඉතා සාර්ථකව මංගල්‍ය කටයුතු සංවිධානය කළහ.

සටහන - ප්‍රියන්ත පිටරිස්, සේයා - ජේ. කේ. මයිකල් පෙරේරා



මග්ගොන මිසමි සේවක ලෙස, වසර දෙකක කාලයක් සේවය කළ ගරු හේමන්ත උදය කුමාර පෙරේරා පියතුමා වැඩිදුර අධ්‍යාපනය සඳහා විදේශගතවීම හේතුකොට ඉකුත්දා මිසමෙන් සම්මුත අතර නව මිසමි සේවක ලෙස ගරු කේ. ඩී. ඉෂාන් ප්‍රමීන පියතුමන් මග්ගොන මිසමි ජනතාව විසින් මහත් හරසරින් පිළිගැනීමෙන් අසතුරුව මග්ගොන දෙව්මැදුරේ මංගල්‍යයේ සිට දෙව්මැදුර දක්වා පෙරහරින් කැඳවාගෙන පැමිණි අයුරු.

ඩී. ඇන්සලම් ප්‍රනාන්දු

# දුම්මලකොටුව සා. මරියා එකමුතු හවුලේ 20 සංවත්සරය

දුම්මලකොටුව සා. මරියා එකමුතු හවුල සිය 20 වන සංවත්සරය දුම්මලකොටුව දහම් කෙන ශාලාවේදී පැවැත්වීය. 1992 දී ගරු හියුබට ඇන්තනි පියතුමන්ගේ අනුශාසකත්වයෙන් නොනලි මාග්‍රට පෙරේරා සහ මාලනි ඩැනි යන මහත්මීන් විසින් එකමුතු හවුල ආරම්භ කරන ලදී.

නව නිල මඩුල්ල මෙසේය. සභාපතිනි මේරි සුබසිංහ, ලේකිකා දීපා ජයවර්ධන, භාණ්ඩාගාරික රෝයල් ප්‍රනාන්දු, ආරම්භක ගරු



හියුබට ඇන්තනි හා වන්මන් අනුශාසක දුම්මලකොටුව මිසමි සේවක ගරු ජුලියන් ජායාරූපයකට පෙනී සිටි

# පරිගණක පාඨමාලා හැදෑරුවෝ සහතික ලබති

ජා ඇල, මාළුමි, දෙවන ජුවාම පාඨමාලා මධ්‍යස්ථානයේ වාර්ෂිකව පැවැත්වෙන, අගරදගුරු පදවි ඉංග්‍රීසි ඉගැන්වීමේ AELT පාඨමාලාවට සමගාමීව, පරිගණක පාඨමාලා ද පවත්වනු ලබයි. මොරටුව කටුබැද්ද විශ්ව විද්‍යාල කම්කාරවරුන්ගේ සම්පත් ආයතනය හා මගපෙන්වීම යටතේ සර්වෝදය මගින් මෙහෙයවනු ලබන පරිගණක වැඩසටහන් ඩිප්ලෝමාව සාර්ථකව මෙවර ද දෙවන ජුවාම පාඨමාලා මධ්‍යස්ථානයේ දී පවත්වන ලදී.



ආර්යරත්න මහතා ප්‍රමුඛ සම්භාවනීය ආරාධිත අමුත්තන් රැසක් ද සම්මාන ලාභී තරුණ තරුණියන් විශාල පිරිසක් සහ ඔවුන්ගේ දෙමාපියන් මෙම උත්සවයට සහභාගි වූහ. දෙවන ජුවාම පාඨමාලා මධ්‍යස්ථානයේ පරිගණක පාඨමාලාව හැදෑරූ උස්වැටකෙයියාවේ ඩී. ඩබ්ලිව්. ජී. රමේශ් කවිඡක තරුණ සිසුවා 2012 මාර්තු මස පැවැති විභාගයට පෙනී සිටි ශ්‍රී ලංකාවේම විශාල තරුණ පිරිස අතරින් 4 වන ස්ථානය හිමිකර ගනිමින් පදක්කම ලැබීම ඉමහත් ගෞරවයකි. ඔහුට අපගේ සුඛ පැතුම්

# මස්කෙලිය සා. පෝශස් දෙව්මැදුර

කුඩා පැලකින් පටන්ගත් දෙව් මැදුර දෙව් මහෝත්සවයන් වහන්සේගේ ආශීර්වාදය තුළින් ඉදිවී ඇත. මස්කෙලිය මිසමි සේවක ගරු එඩ්වින් රැලිගෝ පියතුමාගේ නොපසු බට උත්සහය නිසා සිරි පා අඩවියේ මෙවන් මනරම් ස්ථානයක මෙම දෙව්මැදුර ඉදිකිරීමට හැකිවිය.



දුර්වමන

නව දෙව්මැදුරේ අල්තාර පසුබිම සහිත මණ්ඩපය සහ දෙපස කුඩා පල්ලි 2 ඇතුළත කැටයම් සහිත චිත්‍ර සිතුවම් කරන ලද්දේ ප්‍රචිත චිත්‍ර ශිල්පී සහ ප්‍රතිමා නිර්මාණකරුවකු වන ගෙලිමය ජුඩ් ජේ. ප්‍රනාන්දු මහතා විසිනි.

# කථනරට කිතුනු කවයක් බිහිවේ

කළුතර දිසාවේ කිතුනු කවයක් නොබෝදා බිහිවිය. කොළඹ අගරදගුරු අතිඋතුම් මැල්කම් කාදිනල් රංජන් හිමිපාණන් මහජන නියෝජිතයන් අගරදගුරු මැදුරට කැඳවා දැනුම්වත් කිරීමේ ප්‍රතිඵලයක් ලෙස කිතුනු ප්‍රජාවගේ අභිවෘද්ධිය මෙන්ම සභාවේ නවෝදය වෙනුවෙන් අගරදගුරු හිමිපාණන්ගේ සංකල්පය අනුව මේ කිතුනු කවය පිහිටුවා ගැනින.

මහජන නියෝජිතයන් සහ ගිහියන්ගේ සහභාගිත්වයෙන් සේවා නායකත්ව මෙහෙවරක් කිරීම මෙහි අරමුණයි. එහි ද පත්වූ නිලධාරී මණ්ඩලය මෙසේය. ගිහි අනුශාසක - නීතිඥ රොඩ්නි පෙරේරා,

නීතිඥ කුමාරි ගෝනිසේකා, විජිත් රොහාන්, සභාපති - නාගරික මන්ත්‍රී පී. ඩී. ජෝශප්, ලේකම් - ප්‍රාදේශීය සභා මන්ත්‍රී සුමිත් අර්චිලි පෙරේරා, උප ලේකම් - ප්‍රාදේශීය සභා මන්ත්‍රී වානක අජන්ත, භාණ්ඩාගාරික - ලක්ෂමන් කුරේ, උප භාණ්ඩාගාරික - අරුණ පෙරේරා, සංවිධායක - ක්‍රිෂාන්ත කුරේ, උප සංවිධායක - ඉරේෂා ප්‍රනාන්දු, පරිපාලක ලේකම් - එස්. රංජන් ප්‍රනාන්දු, විගණක කටයුතු - පිරිස් සහ සමාගම. අටදෙනකුගෙන් කාරක සභාවක්ද පත් කර ගැනින.

රංජන් ප්‍රනාන්දු

# දුම්මල සහ අගුලාන ක්‍රිස්තු සංචාර දෙකක්

දුම්මල දුර්වමන දේවස්ථානයට අයිති පවුල් 298 ක් සහ අගුලාන ඉ. ප්‍රන්සිස් සේවියර් මුනි දේවස්ථානයට අනුබද්ධිත පවුල් 198 මොරටු කුරුමා මරිය හටයන් විසින් බැහැදිනින ලදී.

ඒ සඳහා මරියහටයන් 140 ක් පමණ සහභාගි වූහ. පවුල්

පොත් නොමැති පවුල් වලට පවුල් පොත් ලබාගැනීමට, විවාහ සක්‍රමේන්තු ලබා ගැනීමට, දරුවන්ට ප්‍රසාද ස්නානය ලබාදීමට, වැඩිහිටි දරුවන්ට අභිවෘද්ධි ආලේපය ලබාදීමට දෙමව්පියන් දැනුවත්



බදුල්ල රදගුරු පදවියේ පූජක පුතුන් තම පොරොන්දු සිහිගන්වන අවස්ථාව. බදුල්ල සා. මරියා ආසන දෙව් මැදුරේදී අතිඋතුම් වින්සන්ට් ප්‍රනාන්දු දී.ස.නි හිමි පූජක වගකීම් පිළිබඳව උපදෙස් දෙමින් තම වගකීම් කඩ නොකරන ලෙසද පැවසීය. අනුභාසක අභිගරු මාර්ෂල් රාජනායගම් පියතුමාද ඊට සහභාගිවිය.

ශ්‍රීකාන්ති ගුණවර්ධන පිරිස්



# සාන්ත ජෝන් බැප්ටිස් ද ලාසාල් තුමා මුහුණ දුන් ජීවිත අභියෝග සහ ඒවා ජයගත් ආකාරය



අපි බොහෝ විට

ගුරුවරුන්ගේ සහ සිසුන්ගේ නාමසාන්තුවරයාණන් වන සාන්ත ජෝන් බැප්ටිස් ද ලාසාල් තුමාගේ උපත, සහ සැපය හා පෙළපත වනගොත, එතුමා පළකල පොත පත පිළිබඳව කතා කිරීමට බොහෝ වේලාවක් ගත කිරීමට කැමැත්තෙමු. වසර 1651 - 1719 දක්වා පුරා වසර 68 ක් එතුමා ජීවත් වූ කාල සීමාව තුළ එතුමාගේ දිවි ගමන තුළ විවිධ සංධිස්ථානයන්හි එතුමා ජීවිත අභියෝගයන් වලට මුහුණ දුන් ආකාරය පිළිබඳව ඒවා ජයගත් ආකාරය පිළිබඳව අවධානය යොමු කරනු වටී.

අපි අපේ ජීවිත ගමන තුළ පිළිගැනීම, ගෞරවය, නම්බුනාම, දීමනා සහ වරප්‍රසාද වලට අසීමිත ඇල්මක් ආශාවක් දක්වන්නෙමු. ඒවා නොලැබෙන විට අහිමිවන විට කලකිරීමට පුරුදුව සිටින්නෙමු. මේ නිසාම අපි බොහෝ විට ලෝකික සැප සම්පත් වෙත ලුහුබදින බැවින් ලෝකයාගේ හඬට සවන් දීම විනා දෙවියන්ගේ හඬට කන් නොදෙන්නෙමු. එහෙත් ද ලාසාල් තුමා, වස්තු තන්හා වලින් ඉවත්ව, ආශා හා බැඳීම් වලින් මුළුමනින්ම නිදහස් වී ඇතුළත්ව ගැඹුරු නිහඬතාවයක් ඇති කරගෙන

දෙවියන්ගේ හඬට කන් දෙමින් දේව කැමැත්තට අවනත වෙමින් සැබෑ දේව සේවකයකු ලෙස දෙවියන්ට පමණක් සාක්ෂි දැරීම සමස්ත කිතුනු ජනතාවටම ආදර්ශයකි. මේ ලිපිය තුළින් විමසුමට ලක් කෙරෙන්නේ ද ලාසාල් තුමාගේ ජීවිත ගමන තුළ එතුමා මුහුණ දුන් විවිධ අභියෝග සහ ඒවා දෙවියන් තුළින් ජය ගත හැකි වූ ආකාරය පිළිබඳවය.

ද ලාසාල් තුමා පැරිස් නුවර විශ්ව විද්‍යාලයේ සිටින අතරවාරයේ 1671 දී දෙමාපියන්ගේ විරෝධීම් නිසා

පූජා ප්‍රසාදවරයකු වීමේ අදහසින් දේව ධර්මය හැදෑරීම තාවකාලිකව අතරමග නතරකර නිවසේ සියලු වගකීම් කරට ගෙන ඒවා ඉටු කිරීමට ඉදිරිපත් වීම. පසුව නිවසේ සියලු වැඩ කටයුතු ක්‍රමවත් ලෙස කළමනාකරණය කරමින් තම නිවසට ආසන්න රීමස් නගරයේ විශ්ව විද්‍යාලයකට ඇතුළත් වී දේව ධර්මය හැදෑරීම ආරම්භ කිරීම. 1679 වන

විට ඒවුයෙන් නියෝජ් නැමැත්තාගේ හමුවීමත් සමග කුඩා පාසලක් ආරම්භ කිරීම සඳහා (දයාවේ පාසලක්) මුදල් පරිත්‍යාග ලැබෙන්නට විය. පාසල ආරම්භ කිරීමත් සමගම විශාල වගකීම් සම්භාරයක් ද ලාසාල් තුමාට දැරීමට සිදුවිය. එහෙත් මෙම පාසල් පිළිබඳව දෙමාපියන්ගෙන් විශාල ලෙස පැමිණිලි ගලා ඒමට පටන් ගැනීම නිසා ගුරුවරුන් පුහුණු කිරීම සඳහා විශේෂ වැඩ පිළිවෙලක් ආරම්භ කරන්නට විය. මෙතුමා ආහාර පාන සහ නේවාසික පහසුකම් සමගින් ආධුනික

ගුරුවරුන්ට සිය නිවසේදීම පුහුණුව ලබා දීමට තීරණය කළේය. 1680 පමණ වන විට ද ලාසාල් තුමාගේ පවුලේ උදවියගෙන් මේ සඳහා විශාල විරෝධතාවයක් මතු වන්නට විය. එම නිසා 1682 දී වෙනම නිවසක් කුලියට රැගෙන මෙම ආධුනික ගුරුවරුන් සමගින් එම නිවසේ පදිංචියට යාමට එතුමා තීරණය කළේය. මේ තුළින් ගුරුවරුන් සමග මාංශගතවෙමින් ඔවුන්ගේම කෙනෙකු බවට පත් වන්නට විය. එහෙත් නොබෝ දිනකින් ගුරුවරුන් අතර ඔවුන්ගේ අනාගත සුරැකිතාවය පිළිබඳව

කළේය. ඉන්පසුව සහෝදරතුමලා සමග කතිකාවතක් පවත්වා 1684 දී සහෝදරතුමන් වෙනුවෙන් නීති රාමුවක් සකස් කරන්නට විය.

1686 දී පමණ සහෝදරතුමන්ලාගේම කෙනෙක් සංඝයේ නායකයා ලෙස පත් කිරීමට උත්සහ කළ අවස්ථාවේදී අගරදගුරු තුමාගේ දැඩි විරෝධතාවය එල්ල වන්නට විය. එබැවින් මෙය තාවකාලිකව පසුවට කල්තැබූ මෙතුමා සහෝදරතුමන්ලාගේ මහා සම්මේලනයේ දී 1917 දී දෙවියන් කෙරෙහි තැබූ අවල විශ්වාසයේ ප්‍රතිපලයක් ලෙස ද ලාසාල් තුමාගේ

පාසල් ක්‍රමය ජනප්‍රිය වීමත් සමග කලබලයට පත් වූ සමහර ගුරුවරු (මුදල් ගෙවා ඉගැන්වූ) ද ලාසාල් තුමාගේ තරුණ ගුරුවරුන්ට ගුටිබැට දී මේස පුටු බංකු ආදියට අලාභහානි කළහ. මෙම අභියෝගය ජය ගැනීමට එඩිතර සිතක් ද ලාසාල් තුමා තුළ විය. 1690 වන රීමස් නගරයේ සිටි සහෝදරතුමන්ලාගෙන් හරි අඩක් අසනීප වීම, මරණය අනහැර යාම වැනි විවිධ හේතූන් නිසා නිකායෙන් අඩු වන්නට විය. මෙසේ ද ලාසාල් සහෝදරවරුන් අඩුවීමේ අභියෝගයට මුහුණ දෙන්නේ ද ලාසාල් තුමා දේව විශ්වාසයේ සහ බලාපොරොත්තුවේ පහත දැල්වෑගෙනය. මෙතුමා තම හිතවත් සගයන් දෙදෙනෙකු සමග රහසිගතව වීර පොරොන්දුවක් ප්‍රකාශ කරනු ලැබීය. මේ තුළින් ප්‍රකාශ වූයේ අන් සියලු දෙනා නිකාය හැර ගියත් අප දෙදෙනා පාත් කා වතුර බී ජීවත් වූනත් නිකාය ස්ථිර වශයෙන්ම පිහිටුවනු ලබන බවය. මෙහි ප්‍රතිඵලයක් වූයේ 1694 දී ද ලාසාල් තුමා වොජරා යන ගමෙන් අනහැර දමනු ලැබූ පැරණි ගෙයක් පිළිසකර කර නවක තාපසාරාමයක් සහ ධර්ම විවේකාගාරයක් ආරම්භ කිරීමය. සහෝදරතුමන්ලාට ශාරීරික සහ ආත්මික විවේකය වැඩිදුර පුහුණුව මෙහි දී ලබා ගැනීමට අවස්ථාව ලබා දෙන ලදී. මේ තුළින් නැවතත් නවක සහෝදරතුමන්ලා වීමට තරුණයන් විශාල වශයෙන් ඇදී එන්නට විය. මෙම උත්සාහයේ ප්‍රතිඵලයක් ලෙස 1694 දී සහෝදරතුමන්ලා 12 දෙනෙකු සමග සදාකාල පොරොන්දු දීමට හැකි විය.

15 පිටුවට

පී.ඒ. හිමාල ප්‍රනාන්දු සකසුම් සහය ගරු හෙන්රි දිසානායක සොයුරු, ගරු ප්‍රබුදු රාජපක්ෂ සොයුරු

මෙතුමා තම හිතවත් සගයන් දෙදෙනෙකු සමග රහසිගතව වීර පොරොන්දුවක් ප්‍රකාශ කරනු ලැබීය. මේ තුළින් ප්‍රකාශ වූයේ අන් සියලු දෙනා නිකාය හැර ගියත් අප දෙදෙනා පාත් කා වතුර බී ජීවත් වූනත් නිකාය ස්ථිර වශයෙන්ම පිහිටුවනු ලබන බවය.

කසු කසුවක් ඇති වන්නට විය. මේ පිළිබඳව ඉතා ගැඹුරු භාවනාවක සහ යාවිඤ්ඤාවක යෙදුන මෙතුමා නිකලස් බාබේ නැමැති තාපස ජීවිතයක් ගත කළ පියතුමා මුණ ගැසීම නිසා දෙවිදුන් දුන් පණිවිඩය වූයේ ද ලාසාල් තුමා ගුරුවරුන් වාගේ දිළිසිදෙකු විය යුතු බවය. එබැවින් මෙතුමා ඉතා ගෞරවනීය ධුරයක් වන නැනත් ධුරයෙන් ඉල්ලා අස්වී තමන්ට උරුම වී තිබූ සියලු දේපල විකුණා දුහි අය අතරේ බෙදා හදා ගැනීමට තීරණය

ව්‍යාප්ත විය යුතු බවය. කෙතරම් අවදානම් සහගත තත්ත්වයක් උදාවී තිබුනත් සහෝදරතුමන්ලා පිරිසක් සමග පැරිස් නුවරට ගොස් එහි කුඩා පාසලක පාලනය බාර ගනු ලැබීය. කෙසේ වෙතත් මෙහි පාලන කටයුතු පහසු නොවීය. මීසම හාර පියතුමා නිකායේ පාලන කටයුතු වලට විවිධ ආකාරයෙන් බලපෑම් එල්ල කරනු ලැබීය. ගුරු සංගම් කීපයක්ම ද ලාසාල් තුමාගේ නව පාසල් ක්‍රමය විනාශ කරලීමට සැලසුම් සකස් කරන ලදී. ද ලාසාල් තුමාගේ නව

# කිතුනු අධ්‍යාපනයට ජීවය දුන් මර්සලින් ෂම්පැක්කදා තුමා

"ගොවියකුගේ පුතා ගොවියකුම විය යුතුය" යන ආත්මාර්ථකාමී සංකල්පය නමැති බාධකය බිඳ දමා එම දරුවන්ට සීමා රහිත වූ මහා සමාජයේ දොරටු විවර කළ යුතුය යන අදිටතින් ප්‍රංශය පුරා ජීවත් වූ ගොවියන්ගේ කම්කරුවන්ගේ දරුවන්ට ක්‍රිස්තියානි අධ්‍යාපනය ලබා දීමට මාර්ස්ට් සහෝදර පැවදී නිකාය ආරම්භ කළ ශු. මර්සලින් ෂම්පැක්කදා තුමාගේ සාන්තුවර මංගල්‍යය ජූනි මස 06 වන දිනට යෙදී තිබිණි. එදා ප්‍රංශයේ ප්‍රධාන නගරවල, පාසල්, මහ විදුහල් පිහිටා තිබුණත් ඒවායේ අධ්‍යාපනය ලැබීමට වරම් ලද්දේ නගරබද ජීවත් වූ ප්‍රභූවරුන්ගේත්, ධනපතින්ගේත් දරුවන්ට පමණි. ඒ දෙස බලා සුසුම් හෙලන දුප්පත් ගැමි දරුවන්ගේ හදවත්වලින් පැන නගින දෝංකාරය මර්සලින් ෂම්පැක්කදා පියතුමාට දැනෙන්නට විය. වර්ෂ 1816 ජූනි මස 22 වන දින පූජාත්වරය ලැබූ තරුණ මර්සලින්

පියතුමාට ප්‍රථම දුක සේවය සඳහා යාමට සිදුවූයේ ප්‍රංශයේ ලියෝන් රදගුරු පදවියේ ලවාලා නම් වූ දුෂ්කර මිසමට ය. දුප්පත්කම අත් විඳිමින් දුෂ්කර දිවි පෙවෙතකට උරුමකම් ලත් ඒ ගම් වැසියෝ අසරණ ගොවියන්, කම්කරුවන් වූහ. හුදකලාවූ ඔවුන්ගේ දුක්ඛර ජීවිත මර්සලින් පියතුමාගේ හදවතට වද දෙන්නට විය. සමානාත්මතාවය සඳහා සටන් කර ප්‍රංශ විප්ලවය ජයගත් දේශපාලන නායකයන්ගේ දර්ශන පටයට මෙම අසරණයන් හසු නොවීය. විප්ලවයේ බලපෑම නිසා ආගම ඇදහීම හිත වූ, ආගම ඇදහීම අත්හැර දැමූ වැඩිහිටියන් ද, ආගමික අධ්‍යාපනය කඩාකප්පල් වූ මෙන්ම බෞතිස්ම ස්නාපනය පවා නොලැබූ තරුණ තරුණියන් සහ දරුවන් ද පියතුමාගේ ඇස ගැටුණි. එතැන් පටන් එතුමාගේ දුක කාර්යය වූයේ, ඔවුන් අතර ජීවත් වෙමින් ඔවුන්ට දෙවියන්

වහන්සේව හඳුන්වා දීමට වෙහෙස වීමයි. ආගමික වත් පිලිවෙත් අර්ථවත්ව පැවැත්වීම, දිව්‍ය පූජාව සඳහා සැදැහැවතුන් සහභාගි කරවා ගැනීමට උපක්‍රම යෙදීම, දරුවන්ගේ අධ්‍යාත්මික ශුභ වගාවන් වර්ධනය කිරීම, ඉරිදා දහම් පාසල් පැවැත්වීම, ප්‍රසාද නිධාන ක්‍රමවත්ව දානය කිරීම, ලෙඩුන් බැහැරදැකීම, තරුණ තරුණියන් මුහුණ දෙන ගැටලු සහ ප්‍රශ්න වලට උපදේශනයෙන් සහය වීම යනාදියට මර්සලින් පියතුමා ප්‍රමුඛත්වය දී සේවය කළේ ය. දුගී දුප්පත් ගම්බද දරුවන්ට ක්‍රිස්තියානි අධ්‍යාපනය මඟින් දෙවියන් වහන්සේ හඳුන්වා දීමට පැවදී සහෝදරවරුන්ගේ අවශ්‍යතාවය මර්සලින් පියතුමාගේ අවධානයට යොමු වූ ප්‍රධාන හේතුව වූයේ, "ලවාලා මිසමට අයත් වූ කාර්මිකයකුගේ පුහුණු වූ මරණාසන්නව සිටි ජෝන් බැප්ටිස්ට් මොන්ටාක්ස්කදා තරුණයාට රෝගීන්ගේ

ආලෝපය ප්‍රසාද නිධානය දානය කිරීමට හිය අවස්ථාවයි. ඔහු වයස අවුරුදු දහසයක තරුණයෙකි. ප්‍රසාද නිධානය දානය කිරීමට පෙර සුදානම් කිරීමේ දී, එම තරුණයා දෙවියන් වහන්සේ පිළිබඳ කිසිවක් නොදන්නා බව වටහාගත් පියතුමා මහත් කම්පාවට පත් විය. කුරිරු විප්ලවයක විපාකයේ ප්‍රතිඵලයෙන් මෙවන් දරුවන් ප්‍රංශය පුරා කොතරම් ඇත්දැයි එතුමා සිතන්නට විය. මොන්ටාක්ස්කදා නම් වූ ඒ තරුණයාගේ සිද්ධියේ ප්‍රතිඵලය වූයේ, වර්ෂ 1817 ජනවාරි මස 02 වන දින මරියතුමියගේ කුඩා සොහොයුරෝ හෙවත් මාර්ස්ට් සහෝදර පැවදී නිකාය ආධුනික තරුණයන් දෙදෙනෙකුගෙන් ලවාලා දෙවිමැදුර අසල කුඩා නිවසක ස්ථාපිත කිරීමට මර්සලින් පියතුමාට හැකිවීමයි. වර්ෂ 1820 දී ලවාලා පැවදී නිවසට යාබදව සම්ප්‍රදායික ප්‍රාථමික පාසලක් ආරම්භ කිරීමට ද එතුමාට හැකි විය.


ඒ ගමේ හා අවට ගම්වල ගැහැනු, පිරිමි දරුවෝ එහි ඉගෙනුම ලැබීමට පැමිණියේ ය. ලවාලා නිවසේ පැවදී පුහුණුව අවසන් කර, මරියතුමියගේ කුඩා සොහොයුරන් ලෙස පැවදී බිමට පා තැබූ තරුණ සහෝදරවරුන්ට දුෂ්කර ප්‍රදේශවල සේවය සඳහා යාමට පෙර ඉගැන්වීමේ ප්‍රායෝගික පුහුණුවක් ලබා ගැනීමේ තෝරාගන්න වූයේ මේ කුඩා පාසලයි. ගරු සහෝදරවරුන් දුෂ්කර ප්‍රදේශවල සේවය සඳහා යැවීමට පෙර, මර්සලින් පියතුමා ඔවුන්ට දුන් ඔවදනකි මේ; "සමාජයට යහපත් පුරවැසියන් බිහි කිරීමට ඉතාම විශ්වාසදායක මාර්ග වන්නේ හොඳ අධ්‍යාපනයක් ය. එහෙත් අවාසනාවකට ග්‍රාමීය ප්‍රදේශවල දුගී දරුවන්ට එම වාසිය අහිමි වී ගොස් ය. ඒ අසරණ දරුවන් විනාශකාරී නුගත්කමින් ගොඩග න්නට ඔබට දෙවියන් වහන්සේගේ ආශීර්වාදය නොඅඩුව ලැබේවි.

උන්වහන්සේ සියලු වරප්‍රසාදයන්ගෙන් ඔබ පුරවාලමින් බෙර්ට්ස්මත් කරනු ලබනු ඇත. මක්නිසාදයත් ඔබ ඉටු කරන්නේ ඔබේ කාර්යයක් නොව දෙවියන් වහන්සේගේ කාර්යයක් බැවිනි. සේසුස් ක්‍රිස්තුන් වහන්සේ සහ මරියතුමිය ඉටු කළේ ද දෙවියන් වහන්සේගේ කාර්යයක් බවත් සිත්හි ධාරණය කර ගන්න." මර්සලින් පියතුමාගේ විවිධ ඔවදන්නවලින් තම ආත්ම විශ්වාසය ගොඩනඟා ගත් සහෝදරවරුන්ගේ දැක්මේ කේන්ද්‍රස්ථානය වූයේ පාසලයි. පාසලේ ඉගෙනුම ලබන සියලුම දරුවන් කෙරෙහි සහෝදරවරුන්ගේ අවධානය යොමු විය. දුර්වල, පසුබට, කළහකාරී, ඉගෙනීමට දක්ෂ මෙන්ම විවිධ හැකියා සහ

දක්ෂතාවයන්ගෙන් පරිපූර්ණ දරුවෝ ද වූහ. "දරුවන්ට ඉගැන්වීමට පෙර ඔවුන්ට ආදරය, කරුණාව දක්වන්න." මර්සලින් පියතුමාගේ එම අවවාදය සහෝදරවරුන්ට අභියෝගයක් වුවාට සැකයක් නැත.

15 පිටුවට

ගරු සේල්ස් ප්‍රනාන්දු සහෝදරතුමා ම.ස.හි.







# දේව රාජ්‍යයේදී සියල්ලෝම එක සමාන වෙති

කතුතුමනි,

2012 මැයි 27 වන ඉරිදා ප්‍රදීපයේ පළවූ 'ජෙයරාජ් ප්‍රනාන්දුපුල්ලේ මැතිතුමාගේ සිව්වන වාර්ෂික ගුණ සමරුව වැඩ සටහන සම්බන්ධයෙනි.' 'මිගමුව කතෝලික ශාසනාරක්ෂක බලමණ්ඩලයෙන්' යන ලිපිය ගම්පහ දිස්ත්‍රික් පාර්ලිමේන්තු මන්ත්‍රීනි නැසිගිය ජෙයරාජ් ප්‍රනාන්දුපුල්ලේ අමාත්‍යතුමාගේ භාර්යාව වන සුදර්ශනී ප්‍රනාන්දුපුල්ලේ මැතිනිය වෙත කරන ලද ආයාචනයක් ලෙස දැකීම.

එම ලිපිය ඉදිරිපත් කළ උතුරු කොළඹ කලාපීය නාගිම් අතිගරු පැට්‍රික් පෙරේරා පියතුමා හා ශාසනාරක්ෂක මණ්ඩලයේ ප්‍රධාන සංවිධායක එම්මානුවෙල් පියුම් වර්ධන මහතා අපගේ ද සමීප

හිතවතුන්ය. එහෙත් මෙවැනි විවෘත ආයාචනයක් ජෙයරාජ් ප්‍රනාන්දුපුල්ලේ මැතිනිය ඇතුළු පවුල වෙත ඉදිරිපත් කර බලාපොරොත්තුවන ප්‍රතිචාරය කුමක්ද යන්න අවිනිශ්චිතය. ජෙයරාජ් ඇමති තුමාගේ සිව්වන ගුණසමරු දිනය වන පසුගිය (මහ සිකුරාදා) දින සුදර්ශනී ප්‍රනාන්දුපුල්ලේ මැතිනිය ඇතුළු දරුවන් විසින් බෞද්ධ වත් පිළිවෙත් සිදු කිරීම ගැන මිගමුව ශාසනාරක්ෂක මණ්ඩලය කලබල වීමට කිසිම හේතුවක් මම නම් නොදකිමි.

ජෙයරාජ් පවුල උපතින්ම ප්‍රසාද ස්නාපනය ලබා කිතුනු උරුමය ලැබූ පවුලක් වුවත් පසුකාලීනව ඔවුන් බෞද්‍ර දහම පිළිගෙන ඒ අනුව ගමන් කළ බව කිසිවෙකුට රහසක් නොවේ. ජෙයරාජ් පවුල

බලෙන් කිතු දහම තුළ ස්ථාවර කිරීමට විශේෂ හේතුවක් නැත. තමන් කැමැති ආගමක් ඇදහීම, එහි වත් පිළිවෙත් ඉටු කිරීමට මේ ශ්‍රී ලංකාව තුළ කිසිවෙකුට බාධාවක්, තහංචියක් නොමැත්තේය. කෙනෙක් ප්‍රභූ පවුලක් වූ පලියට, අමාත්‍ය වරයෙක් වී ජන ප්‍රසාදයට පත්වූ පලියට හෝ ඔවුන්ට දේව රාජ්‍යය තුළ සුවිශේෂී තත්ත්වයක් කිසිදුක හිමිනොවන්නේය. දේව රාජ්‍යයේදී සියල්ලෝම එක සමානයි.

එදා ජාතික සේවාවක් ලෙස සලකා සිය පුද්ගලික ධනය හා වස්තුව පවා වැය කරමින් දේශපාලනය කළ දේශපාලකයන් අවසානයේ හිඟන්නන් බවට පත්විය. නමුත් අද දේශපාලකයන් ධනය, නිලය, බලය වෙනුවෙන් දෙවියන්වද පාවාදෙන පව්කාර,

වංචාකාර දුමිතයන් වී ධනය බලය නිලය පසු පස දුවමින් තම පූජනීය ආත්මය ද විනාශ කර ගන්නෝය. තමන් බලයට පත් කළ අභිංසක ජනතාව තුට්ටුවකටවත් මායිම් නොකරන තමන්ගෙන් පිහිට පනා එන ජනතාව අමතක කරන ඔවුන් රඟපාන භූමිකාව කාටත් දැන් පැහැදිලිය.

ප්‍රසාද ස්නාපනය ලබා කිතුනුවන් වූ අපේ කිතුනු දේශපාලකයන් සියල්ලෝම සියළු ආගම් වල වත්පිළිවෙත් කර පින්නාගෙන පූජනීය දෙවිදුන් පාවාදී අවසානය. ක්‍රිස්තුන් වහන්සේ වදාළ ලෙස මුළු ලෝකයම ලබා ගන්නන් තමන්ගේ ආත්මය නැතිකර ගතහොත් ඉන් කුමන පලක් ද? දේශපාලනය කරන්න නම් සියළු ආගම් ඇදහිය යුතුය යන මිත්‍යා සංකල්පය අපේ රටේද නිර්මාණය

වී ඇත්තේය

දේව රාජ්‍යයද දේශපාලන දිව්‍ය රාජ්‍යය ද යන්න තෝරා බේරා ගැනීමට කිතුනු දේශපාලකයන් හමුවේ යක්ෂයා විසින් අභියෝගයක් කර ඇති බව පෙනේ. දෙවියන්වහන්සේගේ දේ දෙවියන්වහන්සේටත් සියර්ගේ දේ සියර්ටත් දෙන ලෙස එදා ක්‍රිස්තුන් වහන්සේ වදාළ ශ්‍රීවාකාස අද අපේ සියළු කිතුනු දේශපාලකයන්ටද වලංගුය.

ජෝ. සංගපාලආරච්චි පවුණුගම

## විශ්වාසිකයන්ගේ සම්බන්ධය ගැන විට වඩා සැලකිලිමත් විය යුතු නොවේද ?

කතුතුමනි,

මැයි 20 දින ප්‍රදීපය පත්‍රයේ, ජනවත්දනාව පිටුවේ පළවූ 'අප ගොඩනගන්නේ කුමක් ද?' යන තේමාව යටතේ ගරු එම්මානුවෙල් ප්‍රනාන්දු (නි.ම.නි) පියතුමා ඉදිරිපත් කළ ලිපිය අගය කටයුතුයි. එමෙන්ම, එය පාලක පක්ෂයේ අවදිවීමකට හේතුවෙනවාසේම, විශ්වාසිකයන්ගේ සතුටට ද හේතු වෙනවා නිසැකයි.

පූජක පක්ෂයේ තම දූත කාර්යයන් ඉටුකිරීමෙහිලා, විශ්වාසිකයන්ගේ වර්ධනය වෙනුවෙන් ඉටුවිය යුතු, එහෙත් මගහැරුණු, විශේෂිත කාර්යයන් පිළිබඳව මනාව පැහැදිලිකිරීමක් එමගින් කර ඇත. විශ්වාසිකයන්ගේ වර්ධනය, සභාවේ වර්ධනයයි. එය මිසමෙන් වර්ධනයයි. අද අපට පැහැදිලිව දක්නට ලැබෙන කරුණක් තමයි, සාමාන්‍ය ගිහි ජනතාව අද ඉන්නේ එතැනමයි. ගිහියා

ගැන කටාකරන්නටවත් කෙනෙක් නැතුවා වාගෙයි. අද ගිහියා ඉන්නේ එළිපත්තේ යයි කිවහොත් එය නිවැරදිය. කිසියම් ආකාරයකින් ආධ්‍යාත්මික වර්ධනයක් හෝ දැනුවත් කිරීමකින් හෝ වර්ධනයක් ඔවුන් තුළ නම් දක්නට නොමැත. බාහිර ක්‍රියාකාරකම්, වත්පිළිවෙත්, වල පමණක් නිරතවෙමින් සිටිනවා හැරෙන්නට, ඉන් මඛබට යමින්, කිතුනු නවෝදයක් කරා යාමට

කැමැත්ත තිබුණත්, ඊට අවකාශයක් නොමැති තරමය. මෙය ඉතා අහඹුසම්පන්න තත්ත්වයකි. මිසම් වර්ධනය සඳහා ගොඩනැගිලි සෑදීම, අලුත් වැඩියා කිරීම්, බාහිර සෞන්දර්යය අලංකාර කිරීම් වැනිදු අවශ්‍ය මෙන්ම, ගිහි සංවර්ධනයන් ඒ අයුරින්ම සිදුවිය යුතු යයි සිතමි.

රවඩ වික්‍රමසිංහ බටගම

## මන්හාරම රදගුරු හිමි ගැන හඬ නැගූ ප්‍රදීපයට සතූතියි

කතුතුමනි,

ශ්‍රී ලාංකේය කතෝලික සභාවේ උත්තරීතර ආගමික නායකයකු වන මන්හාරම රදගුරු අති උතුම් 'රායප්පු ජෝශප්' ගිම්පාණන්ට නිර්දය ලෙස පහර ගැසීම අරඹයා, ලක් කිතු සසුන වෙනුවෙන් පසුගිය සතියේ (2012 මැයි 29 ඉරිදා) 'ආනාර්ථ ප්‍රදීපය' මුල් පිටුවේ පළ වූ වාර්තාව සහ අගනා කතු වැකිය සම්බන්ධයෙන් පටු ජාති වාදය හෙලා දකින කිතුනුවකු වශයෙන් මගේ ස්තූතිය පිරි නමමි.

පසුගිය කාල පරිච්ඡේදය පුරා කතෝලික ආගමික නායකයකු වශයෙන් සිය එඬේරිය දූත කාර්යය ජනතාව වෙනුවෙන් ඉටුකළ හා දැනට ඉටුකරමින් සිටින රායප්පු ජෝශප් ගිම්පාණන් ජාතිවාදී එල්. ටී. ටී. යෙන් පමණක් නොව, සිංහල අන්ත ජාතිවාදී කොටස් වලින් පවා දැඩි විවේචනයට ලක් වූ රදගුරුතුමෙකි, කිතුනු පූජකත්වය යනු ක්‍රිස්තුන් වහන්සේ තුළින් පිඩා විදින ජනතාව උදෙසා පුජා වීම බව එතුමෝ හොඳින් පසක්

කැර ගෙන සිටිති. පැවති යුද සමය තුළත්, පශ්චාත් යුද සමය තුළත්, අන්ත ජාති වාදීන්ගේ හා අන්ත ආගම් වාදීන්ගේ නිර්දය විවේචන වලට එතුමෝ ලක් වූහ.

අප රටේ බෙහෙල් දෙසන ජන මාධ්‍යය හා ඊනියා දේශ ප්‍රේමී දේශපාලකයන් හරහා තවමත් ජෝශප් ගිම්පාණෝ විවිධ පහර කෑම් වලට ලක් වෙමින් සිටිති. එහෙත් එතුමාණෝ තම හෘදය සාක්ෂියට අනුව, සත්‍යය, යුක්තිය, සාධාරණය, උදෙසා කිතු තුමන්ගේ නාමයෙන් අසරණ ජනතාවගේ අයිතීන් වෙනුවෙන් නිර්භීතව පෙනී සිටිති. තම දේශපාලන පැවැත්ම සඳහා ජනතාව රටටමින්,

මෙවැනි කිතුනු නායකයන්ට පහර ගැසීම පාපිෂ්ඨ දේශපාලන ක්‍රමයේ එක්තරා උපක්‍රමයක් බැවින් සැබෑ කිතුනුවන් වශයෙන් මෙවැනි කාරණා අප දැඩි ලෙස හෙලා දැකිය යුතු වෙමු.


ලුණ් පේරි එඩ්වඩ් ගෝනවල

## නැණුරුත් පහනක් නිවසක නැත්නම් දහමෙන් අඳුරැයි දැනුම අපගේ

කතුතුමනි,

සිරිලක පුරා පුවත් ගෙනෙන මුද්‍රිත විද්‍යුත් මාධ්‍යන් මගින් කිතුනු පුවත් සඳහා වෙන්කරන කාලයන් ඉඩප්‍රමාණයන් අනුරා, ඇහිරි ඇති බව පැවසුවොත් එය නිවැරදිය. එහෙත් ඉදහිට හෝ එවැනි මාධ්‍යයන් හරහා ප්‍රචාරය කරන කිතුනු වැඩසටහන් සහ තොරතුරු වෙනුවෙන් අප සුළුවෙන් හෝ සෑහීමකට පත්වුවත් 'ප්‍රදීපය' පුවත් පත ගෙන එන දැණුම තරම් කිතුනු කම පෝෂණය කරන මාධ්‍යයක් මෙරට තුළ තවත් නැතැයි කිවොත් එයද නිවැරදිය.

මේවන විට වසර 146 පමණ කාලයක් තුළ ශුධාත්ම වරමින් හොඳම ආගමික පුවත් පත ලෙස නමක් දරමින් ධර්මාන්ධකාරයෙන් මිදී, දහම ගැන අපට නිවැරදි තොරතුරු සපයන සහ දහම හා බැඳී මොනසම් ප්‍රශ්නයකදී වුව අප නිරුත්තර නොවන්නට උගන්වන 'නැණුරුත් පහනින්' ආලෝකය දකින්නෝ අතලොස්සකි. පාසලෙන් පල්ලියෙන් උගත් දහමින් කිතුනු ජීවිතය පෝෂණය වූවායි සිතමින් ඉන් ඉක්බිති දහම ගැන දැනගැනීම අතිහිටවනවා



නම් කිනම් මොහොතකදී වුව අන්‍යාගම් කාරයන්ගේ උපායම ප්‍රශ්න හමුවේ සහ දෙමාපියන් වශයෙන් තම දරුවන් ඉදිරියේ වුවද ඔවුන්ගේ ප්‍රශ්න හමුවේ නිරුත්තර වෙනවා ඇත.

එසේ නම් මේ සියළු ආකාර අපහසුකම් වලින් මිදී එඩ්වර්ඩ් අන ඔසවා පිළිතුරු සැපයීමට නම් සතියෙන් සතිය අප නිවසට පැමිණෙන දහම ශුරුවරයා වන 'ආනාර්ථ ප්‍රදීපය' කියවීමෙන් කිතු දහම ගැන සියල්ල දැන් පරිපූර්ණ කිතුනුවන් වෙමු. අවසන් වශයෙන් 2012 ජූලි 7 දා 146 වැනි උපන් දිනය සමරණ 'ප්‍රදීපය' පුවත් පතට, අපි ගෞරවාදරයෙන් සුප්පතමු.

ජී. ටී. ඩී. ලුච් මයිකල් කපුචාගාර

## දෙවියන් වහන්සේගෙන් ලැබුණු කාටහඬ 'විල' කළ හැකිද?




කතුතුමනි,

උප ජීවන හුස්ම ආනය කළ ස්වාමීන් වහන්සේ ජන්මයෙන්ම එකිනෙකාට වෙන් වෙන් වශයෙන් තලෙන්තුද ආනය කර ඇත්තේය. ගරීරයේ සෑම අංගයක් මෙන්ම 'කට හඬ' විශේෂයෙන්ම මා දකින්නේ දෙවියන් වහන්සේගේ විශේෂ වරප්‍රසාදයක් ලෙසයි.

ඇතැම්කුට ඒ කටහඬ තම වෘත්තීය කර ගත හැක. එහෙත් කතෝලික අපගේ දේවස්ථානයට සම්බන්ධ ගීතිකා කණ්ඩායම නිතැතින්ම 'වෘත්තීය කණ්ඩායමක්' නොවිය යුතුය. ගීතිකාවක් දෙවරක් යැදීමක් වුවත් දෙවියන්ගේ ගුණ සම්භාරය ගායනා කරන ඒ හැකියාව ස්වාමීන් වහන්සේට අනෙක් වරක් ස්තූතිය, ප්‍රශංසාව මිස ඒ සඳහා මුදලක් ලබා ගැනීම අතිශයින්ම කණගාටු ආයක නොවේද?

නිරෝෂා ලක්මණී රාගම





# හව ක්‍රිස්තියානි සංස්කෘතියක පදනම පවුලයි

## අති උත්තම සොළොස්වන බොහෝම හිමි දෙසුම

මුඛගේ කැඳවීම තුළ ජීවත්වීම පහසු නොවේ. විශේෂයෙන් අද එය අසීරු දෙයකි. එහෙත් මේ කැඳවීම ප්‍රේමයට නිසා එය අපූර්ව දෙයකි. ලෝකය වෙනස් කළ හැකි එකම බලවේගය වන්නේ ප්‍රේමය යි.

පවුල් දිවිය ගොඩනගා ගැනීමට හේතුවන මූලික කරුණු කීපයක් මෙසේ ය.

දෙවියන් වහන්සේ සමඟ නිරන්තර සබඳතාවයක් පවත්වා ගෙන යමින් සභාවේ ජීවිතයට සහභාගි වී සංවාදය වගා කරමින්, අන්‍යයන්ගේ මතවාදයන්ට ගරු කරමින්, ඇද වැටෙන අන්‍යයන් වෙත කරුණාවෙන් සේවාවන් සැලසීමට සූදානම් වන්න. ප්‍රතිපත්ති මත පිහිටා ගොඩනැගෙන අතරේ සෙසු පවුල් වලට විවෘත වන්න, විශේෂයෙන් දිළිඳුන් කෙරේ අවධානය දැක්වීම සහ සිවිල් සමාජය සමඟ වගකීම් දරන්න. ස්ත්‍රීය හා පුරුෂයා ලෙසින් විවෘත බන්ධනය තුළ එක්වන දෙදෙනා එකිනෙකා තුළ ජීවත් වන්න. දෙවියන් වහන්සේ ස්ත්‍රීය හා පුරුෂයා ලෙස සම ගරුත්වයෙන් එහෙත් එකිනෙකාට ආවේනික හා සුවිශේෂ වර්තාංගයන් තුළ දෙදෙනා එකිනෙකාට තිළිණ වෙමින්, අනිකාට වටිනාකමක් දෙමින් සංසය තුළට ප්‍රේමය හා ජීවය රැගෙන ආ යුතුය.

වත්මන් විවාහක යුවල බොහෝ විට පුද්ගලයන් කරනුයේ එකිනෙකාට කවරාකාරයේ ක්‍රියාකාරත්වයක් හෝ දෙයක් ලබා නො දෙන ස්වරූපයයි. එහෙත් ඔබ සියල්ලන් විවාහ වී සිටිති. විවාහක ප්‍රේමය වඩාත් ඵල දරන්නේ එකිනෙකාගේ යහපත උදෙසා ක්‍රියාකාරී වන විටදී ය. එමෙන් ම දරුවන් බිහිකිරීමේ වටිනාකම සහ වගකීම් දරමින් ඔවුන්ට බුද්ධිය සහ ප්‍රඥාව දානය කැරෙන අධ්‍යාපනය ලබාදිය යුතුය.

විවාහක පවුල්වල සහකරු / සහකාරිය හා දරුවන් සම්පතක් වන අතර එය සමාජයට ද විශාල වශයෙන් බලපායි. සමාජ ක්‍රමය තුළ පවුල් දිවිය ප්‍රථම පාසල වන අතර, එමඟින් පුද්ගලයන්ට ගරු කිරීම,

විශ්වාසය, වගකීම, සහයෝගිතාවය සහ අන්‍යෝන්‍ය සහාය ඉගෙන ගන්නට මඟ සලසයි.

පවුලේ දෙමාපියන් සිය දූ දරුවන්ට විශ්වාසය හා ශාන්ත භාවයන්, ජීවත්වීමේ හේතූන්, විශ්වාසයේ ශක්තිය හා ඉහළ අරමුණු ජය ගැනීමට ඉලක්ක මංකරා යන්නට මඟ පාදා දිය යුතුය. වර්තමානයේ දූ දරුවන් නිරන්තරයෙන් සිය දෙමාපියන් හා ගැඹුරු සබඳතාවයක් හා දැඩි අවධානයකින් පවත්වා ගෙන යෑම ස්වකීය සහෝදර සහෝදරියන් ද ඒ ගැඹුරු සබඳතාව පවත්වාගෙන යෑමට දිරි ගන්වමින් ප්‍රේමය තුළ වැඩෙන්නට අවස්ථා ලබා දීම වැදගත් ය.

වර්තමාන ආර්ථික න්‍යායයන් හි වැරදි ආකල්ප හා විෂම වක්‍රයන් හේතුවෙන් වැඩකිරීමේ සංකල්පය ලැබෙන ඵල ප්‍රයෝජන වලට පමණක් සීමා වීම, නිෂ්පාදනය හා වෙළෙඳපොළ තරගය පවුලට ද බලපෑම් ඇති කළ හැකිය. දෙවියන් වහන්සේගේ සැලැස්ම සහ අත්දැකීම් වන්නේ මේ තාර්කික ඵල ප්‍රයෝජන සහ උපරිම ලාබ සංකල්පය පුද්ගලයාටවත්, පවුලටවත්, සමාජයටවත්, යහපත උදා නොකරන බව පෙන්වා දීමය. තවදුරටත් ලැබෙන ඵල ප්‍රයෝජන පදනම් කරගත් මානසිකත්වය පෞද්ගලික සහ පවුල් සබඳතාවයන්ට හානිකරන අතර පෞද්ගලික අවධානය හා සමාජ විශ්මයන් සහෝදරත්වය හා සහයෝගිතාවය විනාශ කර දමන්නේ ය.

කිතුනු පවුල් සිය පවුල වෙනුවෙන් සෑම ඉරිදුවක් ම වෙන් කිරීමෙන් මේ හානිකර තත්ත්වයට එරෙහිව සටන් කළ හැකිය. එම දිනය මිනිසාගේ සහ ඔහුගේ වටිනාකම උදෙසා වෙන්කළ දිනයක් වන අතර උත්සවශ්‍රීය, මිතුරුදම, සහයෝගිතාවය, සංස්කෘතිය, පරිසරයට සමීපවීම, ක්‍රීඩා කිරීම ආදියට යොමු විය හැකිය. දෙවියන් වහන්සේගේ දිනය නූතන, ලෝකයේ ඇස් බැන්දුම් වලින් අපවිත්‍ර නොකර දෙවියන් වහන්සේ වෙනුවෙන් වූ අපගේ පිපාසය සංසිද්ධා ගන්නට කැපවෙමු.

**සටහන :**  
**ලීරාන් මෙමුනි**



වි...  
අ...  
පිරි...  
ක්‍රම...  
තරු...  
පවස...  
ඒ රට...  
ශුද්ධ...  
යක්...  
ජනම...  
ම...  
උතුරු...  
හමුව...  
ජනන...  
බෙන...  
උදහ...  
ලොව...  
මෙන්...  
යුවල...  
නියෙ...  
විවාහ...  
ජීවිත...  
ය.  
ස...  
තිබු...  
යන්...  
ශුද්ධ...  
පැමිණි...  
පවුල...  
අතර...  
සුසැලි...  
පෙර...  
ආරා...  
පියතු...  
මරණ...  
සාණ...  
වෙනු...  
තුළ...

# ලෝක පවුල හමුවෙහි අනාවරණය වූ පුද්ගලයන් පිස සැබෑ හැඩවැට්ටු

එක්වන සියවසේ පවුල් ජීවිතය බරපතල අර්බුදයන්ට මුහුණ දී සිටී. යුරෝපය, ඇමෙරිකාව සහ බටහිර පවුල් ජීවිතයට සමාජයෙන්ම විවිධ සංස්කෘතියන් එල්ල වෙමින් පවතී. මිනිස් ජීවිතයේ සාමාන්‍ය හා ගැහැනිය අතර සිදුවූ විවාහය ක්‍රමයෙන් කුරන් වී ගොස් සමලිංගික විවාහ තුනකින් පරපුරේ හද බැඳගෙන ඇතැයි ඇතැමෙක් කියති. මේ නිසාම ගබ්සාව, සමලිංගික විවාහ ඒ වල නීතිගත වෙමින් කතෝලික දහමටත් - සහයේ ඉගැන්වීම් වලටත් බරපතල අභියෝග එල්ල කරන බවක් පෙනෙමින් කරන්නට විවිධ ආධාර ප්‍රභව වැයවමක් ගනී.

ලෝකයේ මස 29 වැනි දා සිට ජුනි 03 දක්වා දින ඉතාලියේ මිලාන්හිදී සත්වැනි ලෝක පවුල් නෙවසරකට පසු පැවැත්වූණේ දස ලක්ෂයක ආසාදිතයින්ට සහභාගිත්වයෙනි. අති උන්නතම සොලොස්වන සිවසේ ඉදිරිපසින් පියතුමා මිලාන්හි බ්‍රෙස්සෝ නගරයේ සමාජික දේව මෙහෙය පැවැත්වූයේ දිළිඳු රටවන ගිනි බිසව රාජ්‍යයෙන් මුදා හැරීමට උපදෙස් දී විවාහක පිරිවරාගෙන ය. ලෝකයේ මහද්වීප පහම ජනවත්තම සමාජය කරමින් සත්වන ලෝක පවුල් හමුවට සහභාගිත්වයෙනි. අති උන්නතම සොලොස්වන සිවසේ ගැන සිය ජීවිත සාක්ෂිත් ද පොදි බැඳගෙන සත්වන ලෝක පවුල් හමුව මෙහෙය කරගෙන ආණ්ඩු පවුල; වැඩ කිරීම හා කුඩා පුද්ගලයන් සඳහා වූයේ. මෙහිදී අති උන්නතම සොලොස්වන බෙහෙවින් ආධාරයක් පියතුමා ජුනි 01 දා මීට එක්වීමට සහභාගිත්වයෙනි. අති උන්නතම සොලොස්වන සදහා සහාය හෝ දිරි ගැන්වීමක් නොකළ ඒ වෙනුවට සැබෑ මාංශයෙන් හා රුධිරයෙන් තුනක සමාජය තුළ මාංශගත වන්නට මිලාන් පුරා බලමින් සිටි යුද්ධ වලට විවාහක ආධාරයක් කළේය. මෙහිදී ඉදිරිපසින් මාංශ කවර අවස්ථාවකදීවත් ගබ්සාව, අනායාසය හෝ සමලිංගික විවාහ ප්‍රස්තුත කරගනිමින් සමාජයේ භාවයෙන් පවුල වෙත නෙන් හෙළනු වට සියලු අභියෝග මැද වන්නන් යථාර්ථයන් ආධාරයක් භාවයෙන් උදෙසා සහාය දක්වමින්

දිරිගැන්විය.

මේ තත්වය හා සසුන් පියා දුෂ්කරතා විද ගැනීමට දක්වන ශක්තිය ඇතැමුන්ගේ විස්මයට මෙන්ම විමතියට හේතු විය. දේශපාලකයන් ගැන සසුන් පියා ඇත්ත ඇති සැටියෙන් අනාවරණය කළ නිර්භීත විලාසය ඇතැමුන්ගේ නළල රැළි ගැන්වීමට සමත් වූවා නිසාය. සියලු දේශපාලන පක්ෂ වගකීමේ දැක්මකින් යුතුව කටයුතු කිරීමට ඉටු ගත යුතු යැයි අවධාරණය කළ සසුන් පියා තම තමන්ට ලබා දීමට නොහැකි දේවල් ලබා දෙන්නට පොරොන්දු වී හුදෙක් ඡන්ද පමණක් ලබා ගැනීමේ අරමුණින් කටයුතු නොකර සෑම දෙනාගේ යහපත උදෙසා වගකීමෙන් කටයුතු කරමින් දේශපාලනය හැමවිටම මානවවාදී, ශීලධාර්මික වගකීමෙන් යුතු බැව් තේරුම් ගත යුතු බැව් ද පෙන්වා දුන්නේ ය.

අති උන්නතම සොලොස්වන බෙහෙවින් ඉදිරිපසින් පියතුමා මෙවර සංචාරයේ දී සියලු දෙනා විමතියට පත් කරමින් විරෝධාකල්ප කිසිවක් ප්‍රකාශ කළේ නැත. පවුලට අනතුරු කරන භයානක උවදුරු ගැන සසුන් පියා වෙතින් අසා දැනගන්නට ඇතැමෙක් බලාපොරොත්තු වූහ. එහෙත් උන්වහන්සේ ගබ්සාව, අනායාස මරණය හෝ සමලිංගික විවාහය ආදී විවිධ විට සිය අදහස් පළ කර ඇති විෂයයන් උවමනාවෙන් මග හරිමින් විවාහක පවුලට ඇති කැඳවීම ගැන ධනාත්මක හඬින් කතා කළේ ය. උන්වහන්සේ පවුල් හමුව පුරා ධනාත්මකව කතා කළහ. අදහස් පළ කළහ.

ජුනි 02 සෙනසුරාදා රාත්‍රියේ ප්‍රශ්නෝත්තර වැඩසටහනකට එක්වෙමින් උන්වහන්සේ විවක්ෂණශීලී ලෙස මේ කටයුත්ත සිදු කළහ. දික්කසාද වූ හා වෙන්වී ජීවත්වන අය කෙරේ මනා අවබෝධයකින් සහ ඔවුන්ගේ වේදනා හා දුෂ්කරතා පිළිබඳ හැඟීමකින් යුතුව කතා කළ ඉදිරිපසින් පියතුමා ඔවුන්ගේ ප්‍රශ්න පිළිබඳව වැඩි අවධානයක් සමාජයෙන් යොමු විය යුතු බව අවධාරණය කිරීම සුවිශේෂී ලක්ෂණයකි. අති උන්නතම සොලොස්වන බෙහෙවින් ඉදිරිපසින් පියතුමා ජනමාධ්‍යයේ කැමරා කාචයන් වලින් මතු වන තැනැත්තා නොව බ්‍රෙස්සෝ හි දස ලක්ෂයක් වූ වන්දනාකරුවන්ට හමු වූ සැබෑ තැනැත්තා බව අපූරුවට පෙන්වා දුන්නේ ය.



# පෙරදිගින් බටහිරට ගිය කිතු දහම


කිතු උපත සිදුවූයේ මැද පෙරදිග බෙන්ලෙනමේ දී ය. කිතු සම්ප්‍රදාය මුළු ජීවිත කාලයම ගත කළේ නාසරතය, ජෙරුසලම, කේනා, ගලිලය, ආදී ගම් ප්‍රදේශවල ය. මේ සියල්ල මෙන් ම කිතු සම්ප්‍රදාය කුරුසිය මත දිවි පිදුවේ ද මළුවක් ගෙන් උන්වහන්සේ ද ස්වර්ගාරෝහණය වූයේ ද මේ මැද පෙරදිග දී ම ය. මේ අනුව ක්‍රිස්තුන් වහන්සේ පෙරදිග ශාස්තෘන් වහන්සේ නමක් වන අතර ඔවුන් වහන්සේ ගේ දහම ද පෙරදිග ජනිත වූ දහමකි.

කිතු සම්ප්‍රදාය ගේ මුළු ජීවිතයම රැඳී පැවැතියේ මැද පෙරදිග ය. උන්වහන්සේ ගේ ගෝල පිරිස ද පෙරදිග වාසීහු ය. මෙයින් පැහැදිලිව ම කිව යුත්තේ බුදු දහම, හින්දු දහම, ඉස්ලාමය මෙන් ම කිතු දහම ද පෙරදිග උපන් දහමක් බව යි.

“සියලු ජාතීන්ට දහම දෙසන්නැයි” කිතු සම්ප්‍රදාය දුන් නියෝගය අනුව උන්වහන්සේ ගේ ගෝල පිරිස ලොව සතර දෙස බලා ගියේ ය. මේ අතර ශ්‍රී. තෝමස් මුනිවරයා සහ බර්තොලමේව් මුනිවරයා ද පැමිණියේ දකුණු ආසියාකරය දෙසට යි.

ශ්‍රී. බර්තොලමේව් අපෝස්තුළුවරයා ගේ පැමිණීම බොහෝ දුරට ආදියේ සිට පැවැත එන මුඛ පරම්පරාගත පුවතක් වන ඒ සදහා ස්ථිර සාධක ලැබී නැත. එහෙත් ශ්‍රී. තෝමස් අපෝස්තුළුවරයාගේ නම් දකුණු ඉන්දියාවටත්, ලක්දිවටත් වැඩම කළ බවට ස්ථිර සාධක ලැබී තිබේ. මේ අනුව කිතු දහම ආසියාව හෙවත් පෙරදිග ව්‍යාප්ත වූයේ බටහිර රටවල ව්‍යාප්ත වන සමයේ දී ම වනා ඉන් පසුව නො වේ. අපෝස්තුළුවරුන් ගේ නායක පේදුරු තුමා රෝමය කේන්ද්‍රස්ථානය කැර ගත්තේ ක්‍රි.ව. 42 දී ය. ජෙරුසලමේ සහ ඇන්ටියෝකයේ ද ජනතාවට දහම් දෙසූ ඉක්බිති එතුමෝ ඉතාලියේ ප්‍රධාන නගරය වූ රෝමයට සැපත් වූහ. එසේ ම ශ්‍රී. තෝමස් අපෝස්තුළුවරයාගේ ද පර්සියාව සහ සිරියාව (අද ඉරානය සහ ඉරාකය) හරහා ඉන්දියාවට ගොඩබටහ. ඒ ක්‍රි.ව. 52 දී ය.

පෙරදිග රටවල සභාව ව්‍යාප්ත වීමත් සමගම ඒ ඒ රටවල පැවැති සිරිත් විරිත්, සංස්කෘතික ලක්ෂණ යනාදිය තුළ කිතු දහම දේශානුගත විය. නිදසුන් වශයෙන් සිරියාව, මලබාරය සදහන් කළ හැකිය. යුරෝපා රටවල කිතු දහම පැතිර යන කාලයේ දී ඒ බොහෝමයක ශිෂ්ටාචාරයන් දියුණු වී තිබුණේ නැත. ඒවාට නව ශිෂ්ටාචාරයක් හඳුන්වා දුන්නේ කිතු දහම යි. එහෙත් බොහෝ පෙරදිග රටවලට කිතු දහම හඳුන්වා දුන් කාලය වන විට ඒවායේ දියුණු හැඳියාවක් සංස්කෘතියක් පැවැතිණි. මේ අනුව කිතු දහමට ඒ ඒ සංස්කෘතික පසුබිම් තුළ අනුරූපී වන්නට සිදුවිය. දිවයින තුළ ද සිදුවූයේ එය යි.



**යටගිය දවස**

විශ්‍රාමික අගරදගුරු අති උතුම් ඔස්වල්ඩ් ගෝමිස් හිමිපාණෝ

110

කිතු දහම ඉන්දියාවට මෙන් ම ලක්දිවට ද ගොඩබට ආදී මුල් අවදියේ දිවයිනේ සිදුවූ දේශීයකරණයක් ගැන අපට වැඩි සාධක කිසිවක් මෙතෙක් ලැබී නැත. සිහිරි යුගයේ යම් යම් කරුණු පිළිබඳ දත්ත ඇතත් ඒ පිළිබඳ තව බොහෝ දුරට ග වේෂණ කළ යුතුව තිබේ.

දකුණු ඉන්දියාව තුළ නම් එම කාර්යය සිදුවිය. අද සිරෝ මලබාර් සභාව සහ සිරෝ මලන්කාර් සභාව මෙයට නිදසුන් වන්නේ ය. මේ අය ගේ වත් පිළිවෙත් මෙන් ම ජනවත්දනා ක්‍රම ද බොහෝ දුරට සිරියාන සහ භාරත සම්ප්‍රදාය අනුව යි. එය භාරතයට ගැළපෙන අයුරින් මනාව සකස් වී තිබේ. මුල් කාලය තුළ කිතු දහම, පෙරදිග රටවල සිසුයෙන් ව්‍යාප්ත විය. එහෙත් මැද පෙරදිග ක්‍රි.ව. 622 දී ඉස්ලාමය ජනිත වීම නිසා විශාල පසුබැස්මක් ඇති විය. මේ හේතුවෙන් පර්සියාව, සිරියාව වැනි මැද පෙරදිග රටවල් ඉස්ලාමය (මුස්ලිම්) රටවල් බවට පත්විය. මේ තැන් සිට වැලක මුල කපා දැමුවා සේ පෙරදිග කිතු දහම උපත ලබා පෝෂණය ලබමින් සිටි මුල් ප්‍රදේශය දකුණු ආසියාතික රටවලින් වෙන් වී ගියේ ය.

මෙ තැන් සිට ඇති වූයේ ප්‍රතිවාදීත්වය සහ ගැටුමය. මෙය හේතු දෙකක් මත සිදුවිය. පළමුව ආගමය යි. දෙවැනිව වෙළෙඳාම යි.

පර්සියාන ජාතිකයෝ වෙළෙඳාමට දක්ෂ පිරිසකි. ආදියේ සිට ම ඔවුහු “සේද මාවත” දිගේ මෙන් ම මුහුදු මාර්ගයෙන් ද දකුණු ආසියාව දක්වා පැමිණ යුරෝපයට වෙළෙඳ බඩු ගෙන ගියහ. මොවුන් කිතුනුවන් ව සිටි කල වෙළෙඳාම සදහා පැමිණි සෑම නගරයක පාහේ දෙවිමැදුර ඉදිකැර ගත් බව වාර්තා වන්නේ ය. අනුරාධපුරයේ ද ඔවුන් රැඳී සිටි බව වාර්තා ගත යි. ඉස්ලාමය පැතිර යාමත් සමග අද ඉරානය - ඉරාකය බවට පත් වී ඇති මේ රටවල පිරිස ද, පොදුවේ මැද

පෙරදිග රටවල ජනතාව ද දකුණු ආසියාවත් යුරෝපයත් අතර වෙළෙඳ ඒකාධිකාරයක් පිහිටුවා ගත් හ. මෙයින් දකුණු ආසියාව යුරෝපීය රටවලින් සම්පූර්ණයෙන් ම පාහේ දුරස්ථ විය.

මෙහි ප්‍රතිඵලයක් වශයෙන් මෙම රටවල කිතු දහම විශාල පසුබැස්මකට ලක් වූ බව කිව යුතුය.

සහ වසර ගණනාවක් තුළ (7 සිට 15 දක්වා) මේ දුරස්ථය පැවැතියේ ය. අවසානයේ දී වස්කෝ ද ගාමා (ක්‍රි.ව. 1497 දී) ෆර්ඩිනන්ඩ් මැජලන් (ක්‍රි.ව. 1480 - 1521 දී) වැනි දේශ ගවේෂක නාවිකයෝ අප්‍රිකාව වටා දකුණු ආසියාකරයට මුහුදු මාර්ගය සොයා ගත්තෝ ය. මින් ඉක්බිති යුරෝපීය ජාතික පෘතුගීසි, ස්පාඤ්ඤ, ප්‍රංශ වැනි පිරිස මේ පළාතේ වෙළෙඳාම සොයා පැමිණෙන්නට පටන් ගත් හ. වෙළෙඳාමේ අතරමැදියන් ලෙස ක්‍රියා කළ මුස්ලිම්වරුන්ට මෙය දැඩි අභියෝගයක් විය. මෙ තැන් සිට මෙම යුරෝපීය ජාතීන් සහ මුස්ලිම්වරුන් අතර යුදබිමක් බවට මේ පළාත් පත්විණි. ලංකාව ද එහි කොටසක් විය.

ප්‍රථමයෙන් පෘතුගීසීන් දිවයිනේ පා තැබුවේ ද මාලදිවයින බලා යන අරාබි නෞකා රැසක් ලුහුබැඳ ගිය අවස්ථාවක දී ය. මේ ගැටුමේ දී කුණාටුවකට හසු වූ පෘතුගීසි නෞකාව ගාල්ලට ළඟා විය. මේ පැමිණීම හෙළ රජුන්ට සතුටක් වූවත් එතැන් සිට මෙහි සිටි අරාබි හෙවත් මුස්ලිම්වරු ඔවුන්ට විරුද්ධව රටවැසියන් පෙළඹූහ. අවසානයේ දී සොයුරු රජ දෙපොළක ගේ හෙවත් බුවනෙකබාහු සහ මායාදුන්නේ ගේ සටනට විදේශිකයන් ගේ (පෘතුගීසි සහ මරක්කල) සහාය ලබා ගන්නට ගොස් සිදුවූයේ අප රටේ කොටසක් පෘතුගීසීන් වෙත පවරා දීම යි.

ඉන්දියාව හරහා දිවයිනට පැමිණි දුන මෙහෙවර දුර්වල වීමත් සමග බටහිර ජාතීහු මෙහි පැමිණෙන්නට වූහ. පෘතුගීසීන් සමග මෙහි පැමිණියේ පෘතුගීසි දහම් දුන්වරුන් ය. හුදෙක් බටහිර පන්තරය ම ලබා සිටි මෙතුමන් අප හට හඳුන්වා දුන්නේ බටහිර හැඳියාවෙන් පොහොණිපත්ව තුබූ කතෝලික සම්ප්‍රදාය යි. එම පියවරුන් බොහෝ දෙනෙක් හෙළ බස හොඳින් හදාරා දැන සිටියත්, පත පොත සකස් කළත්, නාට්‍ය කලාව හඳුන්වා දුන්නත් සබා සැලැස්ම හා වන්දනා පිළිවෙත් බටහිර පන්තරයටම විය.

මිලන්ද සමයේ දී ඒ සියල්ල අහෝසි වී ගොස් ඉතිරි වූයේ විශ්වාසය පමණි. මේ වකවානුව අවසාන වෙන් ම දිවයින තුළ කතෝලික සමයේ ස්වර්ණමය අවධිය උදාවිය. ඒ හෙළ හැඳියාව හොඳින් හදාරා හඳුනාගෙන සිටි ජූසේ වාස් පියතුමා ගේ පැමිණීමත් සමග උදා වූ වසන්තය යි. ජූසේ වාස් පියතුමා බ්‍රහ්ම ගෝත්‍රිකයෙකි. එතුමන් පසු පස දහම් දුන සේවාව සදහා මෙහි වැඩම කළ ඔරතෝරියාන පියවරු ද එලෙස ම ඉන්දියාන ජාතිකයෝ ය. මේ අතර ජාකොමේ ගෙ න්සාල්වේස් පියතුමා වැනි වියත්තු සිටියහ. මේ පිරිස දිවයින තුළ කිතු දහම දේශානුගත කළහ යි කීම අතිශයෝක්තියක් නො වේ.

ජූසේ වාස් පියතුමන්ට සිදුවූයේ මුල සිට ම ආරම්භ කිරීම යි. විවිධ හේතුන් රැසක් මත මෙය පහසු කාර්යක් නො විය. එහෙත් මෙම සිල්වත්, නැණවත් සම්භාවනීය උන්නතමයා ඒ කාර්යය ඉටු කළේ දෙවිදුන් ගෙන් ලද ශක්තිය තුළින් ම ය.

**ඒ කාර්යය පිළිබඳ විස්තර ලබන සතියේ.**



# කතෝලික ගීත සාහිත්‍යය

පසුගිය ව්‍යාපාරික සමයේදී අප ජේසුස් ක්‍රිස්තුස් සම්භූතයන්ගේ දුක් ප්‍රාප්තිය ධ්‍යාන ගත කෙරෙන විශේෂයෙන් කැපී පෙනෙන පාසකු ගායනා නව නිර්මාණ කිහිපයක් ජාතික ගුවන් විදුලිය වෙතින් පොදුවේ රටෙහිම සවන් දෙන්නන්වෙත යොමු කෙරිණි. මුන්දලට දුක් ප්‍රාප්ති පාසකු සංදර්ශනය පිලිබදව එහි විටින් විට කළ දැනුවත් කිරීම් හිදී සුනිල් ශාන්තයන්ගේ ගුරුකුළ සම්පත වූ අයිවෝ බේනිස් ගුවන් විසින් ගැසුණු 'බලවී බලවී කුරුසයෙ එල්ලෙන ජේසු'..... යන ගායන බණ්ඩ පොදුවේ රටේ සියළු අසන්නන් වෙතම විශේෂයක් එක් කළ නිර්මාණයක් විය.

නොයෙක් දුක් ගැහැට විද පසුව සිංහල ජන සමාජයේ ආවේණික සහජීවනය මත කන්ද උඩරට රජවරුන් විසින් ලබා දුන් රැකවරණය ලබා දේශීය කතෝලික හුදී ජනතාව සමඟ ජීවත් වෙමින් ඔවුන්ගේ පහසු ලැබ රටේ ප්‍රධාන ජීවන රටාව හා සාරධර්ම සංස්කෘතිය සමඟ බද්ධ වී එම සාමාන්‍ය ජනතාව සමඟ ජීවත් වෙමින් ඔවුන්ගේ දේශීය සංස්කෘතිය හා එක්ව කතෝලිකයන් අතර කිතු දහම වැඩු බව පැහැදිලිය. එතුමන් සමඟ එම ව්‍යායාමයේ ගමන් ගත් භාරතයේ ගෝවේ සිට පැමිණි අපේ සංස්කෘතිය හා දිවි පෙවෙත හා එක් වූ ජුසේ වාස් පියතුමන් විසින් රචිත බොද්ධ සිංහල සංස්කෘතික උරුමයේ 'ලනෝ ගීත' සම්ප්‍රදාය - පන්තිණි හැල්ල වැනි යාන් හැල් ස්වර රැහැන් හඬ හැඩ රුව ආභාෂය කර ගත් අප රටේ හද මනස ගත සිතට කා වැදුණු ජීවන හුස්මට බද්ධ වූ, භාවයන් ධ්‍යාන ගත කෙරෙන අභ්‍යාසයක් වූ 'පසන් ගී' පිලිබදව අගැයීමක් සහ විචාරාත්මක වියත් සංවාදයක් බෙතාඩක් ජෝශප් පියනම ප්‍රධානව පැවති ඉහත කී ගුවන් විදුලි සාකච්ඡාවේදී ප්‍රශංසනීයව පැවතුනි.

යොදා ගනිමින් බටහිර සම්භාව්‍ය සංගීත නිර්මාණයන් හෝ ආභාෂයට නොගෙන ඒවායින් බැහැර කෙරෙන පිටාර ගලා ගොඩගසාගෙන යන හිස් කුණු රොඩු නාද රටා පමණක් අනුලාගෙන එමගින් සංවේදී භාවයන් යටපත් කර හදවත් ධ්‍යාන ගත කිරීමකට වඩා සමාජයේ පවතින රැල්ලට අනුගතව ආවේග අවුස්සා කුල්මත් කරන, මෝහනයකට බෙතාඩක් පියනම මැදිහත්ව මෙහෙයවීමත් එහි ප්‍රචාරය වූ සුමුදු ගීත නිර්මාණත් අසන්නන්ගේ මනසෙහි ස්ථිරව සනිටුහන් කරන ලදී. එහෙත් මෙවැනි නිර්මාණයන් අපට දේවස්ථාන හා ජන වන්දනා මෙහෙයන් වලදී තවමත් වැඩිපුර අන්දැකීමට නොමැති වීම කණගොටුවට කරුණකි. මෙහිලා අප විසින් කිතුනු

සංගීතයෙන් නාද රටාවෙන් ලැබිය යුතු සංවේදී සුසිත් සිත් සමඟ දැහැන් ගත වීමය. කතෝලික දේශීය ගීත සාහිත්‍ය සඳහා වර්තමානයේ සුනිල් ශාන්තයන්ගේ ස්වරය ගෙ නෙත ඔහුගේ ශ්‍රාවක අයිවෝ බේනිස් මහතාගේ දායකත්වයද ජූඩ් අයිවන් මහතාගේ පැහැපත් පැහැදිලි සංවර ඉදිරිපත් කිරීමද මෙහිලා අගය කළ යුතුය.

කතෝලික නිර්මාණය කර ඇති සමාජයේ රැල්ලට නොගොස් අප උරුම ජන හද මනසට බද්ධව පවතින 'පසන් - ලනෝනි' නාද රටාවන් මෙන්ම ජන ගී වහරෙන් සහ බටහිර සම්භාව්‍ය නාද සාහිත්‍යයෙන් සිංහල හද මනසට සමීප සංගීතයක් බිහි කළ අපේ අමරදේවයන්ගේද බටහිර නාද රටා සහ එක් කර ජන ගී සන්ධිවනි මැවූ කේමදාසයන් විසින් නිර්මාණය කරන ලද හද මනස සනසන සම්භාව්‍ය නව නිර්මාණ රටාවන්ගෙන්ද ආභාෂය ලබාගෙන වර්තමාන නව නිර්මාණ කෙරෙන තරුණ නිර්මාණකරුවන්ගේ සහභාගිත්වය ලබාගෙන භාවයන් මතු කෙරෙන මිනිස් කටහඬ මගින් අපට උරුම දුක් ප්‍රාප්තියේ හැගීම් මෙන්ම නත්තල හා වෙනත් හක්ති සුසිත් සිත් සහන් මතු කෙරෙන, දැහැන් ගත කෙරෙන නිර්මාණ සඳහා කටයුතු වඩ වඩාත් සැලසීමට කාලය පැමිණ ඇත.

නැත්නම් විහාර මහා දේවී පීඨයේ විටින් විට බටහිර විවිධ ලබ්ධික සංවිධාන විසින් පවත්වන ලේ කුපිත කර මෝහනය කර සංගීත ගෝෂා කර පැවැත්වෙන මෝහන අභ්‍යාස නොවිය යුතුය. එම මෝහන සංගීතය කරා කිට්ටු කෙරෙන හෝ ඒවාට යොමු විය හැකි ඊට සමීප නාද රටාවන් කිසිලෙසක අසලකටවත් ගැනීම කතෝලික ජන සන්නිවේදන ගිහි පැවිදි ප්‍රජාව විසින් නොකළ යුතු බව අවධාරණය කරමි.



පන් කෙරෙන ශබ්ද අතරත් හද මනස ධ්‍යාන ගත කරන ගායනා සහ වාදන අතරත් ඇති වෙනස ගැන සංසන්දනාත්මක කථා බහක් එම බී. බී. සී. වැඩසටහන වෙත ඉහත කී කාරණය ගැන අභ්‍යන්තර යෙන්ම ප්‍රාමාණික පරිචයක් සහ ශාස්ත්‍රීය ගවේෂණයක් හා හැදෑරීමක් ලත් ශ්‍රේෂ්ඨතමයා වන මහාචාර්ය සුනිල් ආර්යරත්නගේ විසින් පළ කළ අදහස් එයට වඩාත් ශාස්ත්‍රීය විවරයක් එක් කරන ලදී. පසුගිය නත්තල් සමයේද ජන වන්දනා ගායන නාද රටා ගැන එවැනිම වූ ගුවන් විදුලි වැඩසටහනක් ගරු ජෝශප්

සමාජය විසින් පසක් කර ගත යුතු කරුණ නම් නාද රටා නිර්මාණයන් හි භාව උත්පාදක සහ ඊට උචිත ධ්‍යාන ගත කිරීම ඒවායේ තිබිය යුතු මූලිකාංගය විය යුතු බවය. හුදෙක් වාදක භාණ්ඩ ශබ්ද ඉස්මතු නොකර ඒවා මනස සංවේදී කරන ධ්‍යාන ගත කරන අයුරින් විය යුතු බවයි. මිනිස් කටහඬ තාක්ෂණ භාණ්ඩ මගින් යටපත් නොකළ යුතු අතර තාක්ෂණ භාණ්ඩ මෙවලම් භාව සංගීත රිද්මයන් යටපත් නොකර යොදා ගත යුතු බවය. එය බටහිරද ඉන්දියද දේශීයද වශයෙන් වෙන්කර ගත යුතුද නැත. වැදගත් වන්නේ

දේවස්ථානවල ජන වන්දනා හි එවැනි නිර්මාණ යෙදවීමටත් ප්‍රවීණයන් ලවා නිර්මාණ ගායනා සහ සංගීත නැටී නිර්මාණය කර ප්‍රවලිත කිරීමත් යෝජනා කරමි. එය ගෝල්ෆේස් පීටියේ එසේත්

ජාකෝමේ ගොන්සාල්වෙස් පියතුමාගේ පසන් රටාවට පමණක් සීමා නොවී කේමදාසයන් බටහිර වාදන කරමින් කළ 'පිරිනිවන් මංගලය' සංධිවනිය මෙන් අප අපේ හද මනසට යාවෙන අලුත් අලුත් නිර්මාණ කළ යුතුය. අවශ්‍ය වන්නේ සෝෂා රැල්ලට නොගොස් මනස සනසන සිත් පහන් කෙරෙන නාද සිත් පහන් කරමින් දැහැන් ගත කරන ගලා යන නිර්මාණ සඳහා අවස්ථා පහසුකම් ප්‍රවර්ධනය කිරීමයි. එවැනි නිර්මාණ සම්පාදනය කර සමාජයේ මෙහෙයවන්නන් විසින් සමාජ සහ සාමයික ආයතනය විසින් ජන වන්දනාවන් හි සහ ජන සමාජයෙහි ඉදිරිපත් කර ප්‍රවලිත කිරීමයි. ජනප්‍රිය සහ ජනප්‍රිය නොවීම සිදුවන්නේ එවැනි හොඳ හෝ නරක දෑ සමාජය මෙහෙයවන්නන් විසින් කෙරෙන සමාජ ගත කිරීමේ තරම මතයි.

## ජයසිරි සමරතුංග දුළුගම

## කතෝලික කලාකාරීයක වූ මිෂෙල් ක්‍රිස්ටින්

සේකම්ගල පුරවරයේ කටුගස්තොට මිසමේ දියණියක්ව, උපන් හපන් කම් සතු කිතුනු කලා කාරීයක වූ මිෂෙල් ක්‍රිස්ටින් කුපර් නම්වූ ඇය කුඩා වියේ සිට ගායනාව, වාදනයට, රංගනයට, නර්තනයට හා හඬ කැවීම වැනි කලාවන් රැසක කුසලතා හිසුණත්වයෙන් විවිධ අවස්ථා වලදී තම හැකියාව උදෙසා ප්‍රමුඛ ස්ථාන ලබා සම්මාන සහතික හිමි කාර්යයන්ද චිත්‍රවාද, ඇය සිප් සතර හිමි කළේ මහනුවර ශා. අන්තෝනි බාලිකා විදුහලටය.



පසුගිය වසරේ සිරස සුපර් ස්ටාර් හි අවසන් පස් දෙනා අතර වූ එකම ගායිකාව ද වූයේ ඇයයි. වසර කිහිපයකට ඉහත මහනගරේ තරුණ සේවා රඟහලේදී වේදිකා නාට්‍ය 24 කින් හොඳම නිලිය සම්මානයටද පාත්‍ර වූවාය. මහනුවර අපෝස්තලික මාධ්‍ය කේන්ද්‍රයේ එවකට අධ්‍යක්ෂ ජනරාජ නන්දන පියතුමාගේ සංස්කෘතික අංශයේ දීර්ඝ කාලීන සමාජිකාවක වී මිසමට සේවය කරමින් කඳුරට ගුවන් විදුලි සේවයේ වැඩ සටහන් වලට හඬ කැවීමෙන්ද, දෙවිසත්වලේ සහෝදර තුමන් හා බද්ධව කිතුනු සංගීත කටයුතු වල නියැලී සිටින බව දැනගත්වයක් දුන්නාය. පියානෝ වාදනයට වඩාත් ඇල්මක් දැක්වූ හෙයින් අදාල උසස් ඩිප්ලෝමාව දක්වා හදාරා ශා. බෙතාඩින් විදුහලේ හා අනිකුත් පාසල් වල සංගීතය නාට්‍ය රංග කලා ගුරුවරයක ලෙස දැකගත කාලයක් සේවය කර ඇත. කලාව තම ජීවිතයේ කොටසක් සේ සැලකූ ඇය විවාහ දිවියට එක් විය. පවුල් පසුබිම තුළ පැවරී ඇති වගකීම හා කලා දිවියද සම්බලිතව සමබරව

රැකගෙන සහයෝගයෙන් කාලය කළමනාකරගෙන සිටින්නීය. මහනුවර පදිංචි සුරේන් ඩී සංගීත වේදියාගේ ගීපද හා තනුවකට අනුව නිර්මාණය වූ ආදර ගීතයක් ඇගේ කුළුදුල් ගීතය ලෙස ව්‍යුහ්ණත් මාධ්‍ය ඔස්සේ විකාශනය කැරේ. පසුගිය දෙවසර පුරා නත්තල් කැරොල් මෙන්ම අවුරුදු වැඩි සටහන් වලද සිරස නාලිකාවෙන් දැක ගන්නට ද හැකි විය. තවද වසර ආරම්භයේ දී සංගීත වැඩසටහනකට ඉන්දියාවට ගොස් පෙරලා මවු රටට පැමිණි ඇය කලා ක්‍ෂේත්‍රයේ කටයුතු සඳහා කැපවී සිටී. ඇයගේ කලා කෙත ඔප් නංවා ගැනීමට සංගීත වේදි ජනත් විකුමසිංහ රංගධාරීණි අනෝපා විසිංහ නාට්‍යවේදී ශ්‍රියන්ත බණ්ඩාර හා ක්‍රිස්තන් සේරම් ගුරුකරුකමේ මහඟු අත්වැලක් විය. මේ හැම දෙවියන් වහන්සේගෙන් ලද දායාදයක් ලෙස සලකා තුනී පිටීමට ඇය අමතක නොකළාය. මිෂෙල් ක්‍රිස්ටින් හට 0718298840 අංකයෙන් ඇමෙරිකා හැකිය. එස්. වර්ණකුලසූරිය

ගිලිසන් අඩයකෝන්ගේ **ක්‍රි බස** 204

**ගෞරවාර්ථය**  
ගෞරවාර්ථ/උත්තමාර්ථ/පුජ්‍යාර්ථ වාචි පද වූකලී ගෞරවය පරමාර්ථ කරගත් පද විශේෂයකි. එහෙත් බහුමානයට බහුවචනය අනිවාර්යවේ.  
දෑ, දරුවෝ සහ වහන්සේ නිත්‍ය බහු වචන ගෞරවාර්ථයි. මී සහ හු නිත්‍ය බහු වචන ප්‍රත්‍යයයි. අලංකාරය පිණිස මේවා අවේනික වස්තු කෙරේ යෙදේ. එවිට බහුවචනය අවශ්‍යය. දරුවෝ හඬති, සියොත්හු ගයති. නදිහු ගලති, සමුද්‍රයෝ කැළඹෙති. ආණ සහ අණ නිත්‍ය බහු වචන තද්ධිත ප්‍රත්‍යය පුරුෂවාචි පද සඳහාද අණ නම් නිත්‍ය බහු වචන තද්ධිත ප්‍රත්‍යය ස්ත්‍රීවාචි පද සඳහාද යෙදිය යුතුය.  
බිරින්දෑ වැනි වචන හා බැදී ක්‍රියාවට දෑ යෙදෙන්නේ විකල්පයෙනි. වහන්සේ සමඟ සේක, සේකි, සේක, සේකවා, සේකද එසේමය. අවශ්‍ය බහු වචන ක්‍රියාමය.  
වඩිනවා, වැඩවසනවා, වැඩමවනවා, බැහැදකිනවා, වදාරනවා, වළඳනවා, සැතපෙනවා, උකුන්වෙනවා යන අභිමත් පෙරදැරිකරගත් ක්‍රියාපද රජමාලිගාවල හා පුජාස්ථානවල භාෂාවකි. නැගිට වදාළ සේක. මෙන් ප්‍රධාන ක්‍රියාව පූර්වක්‍රියාවකට හරවා අවසන ක්‍රියාවට වදාරණවා යෙදීමත් ගරු බුහුමනකි. ශ්‍රී, පුජ්‍ය ගරුතර, ගරුකටයුතු, ගෞරවාර්ථ ලෙස වචන ඉදිරියේ තැබීමත් ගරුකටයුත්තකි.  
පොදු වහරේ දෙවියෝ. භාමුදුරුවෝ, රජ්ජුරුවෝ, උන්දෑ, මුන්දෑ අරුන්දෑ, දෝණියන්දෑ, තමුන්නාන්සේ ගෞරවාර්ථවාචිය. ස්වාමීදුරුවෝ, සන්නපාපුත්තවහන්සේ, බිස්කුන්නාන්සේ, පුජාප්‍රසාදිත්තවහන්සේ, සන්ජුසේ උන්නාන්සේ, සෙබස්තියන් උන්නාන්සේ, ලේවහන්සේ, පැන්වහන්සේ කිතුනු වහරින් හැලිණ. සන්ප්‍රසාදවහන්සේත්, දේවමැණියෝත් යන්නම් ඉතිරි වී ඇත.  
උතුමා, වරයා, මහතා, මහත්මා, රාල, තැන, නම, සඳ, ඉඳු, පා, පාද යන ගරු පද බහුවචන වූවොත් මිස බසේ සඳහන් බුහුමනට බදුන් නොවේ. ඒකවචනය මේ ගරු පදවලට නිගා නොදේ. මුනිදු සඳ හැනැසී - එබඳු තෙවළා දහම් පැවසී (ගුන්තිලය) කෙතරම් වර්ණනා හිඳුණද පද කාව්‍යවල පෙන්නෙන්නේ ලිහිල් වූ ලුහුඬු වූ බුහුමන් පදයි. කිතුනු ගීතිකාවලද එසේමය. ඔබගේ වන ආත්මයද රකිනි ඔවුන්වහන්සේ  
ඔබ වෙති මගේ රජ්ජෝ - වෙති ඔබ මගේ දෙවිදෝ පුතු දෙවිතුමාණෝ ඔබට පුතු වෙති  
භාරෝන්හි රෝසකුසුමෙනි පෙම්බර අම්මා මරියනේ



හලාවන අළුත්වන්ත ශාන්ත සෙබස්තියන් දේවමැදුරේ කිතුනු කලාකරුවන් එකමුතුව පිලිමියන් පෙරේරා අධ්‍යක්ෂණය කළ 'කල්වාරිය' වේදිකා නාට්‍යයේ සිඩ් නැටියේ මංගල පිටපත හලාවන රඳුරු අනිඋතුම් වැලන්ස් මෙන්ඩිස් හිමිපාණන්ට නාට්‍ය අධ්‍යක්ෂ පිලිමියන් පෙරේරා මහතා අතින් පිළිගැනුම් අයුරු. එම අවස්ථාවට හලාවන පදවි අනුනායක අනිගරු පිටර් ද වැල්ස්, හලාවන මිසමි සේවක ගරු රොන්කල්ලිද සිල්වා පියතුමන් සමඟ අළුත්වන්ත දේවමැදුරේ සේවක මංඩලයද සහභාගි වූහ. - පර්සි ජයමාන්ත

164

nbc නිලකාරීන් පුනාන්දු පැ.තු.හි නොයුරු

**නෙළුම් හොකුණ මඬ කඵලා මාචි අහුන්ගෙ හොකු හඬ ඇඵලා හඬ ලොක පුදුම හතඬ අපේ මඬ පුදුමේ මහත දින දින ඒ හොඬ**

**මාහන මැමලෙනවා හැමලෙනවා වැඩිලෙනවා**

අහව නියෙන නකඬ අඬුම නැටුම් - හඬන් මඳුය ජිට කසනා ජැඟුම් - අඬුම මුන්න කාලෙදු නැති කියුම් - යුද්දෙම නැති කළා මඳු අඬුම් -

හැයුම් වැයුම් කෙහැම් මැයුම්

ගායනය : මඩනාත නෙළුම්පිටිය

බැසිල් ගෝන්සේකා විසින්

# රුකියානු සභාව නවෝදයක් කරා

චේතනාසික සාක්ෂි අනුව රුකියාවට ලගාවී ඇත්තේ ක්‍රිස්තු වර්ෂ 988 වැන්නේය. ඊට කලින් වුවද කිතුනු ඇදහිල්ල රුකියාව තුළ තුබූ බවට යම් යම් සාක්ෂි ද ලැබී ඇත. තවද වර්ෂ 1059 වෙද්දී අල්ප වූ රුකියානු කිතුනු සභාව ඇතැම් බටහිර රටවල බලධාරීන් හා සම්බන්ධතාවයන් ඇතිවීමෙන් යම් ව්‍යාප්තියක් ඇති වූ බැව් ද වාර්තා වේ. එහෙත් කතෝලික ඇදහිල්ල සංඝයන් පරිද්දෙන් මුල් බැසගත් තත්වයක් දරා සිටියේ නැත. මෙ අනුව 14 වැනි ශතවර්ෂය වෙද්දී රුකියානු කුඩා කතෝලික පිරිස විදේශීය වෙළඳාම කරුවන්ට පමණක් සීමා වී තිබුණු බැව් ද වාර්තා වේ.



තවද 19 වැනි ශතවර්ෂයේදී ඔතෝඩොක්ස් කිතුනු සභාව ක්‍රමයෙන් රජයේ පාලනයට යටත් වීමක් පිළිබිඹු කළ හෙයින් දැන උගත් පිරිස් හා ඉහළ පැලැන්හි වල කණ්ඩායම් කතෝලික දහම වැළඳ ගත්හ. මෙම වාතාවරණය අනුව වර්ෂ 1905 දී කතෝලික සභාව රුකියාවේ නීතිගත ඇදහිල්ලක් ලෙසින් ලියාපදිංචි කරනු ලැබීය. එහෙත් 1917 වර්ෂයේ ඔක්තෝබර් විප්ලවය සමඟ ඇදහිල්ලේ නිදහස මුළුමනින්ම විනාශ කරන ලදී.

මොස්කව් හා ලෙනින් ග්‍රෑඩ් හි පිහිටි දෙව් මැදුරු දෙක හැරුණු කොට අනෙක් සියලු කතෝලික දෙව් මැදුරු හා ආයතන රජය සතු කරනු ලැබීය. එපමණක් ද නොවේ, වර්ෂ 1980 දක්වා බොහෝ පැවිදිවරුද ගිහි කතෝලිකයෝ ද ඝාතනය කරන ලදහ. එම උග්‍ර තාඩන පීඩන හමුවේ වුව ද පූජක හා ගිහි සුළු පිරිස් සිය කතෝලික ඇදහිල්ල තුළ ජීවත් වෙමින් ඉදිරි දිනක් කරා බලාපොරොත්තුවෙන් සිටි බවට සාක්ෂි දැකාවේ.

කොමියුනිස්ට් පාලනය බිඳ වැටීමෙන් පසුව රුකියානු කතෝලික සභාව ක්‍රමක්‍රමයෙන් වර්ධනය වන්නට විය. මුල් කාලයේදී කිතුනු ඔතෝඩොක්ස් සභාවෙන් විරෝධතා ඇති වූවත් වර්ෂ 1991 අප්‍රේල් මස 13 වැනිදා රුකියානු රාජ්‍ය හා කතෝලික සභාව අතර සංහිදියා ගිවිසුමක් 11 වැනි ජුවාම් පාවුළු ශුද්ධෝත්තම පියා සමඟ ඇතිකර ගැනීමෙන් පසුව කතෝලික සංඝයෝ සිලු වර්ධනය පටන් ගැනිණි. ඊට වසර 3 කට පසුව රුකියානු දෙවිසත්භලක් ද ආරම්භ කෙරුණි. පසුගිය වසර 10 තුළදී කතෝලික මිසමි 420 ක කතෝලිකයෝ සිය ඇදහිල්ලේ ජීවිත ගත කරති. දැනට විදේශීය පූජකවරුන් හා පැවැදී වරුන් වැඩි වශයෙන් සේවය කළත් වැඩිකල් නොයා රුකියානු පූජක පරපුරක් බිහිවනු ඇතැයි ද කතෝලික පුවත් වාර්තා කරයි. වසර 70 ක් පුරා පැවැති කතෝලික පීඩනයෙන් පසුව රුකියාව පුරා කතෝලික ඇදහිල්ලින් තෘප්තියෙන් සංඛ්‍යාව නිරන්තරයෙන් වැඩිවීම සිදු වන්නේ දෙව් අනුභවයින් යයි විශ්වාස කැරේ.

## බලයෙන් පවරාගත් ඉඩම් සභාවට ආපසු ලැබේද?

සිසිලියානු ලාතෝර් ප්‍රදේශයේ ගම්මානයක කතෝලික සභාව සතු තරමක් විශාල ඉඩමක් තිබිණි. එහි දිළිඳු දරුවන් සඳහා පාසලක් ද කුඩා දෙව් මැදුරක් ද තිබූ අතර දිළිඳු පවුල් වල අයට රාත්‍රී කාලයේ නිදිය හැකි ආවේණික ද සභාව විසින් පවත්වාගෙන යනු ලැබීය. එම පරිශ්‍රයේ කලක් පවත් වූ කතෝලික කාන්තාවක් පසුව ඉස්ලාම් දහම වැළඳගෙන ඇත. යම්කිසි බලපෑමක් මත එම සිත් තරම් සිදුවන්නට ඇතැයි ද බොහෝ අයගේ මතය වේ. ඇ ජීවත් වූ එම කුමිය ඇගේ යන්ත බලධාරීන්ට කියාපෑම හේතුවෙන් එම ඉඩම රජයට පවරාගැනීමට හේතුවක් වශයෙන් ද පෙන්වා දී ඇත. ප්‍රාදේශීය බලධාරීන්ට අවශ්‍ය වී තිබුණේ ඉඩම් පවරාගෙන ඔවුන්ගේ ව්‍යාපෘතියක් ආරම්භ කිරීමටයි. මේ වසරේ ජනවාරි මාසයේ පළමු සතියේ හදිසියේ ඉඩමට කඩා වැදුණු කණ්ඩායමක් විසින් ඉඩමේ සියලු ගොඩනැගිලි 'බුල්බෝස්ට්' කරැත. එහි ජීවත් වූ කිතුනුවන් අසරණව බලාසිටියා මිස කිසිවක් කිරීමට තරම් තත්වයක් නම් ඔවුන්ට නොවීය. පසුව මෙම තත්කඩ ක්‍රියාකාරීත්වය සම්බන්ධයෙන් පක්ෂිතානයේ රදගුරු සෙබස්තියන් හෝ උතුම්භාන් විසින් රජයේ බලවතුන් වෙත අභියාචනයක් ඉදිරිපත් කරන ලදී. බලධාරීන් ද එතුමා හමුවීමෙන් පසුව සහතික කරනු ලැබුවේ, ඉඩම කතෝලික සභාවට ආපසු පවරා දෙන බවයි. එම තීරණය ප්‍රාදේශීය බලධාරීන් වෙත ද දන්වා ඇති නමුත් යළි පවරාදීමක් තවමත් නම් සිදුවී නොමැත.

මැයි මස 26 වැනිදා රදගුරු හිමිපාණෝ ප්‍රාදේශීය බලධාරීන් හමුවූ සේක. ඔවුන් පවසා ඇත්තේ, සභාව විසින් ඉඩමේ පාසලක් ද දෙව් මැදුරක් ද තිබූ පහසුකම් ද ගොඩනැගීම අරම්භ කෙරෙනවාත් සමඟ ඉඩම් පවරාදෙනු ලබන බවයි. රදගුරු තුමා විසින් සැක පහළ කරනු ලබන්නේ, එම ක්‍රියාමාර්ගය ප්‍රාදේශීය බලවතුන්ගේ කල්මැරීමේ උපායක් ලෙසයි. "අප කිතුනුවන් වශයෙන් රාජ්‍ය බලවතුන්ගේ ද නිරන්තර පීඩාවන්ට පත්ව ඇත. බොහෝවිට පවතා දෙය නොසිදුවීමෙන් අප ඔවුන්ගේ රැඩිකල් වලට ගොදුරු වන අවස්ථා ද එමටයි." සෙබස්තියන් හෝ රදගුරු තුමෝ එලෙසින් පක්ෂිතානයේ කිතුනුවන්ගේ අසරණ භාවය ප්‍රකාශ කළ සේක.

## බිලියඩ් ක්‍රීඩාවෙන් පැරද ඉස්ලාම් දහම් අපහාස ඛෝරු චෝදනා

සිසිලියානු පන්ජාබ් ප්‍රදේශයේ ගම්මානයක ප්‍රාන්තයේ එක් ගමක පදිංචි 20 හැවිරිදි සපීඩ් ඉහයාන් නම් කිතුනු තරුණයා මැයි මස 18 වැනි සිකුරාදා පොලිස් අත්අඩංගුවට ගනු ලැබීය. එසේ කර ඇත්තේ ඔහු හා බිලියඩ් ක්‍රීඩා කළ මුස්ලිම් තරුණයන් පිරිසක් විසින් කුරාන් ග්‍රන්ථයේ පිටු කීපයකට සපීඩ් ගිණි තැබූ බවට කරැති ගොතන ලද චෝදනාවක් මතය.

සිදුව ඇත්තේ බිලියඩ් ක්‍රීඩාවේ යෙදීමෙන් ජයගත් කිතුනු තරුණයා හා මුස්ලිම් තරුණයන් අතර වාදයක් හටගෙන තිබීමයි. තරුණයා මේ උදාහරණයක් ලෙසින් පවත්වාගෙන යනු ලැබූ නමුත් ඔහු පොලිසියට ආර්ථික දීම බව දන්නා මුස්ලිම් තරුණයන් විසින් අසරණ කිතුනු තරුණයා සිරභාරයට ගැනීමට කටයුතු සලසා තිබේ. එම සිද්දිය කණ්ඩායමක කිතුනු විරෝධී පිරිසක් එතැනට පැමිණි අවස්ථාවේදී ගම්මාන කිතුනු පවුල් කීපයේ ජනතා බියට පත්ව සිය ගෙවල් දොරවල් අතහැර ආරක්ෂාව සොයා ගැනීමට පටන් ගත්හ. එම අවස්ථාවේදී එතැනට පැමිණි ප්‍රදේශයේ එක් ඉස්ලාම් නායකයකු විසින් සිදුවිය හැකි වූ මහා විනාශය සමනය කරන ලදී. එහෙත් සපීඩ් තරුණයා සිරගත කිරීම එලෙසම සිදුව ඇත. ඔහු සිරභාරයට ගෙන ඇත්තේ, කුරාන් ග්‍රන්ථයට අපහාස කිරීමේ චෝදනාව මත පවිත්‍යය දක්වා සිරදඬුවමට පාත්‍ර කළහැකි ඒකපාක්ෂික ආගම් පරිභව නීතිය යටතේ ඇති 295වී යන වගන්තිය යටතේය මේ අනුව සපීඩ් තරුණයාගේ පවිත්‍ය අනතුරේ ඇති බැවින් දෝවාරක්ෂාව ඉල්ලා සියල්ලන් යැදිනා බැව් කිතුනු පුවත් වාර්තා කරයි.

## අභියාචනය බැර කීප්පුවකින් කිතුනුවන් 12 ක ජීවිතය පුරා හිරිව

පසුගිය සතියේ ඊජිප්තුවේ අධිකරණයක් විසින් කොප්ටික් කිතුනුවන් 12 දෙනෙකු ජීවිතාන්තය දක්වා සිරගත කොට ඉස්ලාම් බැනීමකින් 8 දෙනෙකු මුළුමනින්ම නිදහස් කරමින් දුන් තීන්දුව ඒකපාක්ෂික යයි බොහෝ නීති විශාරදයෝ හා මිනිස් අයිතිවාසිකම් පිළිබඳ ක්‍රියාකරුවෝ පෙන්වා දෙති. මෙම අධිකරණ තීන්දුවට පාදක වූයේ පසුගිය කාලයේ ඇතිවූ ක්‍රෝධයේ ගින්නක් හේතු කොටගෙනය. දකුණු ඊජිප්තුවේ මින්ඩා ප්‍රදේශයේ එක් ගමක මෙම අවුල ඇතිවිය.

එම ගමේ ජීවත් වූ කිතුනුවකුගේ ගෘහය ඉදිරියේ යන එන වාහන වල වේගය, ආරක්ෂක හේතූන් මත අඩු කැරෙනා පරිද්දෙන් සුළු බිම් බාදකයක් සකසා තිබිණි. එම පාරේ සිය බස් රථය පදවාගෙන ගිය රියදුරු කේන්ති ගෙන ඇත්තේ බස් රථයේ වේගය අඩුකරන්නට සිදු වූ නිසාය. ඔහු බසයෙන් බැස එම නිවසේ ආරක්ෂකයන්ට බැන වදිමින් ඔවුන් සමඟ ආරවුලක් ඇති කර ගත්තේය. පසුව සිය ගමට ගොස් ඉස්ලාම් ත්‍රස්ත කණ්ඩායමක් සමඟ ආපසු පැමිණ අදාළ නිවසට හා අනෙකුත් කිතුනු නිවාස වලට පහර එල්ල කොට ඇත. ඔවුන් අතර අවි ආයුධ ද වී. කිතුනුවන් ද එම දවර කරුවන් පළවා හැරීම සඳහා සිය

නිවෙස් වහල වලට නැග අහසට වෙඩි තබා ඇත. මුස්ලිම් ත්‍රස්තයන් විසින් අවුලන්තට වූ ගැටුමෙන් මුස්ලිම් වරුන් දෙදෙනෙකු මරුමුවට පත්ව කිතුනුවෝ පිරිසක් ද තුවාල ලැබූහ. පසුදා තෙක් පැවැති අරගලයෙන් කිතුනු ගෙවල් දොරවල් හා කඩ සාප්පු ගණනාවක් විනාශ වී ගියේය. පැවැරුණු නඩුවේදී මුස්ලිම් වරුන්ට එරෙහිව අවි ආයුධ සහිත කැරැල්ලක් මෙහෙයවීමේ චෝදනා වී. එහෙත් ඔවුන් සියලු දෙනා නිදහස් කරනු ලැබීය. ඒකපාක්ෂික වශයෙන් කිතුනුවන් 12 දෙනෙක් අභියාචනයකින් තොරව ජීවිතාන්තය තෙක් මරණ දඬුවමකට පාත්‍ර කර ඇත. මෙම නඩු විභාගය පැවැති ආකාරය ද තීන්දුව ද විවේචනය කරමින් බොහෝ අදහස් පළ කරනු ලැබ ඇත. අභියාචන අයිතිවාසිකම් රහිතව කිතුනුවන් 12 දෙනාට දී ඇති නිදහස දක්වා දඬුවම පිළිබඳව ලෝක හඩක් නැගෙනැයි අපේක්ෂා කරනු ලැබේ. ව්‍යාන් හු ඔක්, සවු මං සොන් සහ හෝඅන්ග් ගෝන්ග් නම් මෙම කතෝලික සමාජ ක්‍රියාකරුවන් සතරදෙනා, තරුණයන්ගේ කතෝලික සංවිධානයක සාමාජිකයෝය. මෙම කතෝලික තරුණයන් සිරභාරයට ගෙන ඇත්තේ විශ්වාසයේ දණ්ඩ නීති සංග්‍රහයේ 88 වැනි වගන්තිය යටතේය.

එම වගන්තිය අනුව ආගමික හා සමාජ සමානත්වය හා අනෙකුත් ප්‍රජාතන්ත්‍රවාදී අයිතිවාසිකම් ප්‍රචාරය කරනු ලබන අය වලුන් අත් අඩංගුවට ගෙන වසර 20 ක කාලයක් සඳහා සිර දඬුවම් ලබා දිය හැක. මෙම තරුණයන් විසින් කර ඇත්තේ යම් සාමාජීය මතිමතාන්තරයන් පිළිබඳ පත්‍රිකා බෙදා හැරීම මිස එමගින් කිසිදු ආකාරයේ ප්‍රකෝපකාරී ජන මතයන් විසුරුවාලීමක් නොවන බැවින් ඔවුන් වහා නිදහස් කළ යුතු යයි 'හිසුමන් රයිට්ස් වොච්' සංවිධානයේ නියෝජ්‍ය ආසියානු අධ්‍යක්ෂ පිල් රොබට්සන් විසින් ජාත්‍යන්තර මාධ්‍යයට ප්‍රකාශ කොට තිබේ. මෙවන් ප්‍රජාතන්ත්‍රවාදී අදහස් දරණ කතෝලික තරුණ තරුණියන් මැඩ පැවැත්වීමේ පියවරක් වශයෙන් මෙම තරුණයන් සතරදෙනා පවත්වා නීති සංග්‍රහය යටතේ දිගු කාලීන සිර දඬුවමකට පාත්‍ර කර ඇති අතර කතෝලික ජනතාව සංතාපයට පත්ව සිටිති. පසුගිය වසර කීපය පුරා මෙයාකාරයේ චෝදනාවන් මත වෙනත් තරුණයන් කීපදෙනෙක් දැනටමත් සිරගත කොට ඇත. එබැවින් මෙම තරුණයන් සතරදෙනාගේ නිදහස පතා ඒ ඒ කතෝලික සංඝයන්හි නිරන්තර යැදුම් පැවැත්වෙන බැව් ද කතෝලික පුවත් වාර්තා කරයි.

## වින සභා දිනය හා දෙව් මව් සරණා මංගල්‍ය බාධාවන් මැද්දේ පැවැත්වේ



විනයේ දෙව් මව් සරණ ජාතික මංගල්‍ය වාර්ෂිකව පවත්වනු ලබන්නේ, මැයි මස 24 වැනිදාය. එම දිනයමැ විනයේ කතෝලික සභා යැදුම් දිනය වශයෙන් ද අති උතුම් XVI වැනි බෙකඩික්ට් ශුද්ධෝත්තම පියාණන් විසින් ප්‍රකාශ කරනු ලැබුවේ 2008 වර්ෂයේදීය. එලෙසින් එම දිනය ප්‍රකාශ කිරීම කෙරෙහි වින රජය විසින් හුවා දක්වනු ලැබුවේ විරෝධතාවයකි. විනයේ දෙව් මව් සරණ මංගල්‍ය ඡන්දය හි දේව මාතා බැසිලිකාවේදී පවත්වනු ලබන්නේ දිගු කාලයක සිටය. ඒ අනුව වර්ෂයක් පාසා ඡන්දය හි බැසිලිකා දෙව් මැදුරේ පැවැත්වෙන දෙව් මව් සරණ මංගල්‍යයට රටපුරා විසිරී සිටින කතෝලිකයෝ එම බැසිලිකාව වෙත ඇදී ආහ.

එහෙත් දෙව් මව් සරණ මංගල්‍ය හා වින යැදුම් දිනය එකට පැවැත්වීම සඳහා ශුද්ධෝත්තම පියාණන් දුන් මගපෙන්වීම කෙරෙහි වින බලධාරීන් විසින් විරෝධතාවය දක්වා ඇත. කලින් විනයේ හැම ප්‍රදේශයකින්ම කතෝලිකයන් ඡන්දායී ආසන දෙව් මැදුරට මැයි මස 24 වැනිදා මංගල්‍යයට පැමිණියත්, එලෙස පැමිණීමට එම වන්දනා කරුවන්ට දැන් රජයේ අවසර නොලැබේ. පෙර කාලයේදී 200000 කට වැඩි කතෝලිකයන් සංඛ්‍යාවක් ඡන්දායී

බැසිලිකාවට වන්දනාකරුවන්ගේ පැමිණියත් මේ කාලයේදී, එම වන්දනා ගමන ඡන්දායී ප්‍රදේශයේ වෙසෙන කතෝලිකයන්ට පමණක් සීමා කොට ඇත්තේ බලධාරීන් විසිනි. එපමණක් නොව පිටස්තර ප්‍රදේශ වලින් වන්දනා කරුවන්ගේ පැමිණීම වළකාලීම සඳහා ආරක්ෂක හටයන් ද යොදවා තිබේ. රජයේ බලපෑම කොතෙක්දැයි කිවහොත් ඡන්දායී බැසිලිකාවට මෙවර රැස්වී සිටියේ 3000 ක් පමණ ජනතාවක්ය. තද්දුරු මා ආකූලයන් නම් විකාරී ජනතරල් කුමා විසින් දේව මෙහෙය පවත්වන අවස්ථාවේ වුවද ආරක්ෂක හටයන් විශාල සංඛ්‍යාවක් දේව මන්දිරය සියරා සිටි බැව් ද වාර්තා වේ. තවද ඒ ඒ කතෝලික පදවියන් හි එම වැදගත් දිනයේදී දිව්‍ය යාගයන් සිදුවූවත් එම දේවස්ථාන අවට ආරක්ෂක සංවිධාන යොදවා තිබිණි. මෙම අවහිරතාවයන් තුළින් වින කතෝලිකයන් පීඩාවට පත්කර ඇත්තේ සුදානුම් පියාණන් විසින් වින දේශය වෙනුවෙන් යාවිඤා දිනයක් ප්‍රකාශ කරනු ලැබීම ප්‍රතික්ෂේප කිරීමක් වශයෙන් සිය වාර්තා වේ. තවද මෙම කාල පරාසය තුළදී ශුද්ධෝත්තම පියාණන් ලෝක කතෝලික නායකත්වය ප්‍රතික්ෂේප කිරීමේ ක්‍රියාවලිය ද දැඩි කර ඇතැයි කතෝලික පුවත් වාර්තා කරයි.



# පාස්කු නාට්‍ය ගැන යමක්



විත්ත රූප පද්ධතිය, මෙම රීතියා පාස්කු නාට්‍ය නිසා සම්පූර්ණයෙන් අකා මකා යන බැව් ඉදිරිම කිව හැකිය. ඉ. ලුක් කුමන්ගේ 3:51-52 අනුව පේසු කුමරා දේව මාලිගාවේ පැවැත්වූ ධර්ම සාකච්ඡාවට ඉතා සාර්ථකව මුහුණ දුන් පසු දෙමාපියන්ට භාර වී, නාසරෙත් නුවරට ගොස් ඔවුන්ට කීකරුවී සිටින අතර, උන්වහන්සේ ප්‍රඥා මහිමයෙන් සහ කාය ශක්තියෙන් වර්ධනය වී දෙවියන් වහන්සේගෙන් සහ මිනිසුන්ගෙන් ප්‍රසාදය ලබමින් හැදුනු වැඩුනු බව පැහැදිලිව සඳහන් වේ. මේ අනුව පේසු සමිදුන් ආරෝහ පරිනාහ දේහයකින් යුතු වූ පුද්ගලයකු වූ සේක.

පාස්කුව ද හමාරය, පාස්කු නාට්‍යය ද පෙන්වා හමාරය. පාස්කුව හුදී ජන, සැදැහැවත් කතෝලික ජනතාවගේ හක්කි අභ්‍යාස සමයක් වුවද “පාස්කු නාට්‍යය” ක්‍රමයෙන් කලාවේදීන්ගේ සහ විද්වතුන්ගේ හරඹයක් බවට පත්වෙමින් පවතී.

එහෙත් යථාර්ථය කුමක් ද? එදා මිගමුවේ සිට හලාවත දක්වා විසු බැතිමත් කතෝලික ජනතාව අතර සිටි සහ ඔවුන් අතරින් බිහි වූ අභියාසක කතෝලික කලාකරුවා “රජතුන් කට්ටුව” ආදී කතෝලික නාට්‍යයන් මෙන් ම ඓතිහාසික “දූව පාස්කුව” වැනි පාස්කු රංග කලාවන් බිහි කළේ, හක්කිය, ඉද්ධාව උද්දිපනය කිරීම පිණිසමයැ; හුදී ජන පහන් සංවේගය පිණිසමයැ. පසු කලෙක මහාචාර්ය එදිරිවීර සරච්චන්ද්‍ර වැනි විද්වතුන්ගේ අගැයීමට ද, ඔවුන් බිහි කළ “මනමේ” වැනි නාට්‍යවල කාලරාගවලට උපස්ථම්භක වූයේ ද කතෝලික අපගේ නාට්‍යයන් කලාවේදියා.

එහෙත් එදා කතෝලික කලාකරුවා සිය කෘතීන් බිහි කළේ විද්වතුන්ගේ අගැයීමට, ප්‍රශංසාවට නොවේ! (ඔහු එය හිනෙන්වත් බලාපොරොත්තු නොවන්නට ඇත). එහෙත් ඔහුගේ කාල ව්‍යායාමය යොමු වූයේ සැදැහැවතුන්ගේ හක්කි ප්‍රබෝධනය සහ සාන්ත සභාවේ වර්ධනය පිණිස බැව් වර්තමානයේ අප අවබෝධ කොට ගත යුතුය.

මෙම ඓතිහාසික, ආගමික, සංස්කෘතික හා කතෝලික පරිසරය තුළ දී ම පාස්කු නාට්‍ය ගැන විමර්ශනය කළ යුතුව ඇත. “කලාව කලාව උදෙසාය” යන විදග්ධ හෙවත් නරුම මතය කතෝලික තබා අද “කුස - පබා” වික්‍රමය ඉතා ජනප්‍රිය වූවත් ඊට අනුපාතිකව විචාරක ප්‍රජාවගේ මෙන්ම බෞද්ධාගමික නායකයන්ගේ ද ප්‍රශංසා ලැබුණේ එම වික්‍රමය තේමාව මෙන්ම නිමැවූම ද මුල් ජාතක කතාවට ඉතා අනුරූප වූ බැවිනි. නැතහොත් භානියක් නොවූ බැවිනි. එදා “මනමේ” නාට්‍යය සරච්චන්ද්‍රයන් දියත් කළ විට, එය කෙතරම් අපූර්ව කලා කෘතියක් වූවත් එහි අවසානයේ මනමේ බිසවගේ භූමිකාව මුල් ජාතක කතාවට වෙනස් වූ බැවින් යම්කිසි ආගමික ගැටලු ඇති විය. එහෙත් කාන්තාවගේ අපූර්වත්වය නාට්‍යයේ කලාව තුළින් පෙන්වීම උදෙසා සරච්චන්ද්‍ර

ශූරින් මනමේ ජාතක කතාව යොදා ගත්තේ ලොවේ නාමයෙන් බවට නිසැකය. මෙම කිසිම කෘතියක බුදුන් වහන්සේගේ වර්තය යොදා නොගත් බැව් ඉතා පැහැදිලිය. එදා සිට අද දක්වා බිහි වූ කිසිම බෞද්ධ වික්‍රමයක හෝ නාට්‍යයක හෝ නාට්‍යමක හෝ නූර්තියක බුදුරජාණන් වහන්සේ රඟපාන්නේ නැත. උන්වහන්සේ වෙනුවට පෙන්වන්නේ ශ්‍රී හස්තය හෝ රැස් වළල්ල පමණකි.

ඒ අපේ ශ්‍රී ලාංකික සංස්කෘතික පසුබිම බැවිනි. ශ්‍රී ලංකාවේ වෙටසෙන අප ද, මෙම දේශීය සංස්කෘතියට අඩංගු වන්නේ නිරායාසයෙනි.

ඒ අනුව පේසු සම්භූතයන්ට, දේවමාතාවන්ට අප කතෝලික නියමිතවල (කොළඹ වැනි නාගරික කලාප තුළ නොවේ) ඇත්තේ බැතිබර ගෞරවයකි. එ නිසාම ඉද්ධාපූර්ණ කතෝලික නාට්‍ය වල දී (පාස්කු) පේසු සමිදුන් සහ දේවමාතාවන් නිරූපණය වූයේ ප්‍රතිමා වලිනි. ඊට ප්‍රධානතම හේතු කාරනා වන්නේ පාස්කු නාට්‍යය යනු “හක්කි අභ්‍යාසයක් මිස කලා රංගනයක් නොවූ බැවිනි.

එහෙත් අවාසනාවකට පිරිටට (බටහිර) කලා ශිල්පීන්, බටහිර දෘෂ්ටි කෝණයෙන් අපගේ අභියාසා දේශීය කලා කෘතීන්, බටහිරකරණය කිරීමට වැයම් කිරීම මෙකල විලාසිතාවක් බවට පත්ව ඇත.

ජර්මනියේ ඔබෙර්මාගාවෝ පාස්කු නාට්‍යය සජීවී හෙවත් නළු නිළියන් යොදා කරන, මුද්දේ අයකරන, පාස්කු නාට්‍යය සංදර්ශනයකි.

එය බොහෝ දුරට කලාව, කලාව උදෙසා කරනු ලබන, පේසු සමිදුන් කේන්ද්‍රීය එක්තරා අන්දමක ප්‍රාසංගික නාට්‍යයක් මිස පාස්කු හක්කි අභ්‍යාසයක් නොවේ. දැනට දශක කිහිපයකට පෙර මෙම බටහිර ආකල්පය වැළඳගත් පුද්ගලයෙක් බෝලවත්ත ප්‍රදේශයේ දී සජීවී පාස්කු සංදර්ශනයක් පවත්වා ඇත. මනුෂ්‍යයකු වූ පේසු නළුවා විවිධ ගැහැට විද දරා ගත්තේ හක්කියෙන් නොව, අධ්‍යක්ෂවරයාගේ තර්ජන නිසා බැව් සඳහන් වේ. මේ නිසාම නිකම නාට්‍යයක් බවට

(ත්‍රාසජනක, ජනතාව අන්දමන්ද කරවන)

මෙම උතුම් පාස්කු මෙහෙය පත්වීම නිසා, එවකට සාන්ත සභා බලධාරීන් මෙම විකෘති පාස්කුව තහනම් කර නවතා දමන ලද්දේ ඉතා බුද්ධිමත්ව බව පෙන්වා දිය හැකිය. එහෙත් උපදෙස් මාලාවල හිදුස්වලින් රිංගා ගිය සමහර පාස්කු බලධාරීන්, අපගේ පාලිපරික පාස්කු සංස්කෘතිය සම්පූර්ණයෙන් අමතක කොට “කුන් පැය ධ්‍යානය” දක්වා කොටස උදෙසා “පේසු නළුවන්” යොදා ගැනීමට පෙළඹී ඇත. මෙහි ඇති සදාචාරාත්මක සහ හක්කිය දියාරු කරන ක්‍රියාවලිය වන්නේ, පේසු නළුවා, අධ්‍යක්ෂවරයාගේ විධානය අනුව (ඉද්ධාව බයිබලයේ වගන්තියේ ප්‍රකාර නොව) කතා බහ කිරීම, අංගවලනය කිරීම, ගමන් කිරීම ආදිය කළ යුතු වීමය. ඉද්ධාව බයිබලයේ දූබ්‍රාප්තිය කියැවීමෙන් ලැබෙන හක්කි රසය සහ සමිදුන් අරබයා අප හද තුළ මැවෙන

## වෛද්‍ය හෙළඝන දැයානන්ද වැලඹකිආරච්චි මිගමුව

# කුඩා කිතුනු චිකිත්සායක් “සංඝයක්” විය යුතුය

**සංඝයක් යනු කුමක් ද?**  
කුඩා කිතුනු චිකිත්සායකින් බලාපොරොත්තු වෙන ප්‍රතිඵල ලබා ගත හැකි වෙන්නේ එය සංඝයක් ලෙස ක්‍රියාකාරී වූනොත් පමණය. ඒ නිසා, සංඝයක් යනු කුමක් දැයි අප නිවැරදි ව තේරුම් ගත යුතුය. සංඝයක තිබිය යුතු ගති ලක්ෂණ මොනවා දැ යි හැදෑරීමෙන් මෙය පහසුවෙන් තේරුම් ගත හැකි වෙයි. මේ සඳහා පහසුම ක්‍රමය නම් මුල් ක්‍රිස්තියානීන් විසින් පවත්වාගෙන යන ලද “පූජ කැඩීමේ” රැස්වීම්වල ක්‍රියාකාරීත්වය විමසා බැලීමයි. ඒවායේ සංඝයක් වීමට අවශ්‍ය අංග ලක්ෂණ සියල්ල ම නො අඩුව තිබිණි. ඒවායේ ක්‍රියාකාරීත්වය ක්‍රියා පොතේ මනා ව විස්තර වී ඇත.

වස්තු සම්පත් බෙදා ගැනීම වැනි බෙදා ගැනීමක් කිරීමට නූතන සමාජයේ කළ හැකි වෙනම යි සිතිය නො හැකි ය. එහෙත් අපට කළ හැකි දේ තිබේ. සංඝයක මූලික ලක්ෂණය නම් ක්‍රිස්තුන් වහන්සේට ඇති ප්‍රේමය නිසා එකිනෙකට ප්‍රේම කිරීම යි. එය නැති නම් සංඝයක ලක්ෂණ පවතින්නේ නැත. වස්තු සම්පත් බෙදා නො ගන්නන්, බෙදා ගැනීමට අපට තවත් බොහෝ දේ ඇත. අප සතු කාලය, ශ්‍රමය, දැනුම, අන්දැකීම්, අදහස් බෙදා ගත යුතුය. එකසන් ව, එක්සිත් ව සිටීමට අපට පුළුවන. පුරාණ කිතුනු චිකිත්සාව අය ඒ දේවල් කිරීමට ප්‍රධාන හේතුව වූයේ තමන් ලැබූ පේසුස් වහන්සේගේ ප්‍රේමයේ මහිමය පිළිබඳ අන්දැකීම් අපෝස්තුළුවරු ම ඔවුන් සමඟ බෙදාගත් නිසා ය. අද අපට මේ දැනුම ලබා ගන්නට තිබෙන මාර්ගය සුවිශේෂ පොත් කියැවීමයි. කිතුනු චිකිත්සා රැස්වීම්වල දී සුප්‍රවන කියවා අදහස් බෙදාගන්නේ ඒ සඳහා ය.

සුවිශේෂ පාඨයක් කියවා ඒ ගැන සාකච්ඡා කර විසිර යාම ය. අප දැන් මේ රැස්වීම්වල, පෙර සදහන් කළ සංඝික ලක්ෂණ තිබේ දැයි සිතා බැලිය යුතුය. ඒ ගැන තවම අවධානය යොමු වී නැත. මන්ද අප තවම සංඝික ලක්ෂණ හඳුනාගෙන නැති නිසා ය. යමක් කරන්නන්වලේ කරගෙන යාමෙන් ප්‍රයෝජනයක් නැත. ඉදහිට හෝ අප කරන දේ ගැන පසු විපරමක් කළ යුතුය. අප මෙය කරන්නේ ඇයි? මෙය කිරීමේ අරමුණ කුමක් විය යුතු ද? දැන් කරගෙන යන අන්දමට ඒ අරමුණ ඉටුවෙයි ද? මෙතෙක් කල් කරගෙන ආ රැස්වීම් වලින් අපේ ජීවිතවල වඩා හොඳ අතට වෙනසක් සිදු වී තිබේ ද? අපේ ජීවිතයේ සංඝික ලක්ෂණ කොතෙක් දුරට තිබේ ද? මේ අයුරින් විමර්ශනයක යෙදෙන්නේ නම් අපට අපේ අඩුපාඩු දකින්නට ලැබෙනු ඇත. අරමුණ ඉටු වන්නේ එසේ කළොත් පමණය. මෙය කිතුනු නායකයාගේ අතින් සිදුවිය යුත්තකි.

යන වචනය පුරාණ ගිවිසුමේ හෝ නව ගිවිසුමේ හෝ පොත්වල සඳහන් නැති නමුත්, “සංඝය” යන සංකල්පය ඉග්‍රායෙල් ඉතිහාසය තරම් පැරණි ය. “දේව ජනතාව” යන වචනය අප අසා පුරුදු බයිබලීය වචනයකි. එයින් අදහස් කරන ලද්දේ, යාවේ දෙවියන් වහන්සේ, ඊජිප්තු දේශයේ වහන්සේවිතය ගත කළ ඉග්‍රායෙල් ජනයා, එයින් මුදා ගෙනැවිත්, පොරොන්දු දේශයේ පදිංචි කරවන ලද ජනතාව යි. ඔවුන් කිසි රජයක්, විධායකයෙක් නොවී තරාතිරමී හේද නොතිබිණි. දෙවියන් වහන්සේ ඉදිරියේ හැමදෙනාගේ ම වටිනාකම සමාන විය. මෙම “දේව ජනතාව” හෙවත් “නෝරාග න්නා ලද ජනතාව” ලෝකයේ බිහි වූ පළමු සංඝයයි.

තමන්ටත්, අනිත් රටවල මෙන් රජකු වුවමනා විය. ඒ නිසා ඔවුහු තමන්ට රජකු පත් කරන ලෙස සාමුවෙල් දිවැසිවරයාගෙන් ඉල්ලූහ. දිවැසිවරයා දෙවියන් වහන්සේගේ උපදෙස් අනුව, සාමුවෙල් නමැත්තා ඔවුන්ගේ රජු ලෙස අභිෂේක කළේය. එතැන් පටන් ඒ දක්වා පැවති ඊශ්‍රායෙල් සංඝය රාජාණ්ඩු බලය අනුව පාලනය වෙන සමාජයක් බවට පත් විය. සංඝික ලක්ෂණ අහෝසි විය. පඩි පෙළක් වැනි නිලධාරී පැළැත්තියක් ඇති විය. දෙවියන් වහන්සේගේ තැන රජු පැහැර ගත්තේ ය. පාලක හා පාලිත යන දෙපිරිසක් වූහ.

මධ්‍යයේ ය. මෙම නව සංඝයට ද අභාගය උදා වීණි. **මරණීය වුම්බනය** ක්‍රිස්තියානි කුඩා සංඝ ක්‍රමයෙන් පැතිර යන කල ක්‍රි.ව. 313 දී කොන්ටන්ටියින් අධිරාජ්‍යා නිකුත් කළ “මිලාන් ආඥාවෙන්” මරණ බියෙන් කිතුනු දහම ඇදහූ අයට පූර්ණ නිදහස ලැබිණි. මෙය මරණීය වුම්බනය ලෙස හැඳින්වේ. එම සංඝවල නායකයන්ට රාජකීය බලතල, තනතුරු ඉඩකඩම් ලැබීම නිසා නැවතත් ක්‍රිස්තියානි සංඝයේ සංඝික ලක්ෂණ අතුරුදන් විය. දෙවැනි වතිකාන සම්මේලනය විසින් යළිත් ක්‍රිස්තියානි සංඝයට පුනර්ජීවනයක් දීමට කටයුතු කළත්, එය ද සම්පූර්ණයෙන් ඵලදායක වූහ යි කීමට බැරිය. මේ අතර ශ්‍රී ලංකාවට කුඩා කිතුනු චිකිත්සා ක්‍රමය හඳුන්වා දෙන ලද්දේ දකුණු ආසියාතික රඳගුරු සම්මේලනය විසිනි. ආරම්භක අවධියේ මේ ගැන විශාල උනන්දුවකින් ක්‍රියා කළ නමුත් අද මෙය ක්‍රියාත්මක වෙන්නේ මිසම් අතලොස්සක පමණ ය.

“එකල සැදැහැවත් සමූහයා එක්සත් ව, එක්සිත් ව සිටියහ. තමන් සතු කිසිවක් තමන්ගේ ම යැයි කිසිවෙක් නො කීහ. සියල්ල පොදුවේ තබාගත්හ. අග හිඟ ඇති කිසිවෙක් ඔවුන් අතර නො වූහ. මන්ද, වතුපිටි හෝ ගෙවල් හෝ අයිතිකරුවෝ ඒවා විකුණා, එයින් ලත් මුදල් ගෙනැවිත් ප්‍රේරිතයන්ගේ පාමුල තැබූහ. ඒ මුදල් එකිනෙකාගේ වුවමනාවේ හැටියට බෙදා දෙන ලදී” (ක්‍රියා 5:32-35). මේ අය කළ

**අද අපේ කිතුනු චිකිත්සා රැස්වීම් කෙබඳු ද?**  
අපේ කිතුනු චිකිත්සා රැස්වීම්වල කෙරෙන්නේ ජපමාලය උච්චාරණය කර,

**“සංඝයේ” ඉතිහාසය**  
“සංඝය” ගැන වැඩිදුර සොයා බැලීම ද ප්‍රයෝජනවත් ය. “සංඝය”

**ඉග්‍රායෙල් සංඝයේ විනාශය**  
ඉග්‍රායෙල් ජනයාගේ මහන්නත්ව අදහස් නිසා

**ප්‍රතිඝිප්පිය**



# සෙලවුල් පොලිසි හෙවත් මොළයේ පක්ෂාගාත රෝගය

ශ්‍රී ලංකාවේ වන මුල් අවස්ථාවේ දී ජීවියා මව කුස තුළ වැඩෙන අවස්ථාවේ හෝ උපතේදී හෝ උපත සිදුවී කෙටි කාලයක් තුළදී මොළයේ වර්ධනය හෝ මොළයේ පටක වල ස්වාභාවික වර්ධනයට සිදුවන බලපෑමකි. මේ හේතුව නිසා මොළය හා මස්පිටු අතර සංඥා රැගෙන යන ස්නායු වලට බාධා ඇති කරන අතර ඒ හේතුව නිසා එම පුද්ගලයාගේ වචනය, ඉරියව් සහ ඉන් අතර සමායෝජන නිසියාකාරව සිදු නොවේ. මෙය සෙලවුල් පෝලිසි (මොළයේ පක්ෂාගාතය) නමින් හඳුන්වයි.

ඇතැම් පුද්ගලයන් හට මෙ තත්ත්වය දැඩි ලෙස බලපාන අතර ඇතැම්වලට එය එතරම් බලපාන්නේ මොළයේ හානියට ලක්වන කොටස අනුවය. සංවර්ධනය වූ රටවල උපන් 1000 කට පක්ෂාගාත රෝගීන් 6 දෙනෙක් වාර්තා වේ. ශ්‍රී ලංකාවේදී මෙම රෝගීන් සැම උපන් 1000 කටම 12-15 ක් අතර වාර්තා වේ. පවතින සංඛ්‍යා ලේඛන අනුව ශ්‍රී ලංකාව තුළ මෙම රෝගයට ගොදුරු වූ දරුවන් 40000 ක් පමණ වාසය කරනැයි සලකන අතර හඳුනා නොගත් රෝගීන් සංඛ්‍යාවක්ද සිටිනැයි විශ්වාස කළ හැකිය.

පිළිසිදු ගන්නා අවස්ථාවේදී සිදුවන ආසාදන ගර්භනී අවස්ථාවේ හෝ උපතේ දී ලදරුවාගේ මොළයට සපයන ඔක්සිජන් හීන වීම, නොමේරු ලදරු උපන්, උපතේදී හෝ ගර්භනී අවස්ථාවේ මොළයේ සිදුවන රුධිර වහනය වීම සහ ජානමය හේතූන් වේ.

මොළයේ පක්ෂාගාත රෝගය සඳහා බලපානු ලබන බහුලම හේතුකාරකය වන්නේ දරුගැබ මව්කුස තුළ වැඩෙන අවස්ථාවේදී මොළයට සිදුවිය හැකි හානි වීමයි. මෙම තත්ත්වය මෙකී රෝගීන්ගෙන් 80% ක් පමණ පිරිසකට බලපාන අතර සෙසු කාරණා ලෙස ජානමය සංකූලතා, මොළයේ නිසි වර්ධනයන් සිදු නොවීම සහ මවට රුධිරාලෝමා හෝ (Toxoplasmosis) මූලික හිතිකා රෝගය වැළඳීම යනාදී කාරණා සැලකිය හැකිය.

යහපත් මාතෘ සෞඛ්‍ය සංරක්ෂණය මගින් උපතේදී සිදුවන මෙකී රෝගී තත්ත්වය පාලනය කර ගත හැකි වන නමුදු අඩුබර උපන් සිදුවන අවස්ථාවලදී මෙකී රෝග තත්ත්වය පිළිබඳ අවදානම 50 වනාවකින් ඉහළ නැගී. දරුවන්ගේ දී හට ගන්නා ආසාදන හේතුවෙන් මෙම රෝගී තත්ත්වය හට ගනී (විශේෂයෙන් Encephalitis සහ Meningitis) බොහෝ අවස්ථා වලදී වෛද්‍යවරුන්ට මෙම රෝගය පිළිබඳ පැහැදිලි හේතුවක් දෙමව්පියන් හට පැවසීමට නොහැකි වන අතර මොළයට හානිවීම මොළයට හානිවීම හෝ මොළයේ ක්‍රියාකාරීත්වය අඩාලවීම වැනි විවිධ සංකීර්ණ හේතු ගණනාවක් නිසා ඇති විය හැකිය.

**මොළයේ පක්ෂාගාත රෝගයේ රෝග ලක්ෂණ**  
මෙම රෝගයේ රෝග ලක්ෂණ

උපත සිදු වූ වහාම හෝ උපත සිදුවීම මාස කිහිපයකට පසු ඉස්මතු වනු දක්නට හැකිය. මෙම රෝගය රෝග ලක්ෂණ අනුව වර්ගීකරණය කර ගත හැකි වන අතර එකී වර්ගීකරණය කරනු ලබන්නේ මොළයේ කවර කොටසක හානි සිදු වී ඇත්ද යන්න අනුවය. මෙකී වර්ගීකරණය Spastic Cerebral Palsy (රෝගීන්ගේ 70% ක් පමණ අයත් වේ.) සිරුරේ ඇතැම් මාංශ පේෂි තද වන අතර ඇතැම් මාංශ පේෂි ඉතා ලිහිල් ස්වභාවයක් පෙන්වයි. අතපය හා සිරුරේ වචනය හා පාලනය අපහසු කරවයි.

Athetoid (dyskinetic) Cerebral Palsy (රෝගීන්ගෙන් 10% ක් පමණ කොටසක්) විටින් විට හටගන්නා මාංශ පේෂි පාලනය කිරීමේ අපහසුතාවය හා අවිධිමත් අංග වලට, මෙම තත්ත්වයට හේතුකාරක වන්නේ මාංශ පේෂි ඉතාම තද වීම හා ලිහිල් වීමයි. කථනය සඳහා උපයෝගී කරගන්නා මාංශ පේෂි වලට බලපෑම හේතුවෙන් අදහස් ප්‍රකාශ කිරීමේ අපහසුතා ඇතිවිය හැකි අතර එක් ඉරියව්වක සිටීමට බාධා පවුණුවයි.

Ataxic Cerebral Palsy - මෙහි රෝග ලක්ෂණ ලෙස සිරුරේ සමබරතාවය පවත්වාගෙන යාමේ ගැටලු, අත් සහ පාදවල වැනෙන සුළු භාවය සහ කතා කිරීමේ අපහසුතා හඳුනා ගැනේ.

Mixed Cerebral Palsy - මෙම වර්ගයේ රෝගීන් පෙර සඳහන් කළ රෝග ලක්ෂණ වලින් දෙකක් හෝ කිහිපයක් පෙන්වනු කිරීම.

අසාමාන්‍ය හඬ නිකුත් කරනු ලබන අතර අත්පා වල දෘඩ බව හා ලිහිල් බව සමඟ විෂම ඉරියව් පෙන්වයි. ආහාර ලබා දීමේදී මුඛයේ මාංශ පේෂි අතර සමායෝජනය නිසියාකාරව සිදු නොවීම හේතුවෙන් වමනය හා මුඛය

වැසී යාම හෝ ආහාර ජීර්ණය ප්‍රමාද වීම සිදු විය හැකිය. ඇවිදීමේදී ප්‍රමාද වීම හා දුර්වලතාවයන් අංගභාග තත්ත්වයන් හෝ අවිධිමත් ගමන් විලාසයන් සහ කථා කිරීම ආරම්භ වීම ප්‍රමාද වීම හා සමාජ කුසලතා නොපෙන්වීම දක්නට හැකිය.

මෙකී රෝගීන් තුන් දෙනෙකුගෙන් එක් අයෙකුට දුරු වීමේදී හා යොවන වියේදී අපස්මාරය (මීමැස්මොරය) ඇති වේ. අනෙකුත් පොදු ගැටලු වනුයේ

ඇවිදීම, ලිවීම, ආහාර ගැනීම සහ කථා කිරීම සහ ඇඳුම් ඇඳ ගැනීමේ අපහසුතාව,  
සිරුරේ සමබරතාවය හා අවයව අතර සම්බන්ධීකරණය සම්බන්ධ ගැටලු  
ඉරියව් පවත්වාගෙන යාම සහ එක් ඉරියව්වක සිටීම අපහසු වීම. (කෙලින් ගිඳගෙන සිටීම සඳහා උදව් ලබාදීමට අවශ්‍ය විය හැකිය.)  
දෘෂ්ටි අපහසුතා  
ශ්‍රවණ අපහසුතා

මෙම රෝගය සහිත පුද්ගලයන් සඳහා වන පොදු ගැටලුවක් වන්නේ ඉගෙනීමේ අපහසුතාවයයි. මේ තත්ත්වයට හේතු වන්නේ එකී රෝගීන් තම මුහුණේ ඉරියව් සහ කථන දුර්වලතාවයන් සහිත වීම නිසා වන අතර මෙම තත්ත්වයන් මුලදී හඳුනා ගැනීමට අපහසු වීමට පුළුවන. මෙම රෝගීන් අතර බුද්ධි මට්ටම හා ඉගෙනීමේ හැකියාව සම්බන්ධව විවිධ වෙනස්කම් පවතින අතර ඇතැමෙක් දැඩි හෝ මධ්‍යම වශයෙන් ඉගෙනීමේ අපහසුතාවයන් පෙන් වූවන් තවත් අයෙක් ඉතා හොඳින් පාසල් අධ්‍යාපනය ලබයි.

**මොළයේ පක්ෂාගාතයට ඇති ප්‍රතිකාර**  
ආබාධිත දරුවන් සඳහා මෙහෙය

වීමේ අධ්‍යයන ක්‍රමවේදය නැමති ක්‍රියාමාර්ගයන් අද ප්‍රසිද්ධ වී ඇත. මෙහිදී වචනය කිරීමේ අපහසුව යටපත් කරගැනීමට හා යම්කිසි පාලනයක් ලබාදීම මෙහි අරමුණවේ. මෙය විශේෂිත අධ්‍යයන හා පුනරුත්ථාපන ක්‍රම මගින් කෙරේ. භාවිත හා භාෂා විකිත්සා මගින් භාෂා වර්ධනයද, කැම ගැනීම, බිම හා ගිලීමේ හැකියාවන් දියුණු කළ හැක.

අසාමාන්‍ය පේශි වර්ධනය හෝ එම ක්‍රියාකාරීත්වය නිසා ඇතිවන විකෘතිතාවය නැතිකිරීමට සමහරවිට ශල්‍යකර්ම කිරීම ද අවශ්‍ය විය හැක. මෙම ක්‍රමවේදය වැඩිහිටියන් සඳහා භාවිත කිරීමෙන් යහපත් ප්‍රතිඵල ලබාගත හැකි වේ.

**මෙම රෝගය සම්බන්ධව වැඩි තොරතුරු ලබාගන්නේ කෙසේද?**

මොළයේ පක්ෂාගාත රෝගය සඳහා පිහිටුවා ඇති පදනම ලාභ නොලබන සංවිධානයක් ලෙස ක්‍රියාත්මක වන අතර එහි අරමුණ වනුයේ එකී රෝගීන්ගේ ඥාතීන්ට හා රෝගීන්ට උපකාර කරනු ලබන සෙසු සංවිධාන වලට අනුව වැඩිමුදු පැවැත්වීම හා දැනුවත් කිරීමේ වැඩ සටහන සංවිධාන කිරීම අධ්‍යයනය හා විකිත්සක වැඩසටහන් ආදී සේවාවන් සැපයීම. අප මොළයේ පක්ෂාගාත රෝගය සඳහා වෘත්තීය පුහුණු වැඩසටහන් සංවිධානය කරනු ලබයි. උපකාරක සහ උපදෙස් සඳහා විශේෂ දුරකථන අංකය අමතන්න 0117 226326

**සෙරවුල් පොලිසි ලංකා පදනම**

7 කපේටන් කැලුම් රාජපක්ෂ මාවත, වත්තල  
වෙබ් අඩවිය [www.cplanka.org](http://www.cplanka.org)

## ගබ්සාව නීතිගත කිරීම ස්ත්‍රී දූෂකයන්ට ළමා අපයෝජකයන්ට ඉනිමං බැඳීමක්ද?

මාතෘ පදවිය උන්තර්වලවකි. නමුත් ක්‍රමයෙන් අද මෙම උන්තර්තර මව්පදවිය කෙළෙසී යනු දැකිය හැකිය. ගැබ්නි කතක් මවක වීමට සිහින දකිමින් පෙරුම් පුරන්නේ දින ගනිමින්, බලවත් වූ ආශාවකිනි. නූතනයේ ළදුන් අඩු වයසින් මව්වරුන් වීමට ගොස් 'ගබ්සාව' නමැති මරු රුකුසා විසින් ගිලගෙන ඇත. මෙලොවට බිලිඳකු බිහිවීම ස්වභාවධර්මයේ ඉතා අපූර්වතම වූ විස්මිත ක්‍රියාවලියකි. කාන්තාවකගේ සරු බිම්බයක් පිරිමියකුගේ සරු ශුක්‍රාණුවකින් සංසේචනය වීම මිනිස් ජීවිතයේ ඇරඹුමයි. ලෝකයේ වටිනා සම්පත දරු සම්පතයි. මෙසේ මවගේ කුසයෙහි පිළිසිදු ගනිමින් දිනෙන් දින වැඩි දසමසකට පසු මෙලොව දකිනා බිලිඳාට මෙලොව දැකීමටත් ජීවත් වීමටත් අයිතියක් ඇත.

### ගබ්සාව මිනීමැරුමකි

කලලයකට තමා මගින්ම ජීවත් වීමට හැකියාව ලැබීමට පෙර ස්වභාවිකව හෝ ස්වේච්ඡාවෙන් එය ගර්භාසයෙන් ඉවතට ගැනීම හෝ පිටමත් කිරීම ගබ්සාව යනුවෙන් සැලකේ. බුද්ධ ධර්මයේ පන්සිල් පද පහෙන් පළමු ශික්ෂා පදය 'මම ප්‍රාණඝාත නොකරමි' යන්නයි. එසේම කතෝලික දහම අනුව දස පනතේ පස්වැනි පනතේ සඳහන් වෙනවා 'මිනි නොමරව' කියලා. ඒ අනුව විශේෂයෙන් කතෝලික සභාව ගබ්සාව සම්බන්ධව දැඩි විරෝධයක් දක්වනවා. එසේම ඉස්ලාම් දහමට අනුවද ගබ්සාව නීති විරෝධීය.

ශ්‍රී ලංකාවේ දිනපතාම පවා ගබ්සාවන් රැසක් සිදු කෙරෙන බවට වාර්තා වෙනවා. මෙහි බෙදවැඩකය නම් මේවා නීති විරෝධී වීම යි. මේවායින් බොහෝමයක් සිදු කරනුයේ සැබෑ වෛද්‍යවරුන් නොවන බැව්ද සඳහන්ය. එවන් නීති විරෝධී ක්‍රියාවන්ගෙන් ඔවුන් විශාල වශයෙන් මුදල් උපයන බවද සඳහන් වෙනවා.

### කාමාතුරයන්ගේ රජදහන

අද අප රට කාමාතුරයන්ගේ රජ දහනක් බවට පත්ව ඇත. දිනපතා පුවත්පතක් බැලුවොත් අපිට මේ බැව් පසක් වන්නකි. ස්ත්‍රී දූෂණ ඉහළ ගොස් ඇත. මෙයින් ලාබාල දැරියන්ට අතවර කිරීම් නිතර සිදුවේ. දිනපතා මාධ්‍ය චන්ද්‍රිතේ මේ බැව් සඳහන් කරයි. ළමා හා කාන්තා කාර්යාංශය මේ පිළිබඳ වාර්තා කරනුයේ මේ පරිද්දෙනි.

වර්ෂය	ස්ත්‍රී දූෂණ		වර්ෂය	බරපතල ලිංගික අපයෝජන	
	ප්‍රමාණය	වර්ෂය		ප්‍රමාණය	වර්ෂය
2010	235	2010	21		
2011	281	2011	28		

මීට අමතරව ජාතික ළමා ආරක්ෂක අධිකාරිය යටතේ ක්‍රියාත්මක දුරකථන අංක 1929 හරහා ක්‍රියාත්මක ළමා උපකාරක සේවයටද ළමා අපයෝජන පිළිබඳ පැමිණිලි ගත වූ මෙම වසරේ මුල් මාස තුනට 1361 වාර්තා වූ බැව් පසුගිය දිනයන් හිදී මාධ්‍යයෙන් සඳහන් කෙරිණි.

### ගබ්සාව නීතිගත කිරීම

මේ වන විට 'ගබ්සාව' පිළිබඳව කරළියට පැමිණ තිබේ. මෙය උණුසුම් මාතෘකාවක් බවට පත්ව ඇත. බොහෝ දෙනා මේ ගැන කතා කරති. මේ පිළිබඳව මුද්‍රිත මාධ්‍යයන් තුළ ලිපි පළවේ. ගබ්සාව නීතිගත කරනා බැව් සඳහන් කෙරේ. මීට එරෙහිව ආගමික නායකයන් අවි අමෝරා ගෙනය. මේ අතර තුර ළමා සංවර්ධනය හා කාන්තා කටයුතු අමාත්‍යාංශය ගබ්සාව පිළිබඳ ව නීතිරීති ලිහිල් කර සීමාසහිත තත්ත්වයන් කිහිපයකට පමණක් බලපාන අයුරින්, මෙය නීත්‍යානුකූල කිරීමට කෙටුම්පත් සකසා ඇති බැව් මාධ්‍යයන්හි වාර්තා පළවුණි.

ළමයින්ගේ හා කාන්තාවන්ගේ අයිතිවාසිකම් ආරක්ෂා කරමින් ඔවුන්ට හිතකරවු සංවේදී සමාජයක් ගොඩනැගීම ළමා සංවර්ධනය හා කාන්තා කටයුතු අමාත්‍යාංශයට පැවරී ඇති සුවිශේෂී වූ වගකීමකි. මෙම අමාත්‍යාංශය යටතේ ළමා ලේකම් කාර්යාලය, පරිවාස හා ළමා රක්ෂක සේවා දෙපාර්තමේන්තුව, ජාතික ළමා ආරක්ෂක අධිකාරිය, ශ්‍රී ලංකා කාන්තා කාර්යාංශය හා ජාතික කාන්තා කමිටුව යන ආයතනයන් ඇතුළත්ය. මේ සියලු ආයතනයන් හි විවිධ වූ අරමුණු මුල් කොට ගනිමින් සමාජය තුළ සුවිශේෂී වූ කාර්යය භාරයක් ඉටු කරනා බැව් සැබෑය.

ළමා අපයෝජන පිටු දැකීමෙහිලා කටයුතු කරන යාන්ත්‍රණය ජාතික ළමා ආරක්ෂක අධිකාරියයි. මොවුන්ට මෙම වසරේ මුල් කාර්තුව තුළ ළමා අපයෝජනයන් 1361 වාර්තා වූ බැව් සඳහන් විය මේවාට සම්බන්ධ වැරදි කරුවන්

නීතියේ රැහැනට අසු කර ගන්නට (විශේෂ පොලිස් විමර්ශණ ඒකකය මගින් පරීක්ෂා කර) හැකි වූණිද? ගබ්සාව නීතිගත කරනවා වෙනුවට කළ යුතු දේ බොහෝය. ගබ්සාව මිනීමැරුමක් බැව් මොවුන්ට නොතේරීම පුදුමයකි.

### ගබ්සාව නීතිගත කළහොත්?

අද තැනින් තැන ඇත්තේ තාවකාලික ලැගුම්හල්ය. මේවායේ මුදල් ගෙවා පැයකිහිපයක් නිදහසේ ගත කිරීමට හැකිය. (නීතියේ රැහැනට හසුනොවී ජයටම කරන මෙවැනි තැන් බොහෝමයක් ඇත.) පෙම්බස් දොඩමින් මේවාට යන ළාබාල පෙම්වතියෝ සල්ලාලයින් හමුවේ අමාරුවේ වැටී අසරණ වෙති. ඉන් පසු මොවුන් සිදු කරනුයේ සමාජයට වසන්කොට ගබ්සාවක් සිදු කිරීමට යෑමය. මීට අමතරව විවිධ පුද්ගලයන් අතින් කාන්තාවන් අපහරණයට ලක් වෙයි. පය බරවායට පිටිකර බෙහෙත් බඳිනවා සේ මේ පිළිබඳව දැනුවත් කිරීම හා අදාළ තත්ත්වයන් සමනය කිරීමට හැකි උපරිම වෙර දැරීම පසෙකලා ගබ්සාව නීතිගත කිරීම මෙයට දිය හැකි ප්‍රායෝගික නොවූ හිතානක විසඳුමකි.

ගබ්සාවට ඉඩදුන් විට ස්ත්‍රී දූෂකයන් හා ළමා අපයෝජකයන්ට ඉනිමං බඳිනවා වැනිය. මොවුන් කිසිදු බියක් සැකක් නොමැතිව කටයුතු කරනු ඇත. අද නීත්‍යානුකූල නොවූ ගබ්සාවන් සිදු කරනා වෛද්‍යවරුන් ගබ්සාව 'ABORTION CENTER' හන්දියෙන් හන්දියට නීතිගත කරනු ඇත. අද තත්ත්වය අනුව මේ සඳහා දිගු පෝලිස්කද සිටිනු ඇත. ළාබාල පෙම් යුවල වලට නිවැරදිව ග බ්සාවක් සිදුකරන අයුරු පිළිබඳව දේශක මහතන් අනාගතයේ පන්තිද ආරම්භ කරනු ඇත.

පොද්ගලික විශ්‍රාම වැටුප් ක්‍රමය, ජලාස්ථික ඵලවත් කුඩා හා පොද්ගලික විශ්ව විද්‍යාල නියාමන පනත ගෙන ඒමට පෙර මහජන අදහස් විමසීමට කටයුතු නොකිරීමෙන් ගැටලුකාරී වූ තත්ත්වයක් උද්ගත වූණි. ළමා සංවර්ධන හා කාන්තා කටයුතු අමාත්‍යාංශය ගබ්සාව නීතිගත කිරීම සම්බන්ධයන් විද්වත්, ආගමික හා මහජන අදහස් විමසීමට කටයුතු කළේ නම් කොතරම් අගනේද? මන්ද අශ්වයා පැන ගිය පසු ඉස්තරාලය වසා වැඩක් නැත.

**කුමර හයනපිත්**

## අහෝ මාව මරන්න චිපා! මාත් ලෝකය දකින්න ආසයි

ලෙවියන් වහන්සේ අපට දෙදුන් උතුම්ම තෘත්ගක් වන්නේ අපගේ මේ ජීවිතයයි. මෙම ජීවිතය අපට අයිති නැත. එය අයිති දෙවියන් වහන්සේට පමණයි. දෙවියන් වහන්සේගෙන් අපට මෙම ජීවිතය ලැබී ඇත්තේ උන්වහන්සේ මිනිසා කෙරෙහි තිබූ අසීමිත ආදරය නිසාය. අපට ජීවිතය දානය කිරීමේ අයිතියක් මෙලොවින් අප කැඳවාගැනීමේ අයිතියක් ඇත්තේ දෙවියන් වහන්සේට පමණි.

ගබ්සාව නමින් අප සමාජය තුළ කරන්නේ අහිංසක ජීවිත ලෝකයා ගැන අල්ප මාත්‍රයක්වත් දැන ගැන්මට පෙර විනාශ කිරීම අපගේ දස පනතටත් බොද්ධි ආගමේ පළමු පන්සිල් පදයටත් පටහැනි නොවේද? ඔබගේ කුස තුළ දරුවකු කලලයක ආකාරයෙන් පිළිසිදු ගත් මොහොතේ සිට එම දරුවාට ලෝකය තුළ ජීවත්වීමේ අයිතියක් ඇත. ඒ දරුවා අතේ මාව මරන්න චිපා. මාත් ලෝකය දකින්න ආසයි කියලාවත් කියන්න බැරී තරම් දෙවියන් වහන්සේගෙන් ලැබුණු උතුම් තෘත්ගයක්. අපේ වගකීම වන්නේ ළදරුවාගේ දූෂණය ලොව නොදැකවූ, මවගෙන් කිරිඋරා නොබිඳු, වචනයක්වත් කතා කළ නොහැකි මෙම දරුවාගේ ජීවිතය රැක ගැනීම නොවේද?

**කේ. කුමාර විරාජී**  
මීගමුව

